

## वाराह श्रौत सूत्रम्

अथ वाराहश्रौतसूत्रे प्राक्सौमिकम्

प्रयोगे पुरुषहितं यज्ञस्य च ज्ञाने १ तं व्याख्यास्यामः २ सर्वार्थं धर्मं प्रथमम् । उपवादाननुवदेत् ३ ब्राह्मणक्षत्रियवैश्यरथकाराणां यज्ञाः ४ निषादस्थपतेरिष्ट्यग्न्याधेयम् ५ अध्वर्युर्यजुर्वेदेन करो-  
त्यृग्वेदेन होता सामवेदेनोद्गाता सर्वैर्ब्रह्मा ६ उच्चैर्ऋग्वेदसामवेदा-  
भ्यामुपांशु यजुषोच्चैः संप्रैषैः ७ संस्वारैकस्वर्यमिति शब्दन्यायः ८ प्राङ्मुखः कर्म कुर्यादा चतुर्थात्कर्मणः प्रसंपश्यन् ९ उत्तरतउपचारो विहारः १० न यज्ञाङ्गेनात्मानमभिविपरिहरेत् ११ न विहारादप-  
पर्यावर्तेत १२ अन्तराणि यज्ञाङ्गानि बाह्याः कर्तारः १३ कर्तृणां च प्रधानकारिणोऽभ्यन्तरा बाह्या इतरे १४ यज्ञोपवीती कर्माणि कुर्या-  
त्प्राचीनावीती पित्र्याणयाचान्तोदकोऽहसन् १५ मन्त्रान्तेन कर्म सं-  
निपातयेत् १६ उत्तरमन्त्रस्यादिना पूर्वस्यान्तं विद्यात् १७ पूर्वाम्ना-  
दङ्गानामानुपूर्व्यं पूर्वप्रकरणं चोदनाच्चानियमः क्रतूनाम् १८ घृत-  
माज्यशब्देन प्रतीयते भार्या पत्नी जुहूः आहवनीय इति होमे १९ हिरण्यं जातरूपम् २० गार्हपत्ये हविःश्रपणं प्रतितर्पणं च २१ दक्षिणाग्नेरेकोल्मुकाहरणम् २२ ब्राह्मणा ऋत्विज आर्षेया महान्तो युवानो बह्वपत्याः २३ जुहोतीति दर्विहोमचोदना २४ आज्यस्याधि-  
श्रयणं गार्हपत्ये २५ पर्यग्निकरणमुत्पवनं स्रुक्स्रुवसंमार्गः परिस्तरणं पर्युक्षणमाहवनीयस्येति २६ तूष्णीकां दर्विहोमधर्मः २७ अन-  
भस्तन्त्रम् २८ आसीनो जुहुयाज्जान्वक्नो निगद्य स्वाहाकारान्तम् २९ जमदग्नीनां पञ्चावत्तं चतुरवत्तमन्येषाम् । आमन्त्र्य जामदग्न्यम-  
जामदग्न्यः पञ्चावत्ती स्यात् ३० मांससंहिताभ्यामङ्गुलीभ्यामङ्गुष्ठेन च पुरोडाशस्यावद्येत्स्रुवेणाज्यपयसोर्मेक्षणेन चरोः स्वधितिना पशोर्दर्व्या सोमस्य ३१ यथादिष्टं हविर्भिर्देवता यजत्याज्येनेतराः ३२ ध्रौवस्याज्यार्थान्कुर्वीत ३३ आज्यस्योपस्तीर्य हविषोऽवदानम-  
भिधारणं च ३४ अवदायावदाय हविर्ध्रुवां प्रत्यभिधारयेदा स्वि-

ष्टकृदवदानात् ३५ आज्यस्थाल्या ध्रुवाम् ३६ अङ्गुष्ठपर्वमात्राय-  
 वदानानि ३७ भूयः स्विष्टकृते भूयिष्ठमिडायाः ३८ मध्यादवदाय  
 हविषः पूर्वार्धाद् द्वितीयमवद्येच्चतुरवदानस्य पश्चार्धात् तृतीयं पञ्चा-  
 वदानस्य ३९ पूर्वार्धात्प्रथमं ज्येष्ठस्य ज्यैष्ठिनेयस्य गतश्रियो वा ४०  
 अपरं कनिष्ठस्य कानिष्ठिनेयस्य बुभूषतो वा ४१ सर्वेषाँ हविषाँ स्वि-  
 ष्टकृते समवद्येदुत्तरार्धात्सकृत्सकृच्चतुरवदानस्य द्विर्द्विः पञ्चावदानस्य  
 ४२ द्विरभिघारयेत् ४३ यत्र याज्यास्तत्राश्रुतप्रत्याश्रुते च चतुरवत्त-  
 पञ्चावत्ते च ४४ दक्षिणेन दक्षिणातिक्रामेत्सव्येनोदङ् ४५ अवदाय  
 ग्रहं वा गृहीत्वा दक्षिणातिक्रामन्संप्रेष्यति--अमुष्मा अनुब्रूहीति  
 यथादेवतं संप्रैषयाज्ययोश्च ४६ अनुवाच्य वाग्यतो भवत्याश्रावणात्  
 । आश्रुते चाग्नीध्र आ प्रत्याश्रावणात् । प्रत्याश्रुते चाध्वर्युरा यज  
 यजेति ब्रूयात् ४७ अनुवाक्यान्ते प्रणवं दधाति होता । तमध्वर्युः  
 प्रणवेनोपसंदधाति ४८ ओ श्रावयेत्यध्वर्युरस्तु श्रौषडित्याग्नीध्रः  
 प्रत्याश्रावयत्युत्तरतस्तिष्ठन्स्फ्यं चेध्मसंनहनानि चोद्यम्य ४९ अमुष्मै  
 प्रेष्येति संप्रेष्यति याज्यावत्स्वाहवनीयप्रधानस्थानेषु पशुसोमयोरमुं  
 यजेत्यारात् ५० याज्यानुवाक्यावन्ति प्रधानान्याज्यभागादीनि स्व-  
 ष्टकृद् - तानि पत्नीसँयाजेषु वाजिने च ५१ दक्षिणं परिधिसंधिं  
 प्रत्यवस्थाय वषट्कारान्ते पार्श्वेनापिदधदिवानासेकं हविषो-  
 ऽप्रक्षिणन्जुहोति ५२ मुखेनासेकं हविषो व्यृषन्यं द्विष्यात्तमाहुतिषु  
 हूयमानासु मनसा ध्यायेत् ५३ याज्यावत्स्वाहवनीयप्रधानेष्वोकारे  
 च दक्षिणातिक्रमणम् ५४ उपभृतमधस्तादुपयम्य प्रचरति वेदमुप-  
 याममन्यत्र दशाँ सोमे ५५ समानं दर्शपूर्णमासयोर्विधानमन्यत्र  
 निर्देशात् ५६ उभयत्राग्नेयः पुरोडाशः । अग्नीषोमीयो द्वितीयः  
 पौर्णमास्यामैन्द्राग्नोऽमावास्यायामसंनयतः ५७ सांनाय्येन समान-  
 देवतः ५८ संनयत ऐन्द्रं सांनाय्यं माहेन्द्रं वा ५९ अग्नीषोमीय  
 उपाँशुयाजः पौर्णमास्याँ वैष्णवोऽमावास्यायाम् ६० एतदिज्या-

प्रधानम् ६१ तदङ्गानीतराणि ६२ अर्थकारणाद्धर्मानावर्तयेद्वचनाद्वा  
६३ सोमेज्याग्निष्टोमे प्रधानम् ६४ दर्शपूर्णमासिकानां प्रधानाना-  
मिष्टिपशुबन्धे चोदना ६५ सोमस्यैकाहाहीनसत्रेष्वङ्गानां च सम-  
न्वयः पिण्डपितृयज्ञवर्जम् ६६ प्रत्याम्नायप्रतिषेधार्थलोपैरङ्गानिवृत्तिः  
सामान्यादर्थात्स्वाश्रुत्यादिति ६७ धर्मविनियोगेऽनाम्नाते यथार्थं  
मन्त्रान्संनमयेत् ६८ द्रव्यालाभे तुल्यार्थानाँयथासदृशं प्रतिनिदध्या-  
द्यथार्थमतुल्यार्थे ६९ प्रधानानां धर्मविप्रतिषेधे भूयस्त्वे न धर्मा-  
न्विनियच्छेत्तुल्यां पूर्वचोदनया ७० कर्मणां गणादेशे प्रत्यृचं करोति  
प्रतिपर्यायं च ७१ अमुष्मै प्रणीयमानायानुब्रूहीत्युक्ते त्रिरुक्तां करोति  
७२ सोमे क्रीते हविर्धानप्रवर्तने च ७३ दर्भाः परिस्तरणे ७४ स्वाहा-  
कारान्ताः समिधः ७५ अग्निं सादयिष्यन्नुद्धृत्य लक्षणमद्भिरवोदय  
सादयति ६७ संतकर्मसु पुरस्तादारम्भं प्रदक्षिणं प्रागपवर्गाण्युदग्वा  
करोति ७७ प्रसव्यं पित्र्याणि ७८ मङ्गलानि लोकतः ७९ कर्मा-  
भ्यावृत्तौ कृतसंख्येषु मन्त्रानावर्तयेत् ८० संप्रैषानुवचनेष्वाश्रुत-  
प्रत्याश्रुतेषु च मन्द्रस्वारः ८१ सामिधेनीप्रभृत्याज्यभागान्तेषूर्ध्व-  
माज्यभागाभ्यामानुयाजेभ्यो मध्यमाः ८२ अनुयाजप्रभृत्युच्चैरा  
शँय्वन्तात् ८३ त्रिंशद्द्वर्षाणि दर्शपूर्णमासाभ्याँ यजेत यावज्जीवं वा  
८४ पञ्चदश दाक्षायणयज्ञेन दर्शपूर्णमासयोः स्थाने ८५ याव-  
ज्जीवमग्निहोत्रम् ८६ अनियमोऽन्यत्र ८७

इतीष्टिसूत्रे प्रथमं खण्डम् ॥

चन्द्रादर्शनिनामावास्यामुपवसेत्संपूर्णेन पौर्णमासीं पूर्वे वा १  
केशश्मश्रु वापयित्वा माँसमाषलवणवर्जमशनीतो यजमानः पत्नी  
चासुहितौ २

अग्निं गृह्णामि सुरथँ यो मयोभूर्य उद्यन्तमारोहति स्वर्विदेति ।

आदित्यं तेजसां तेज उत्तमँ श्वोयज्ञाय चमतां देवताभ्यः ॥

इमामूर्जं पञ्चदशीं याः प्रविष्टास्ता देवताः परिगृह्णामि सर्वाः ।  
 पौर्णमासं हविरिदं जुषन्तामामावास्यं हविरिदं जुषन्ताम् ॥  
 इति यथारूपं गार्हपत्यादाहवनीयं ज्वलन्तं प्रणीय ममाग्रे वर्चो  
 विहवेष्वित्यन्वादधाति ३ उत्तराभ्यां वैहवीभ्यामपरयोरन्ववधाय  
 व्रतमुपैति ४

पयस्वतीरोषधयः पयस्वद्वीरुधां पयः ।

अपां पयसो यत्पयस्तेन मामिन्द्र संसृज ॥

इति पाणी प्रक्षाल्याग्रे व्रतपत इत्याहवनीयं यजमान उपतिष्ठते ५  
 सम्राडसि व्रतपा असि व्रतपतिरसि व्रतं चरिष्यामि तत्ते ब्रवीमि तन्मे  
 गोपाय तच्छकेयं तेन शकेयं तेन राध्यासमित्यादित्यम् । यद्यस्तमितः  
 स्यादाहवनीयम् ६ पुरस्ताद्धरिहरणस्य पौर्णमास्यां व्रतमुपेया-  
 द्वत्सापाकरणस्यामावास्यायाम् ७ उभयोः पूर्वेद्युः समन्वाधानम् ८  
 नानृतं वदेन्न मांसं प्राशनीयान्न स्त्रियमुपेयात् । माषवर्जं साय-  
 मारण्यमशनीयात् ९ आरण्यहविश्चेत्स्यादुदकम् १० आहवनीयागारे  
 यजमानो विहरति गार्हपत्यागारे पत्नी तयोर्दक्षिणा ११ प्रत्यगाशिषो-  
 ऽकर्मयुक्ता मन्त्रा याजमानम् १२ दक्षिणत उपचारो यजमानस्यापरः  
 पत्न्याः १३ आमन्त्रिते प्रणवमुक्त्वा यथार्थमनुज्ञानम् १४ यथा-  
 देवतमाहुतिमनुमन्त्रयते यथाकर्मसंयोगमारात् १५ को वः प्रणयतीति  
 प्रणीयमाना भूश्च कश्च वाक् च गौश्च वट् च खं च नीश्च पूश्चैकाक्षराः  
 पूर्वशमा विराजो या इदं विश्वं भुवनं व्यानशुस्ता नो देवीस्तरसा  
 संविदानाः स्वस्ति यज्ञं नयत प्रजानतीरिति १६ ब्रह्मपूताः स्थेति  
 सादने च १७ अग्निं होतारमिति हविर्निर्वपणमभिमृशेन्निरुप्यमाणे वा  
 जपेत् १८ पुरस्तात्स्तम्बयजुषोऽन्तर्वेद्युपविश्य  
 अयं वेदः पृथिवीमन्वविन्दद् गुहाहितां निहितां गह्वरेषु ।  
 स मह्यं लोकं यजमानाय विन्दत्वच्छिद्रं यज्ञं भूरिरेताः कृणोतु ॥  
 इति वेदमादते १६

वेदेन वेदिं विविदुः पृथिव्याः सा पप्रथे पृथिवी पार्थिवानि ।  
 गर्भं बिभर्ति भुवनेष्वन्तस्ततो यज्ञस्तायते विश्वदानीम् ॥  
 इति त्रिवेदेन वेदिमभिमार्ष्टि २० उभयत्राज्यावेक्षणम् २१ पञ्चानां  
 त्वा वातानामित्यान्तादनुवाकस्याज्यग्रहान् २२ युनज्मि त्वेति च  
 परिधिषु परिधीयमानेष्वहवनीयम् २३ ध्रुवाकरणमुभयत्र २४  
 ममाग्रे वर्च इत्यष्टाभिर्वैहवीभिर्हवीष्याँसन्नान्यभिमृशेत् २५ चतुर्होत्रा  
 च पौर्णमास्यां प्रजाकामः पञ्चहोत्रा चामावास्यायाँ स्वर्गकामः २६  
 चित्तिः स्रुगिति दशहोतारं पुरस्तात्सामिधेनीनाम् २७  
 अङ्गिरसो मास्य यज्ञस्य प्रातरनुवाकैरवन्तु ।  
 समिद्धो अग्निराहुतः स्वाहाकृतः पिपर्तु नः ॥  
 इति समिद्धम् २८ मनोऽसि प्राजापत्यं मनसा भूतेनाविशेति स्रुवा-  
 घारम् २९ वागस्यैन्द्री सपत्नक्षयणी वाचा मेन्द्रियेणाविशेति स्त्रौचम्  
 ३० देवाः पितर इति प्रवरे प्रवर्यमाणे ३१ पृथिवी होतेति चतुर्होतारं  
 पुरस्तात्प्रयाजानाम् ३२

इतीष्टिसूत्रे द्वितीयं खण्डम्

वसन्तमृतूनां प्रीणामि स मा प्रीतः प्रीणातु ।  
 वसन्तस्याहं देवयज्यया तेजस्वान्पयस्वान्भूयासम् ॥  
 ग्रीष्ममृतूनां प्रीणामि स मा प्रीतः प्रीणातु ।  
 ग्रीष्मस्याहं देवयज्ययेन्द्रियवान्वीर्यवान्भूयासम् ॥  
 वर्षा ऋतूनां प्रीणामि ता मा प्रीताः प्रीणन्तु ।  
 वर्षाणामहं देवयज्यया पुष्टिमान्पशुमान्भूयासम् ॥  
 शरदृतूनां प्रीणामि सा मा प्रीता प्रीणातु ।  
 शरदोऽहं देवयज्ययान्नवान्वर्चस्वान्भूयासम् ॥  
 हेमन्तशिशिरावृतूनां प्रीणामि तौ मा प्रीतौ प्रीणीताम् ।  
 हेमन्तशिशिरयोरहं देवयज्यया सहस्वाँस्तपस्वान्भूयासम् ॥

इति प्रयाजान् १

अग्निना यज्ञश्चक्षुष्मानग्नेरहं देवयज्यया चक्षुषा चक्षुष्मान्भूयासम् ॥  
सोमेन यज्ञश्चक्षुष्मान्सोमस्याहं देवयज्यया चक्षुषा चक्षुष्मान्भूयासम् ॥

इत्याज्यभागौ २ अग्निर्होतेति पञ्चहोतारं पुरस्ताद्धविषाम् ३

अग्निरन्नादोऽग्नेरहं देवयज्ययान्नादो भूयासम् ॥

दब्धिर्नामास्यदब्धोऽहं भ्रातृव्यं दभेयम् ॥

इत्युपाँशुयाजौ ४

अग्नीषोमौ वृत्रहणा अग्नीषोमयोरहं देवयज्यया वृत्रहा भूयासम् ॥

इन्द्राग्रयोरहं देवयज्ययेन्द्रियवानन्नादो भूयासम् ॥

इन्द्रस्याहं देवयज्ययेन्द्रियवान्भूयासम् ॥

महेन्द्रस्याहं देवयज्यया जेमानं महिमानं गमेयम् ॥

इत्यौत्तरतनिकानप्यनुमन्त्रानधीयेत ५

इन्द्रस्य वैमृधस्याहं देवयज्ययाऽसपत्नो भूयासम् ॥

इन्द्रस्य त्रातुरहं देवयज्यया त्राता भूयासम् ॥

पूष्णोऽहं देवयज्यया पुष्टिमान्पशुमान्भूयासम् ॥

सरस्वत्या अहं देवयज्यया वाचमन्नाद्यं गमेयम् ॥

अदितेरहं देवयज्यया प्र प्रजया पशुभिर्जनिषीय ॥

विश्वेषां देवानामहं देवयज्यया प्राणैः सायुज्यं गमेयम् ॥

द्यावापृथिव्योरहं देवयज्यया प्रजनिषीय प्रजया पशुभिः ॥

अमुष्याहं देवयज्ययेत्यनाम्नातेऽभ्यूहेत् ६ अग्निः स्विष्टकृद्यज्ञस्य

प्रतिष्ठा तस्याहं देवयज्यया यज्ञेन प्रतिष्ठां गमेयमित्यग्निं स्विष्टकृतम्

७ अग्निर्मा दुरिष्ठात्पातु सविताघशँसाद्यो नो अन्ति शपति तमेतेन

जेषमिति प्राशित्रमवदीयमानम् ८ इडायास्तूष्णीम् ९ उपहवे

वसीयस्येहीति । चिदसीत्युच्चैः । घृतेन मा समुक्षतेत्यन्तम् ।

अस्मास्विन्द्र इति च १० माशिष इति नामग्राहे ११

इडा धेनुः सहवत्सा न आगादूर्जं दुहाना पयसा प्रपीना ।

सा नो अन्नेन हविषोत गोभिरिडा पिन्वतां पयसाभ्यस्यान् ॥  
इतीडामार्जने १२ ब्रध्न पाहीति बर्हिषि हवी ष्यासन्नान्यभिमृशेत् १३  
आग्नेयं चतुर्धा व्युद्दिशेत्--इदमग्नीध इदं ब्रह्मण इदं  
होतुरिदमध्वर्योरिति । इदं यजमानस्येति यजमानभागम् १४ दिशां  
क्लृप्तिरसि दिशः प्रीणामि दिशो मा प्रीता अवन्त्विति व्युद्दिष्टे दक्षिणां  
ददाति १५ दक्षिणाग्रौ यजमानो मन्त्रान्तमोदनं पक्त्वा दक्षिणस्यां  
वेदिश्रोत्रयामासाद्याभिमृशेत्--

इयं स्थाल्यमृतस्य पूर्णा सहस्रधार उत्सो अक्षीयमाणः ।

अनेनौदनेनाति मृत्युं तराम्यहम् ॥

प्रजापतेर्भागोऽस्यूर्जस्वान्पयस्वान् । अक्षितोऽस्यक्षित्यै त्वा ।  
अक्षितो नामासि मा मे क्षेष्टा आ मा गम्याः ॥ प्राणापानौ मे पाहि  
समानव्यानौ मे पाह्युदानरूपे मे पाहि चक्षुःश्रोत्रे मे पाहि ॥ ऊर्गस्यूर्ज  
मयि धेहि ॥ प्रजापतिरहं त्वया साक्षादृध्यासमिति १६ अग्नेणोत्तर-  
मुदञ्चमुद्वास्य दक्षिणतःसद्भ्य ऋत्विग्भ्यः परिहृत्यादध्यात् १७ सं मे  
संनतयः संनमन्तामिध्मसंनहने हुत इति संमार्गानाहितान् १८  
महाहविर्होतेति सप्तहोतारं पुरस्तादनुयाजानाम् १९

इतीष्टिसूत्रे तृतीयं खण्डम् ॥

बर्हिषोऽहं देवयज्यया प्रजावान्भूयासम् ॥

नराशंसस्याहं देवयज्यया वीर्यवान्भूयासम् ॥

अग्निः स्विष्टकृद्यज्ञस्य प्रतिष्ठा तस्याहं देवयज्यया यज्ञेन प्रतिष्ठां  
गमेयम् ॥

इत्यनुयाजान् १ वाजवत्या उभयत्र २ सा मे सत्याशीरिति प्रस्तरे  
प्रहियमाणे ३ वस्विहागच्छत्विति वरं वृणीते ४ वि ते मुञ्चामीति  
परिधिषु प्रहियमाणेष्वहवनीयम् ५ इष्टो यज्ञो भृगुभिरिति संस्त्राव-  
भागान् ६ अदो मागच्छत्विति द्वितीयं वरमदो मागम्यादिति तृतीयम्

७ स्त्रुचोर्विमोचनमुभयत्र ८ पत्नी च पत्नीसंयाजाननुमन्त्रयते--  
 सोमस्याहं देवयज्यया विश्वँरेतो धेषीय ॥  
 त्वष्टुरहं देवयज्यया सर्वाणि रूपाणि पशूनां पुषेयम् ॥  
 देवानां पत्नीनामहं देवयज्यया पत्नीर्यज्ञस्य मिथुनं तासामहं देवयज्यया  
 मिथुनेन प्रभूयासम् ॥  
 राकाया अहं देवयज्यया वीरान्विदेयम् ॥  
 सिनीवाल्या अहं देवयज्यया पशून्विदेयम् ॥  
 कुह्वा अहं देवयज्यया प्रतिष्ठां गमेयम् ॥  
 अग्निर्गृहपतिर्यज्ञस्य प्रतिष्ठा तस्याहं देवयज्यया यज्ञेन गृहैः प्रतिष्ठां  
 गमेयम् ॥  
 इत्यग्निं गृहपतिम् ९  
 इडास्मं अनुवस्तां घृतेन यस्याः पदे पुनते देवयन्तः ।  
 वैश्वानरी शक्वरी वावृधानोप यज्ञमस्थित वैश्वदेवी ॥  
 इतीडाम् १० दक्षिणाग्निका होमा उभयत्र ११ या सरस्वती वेश-  
 भगीनेति मुखं विमृष्टे १२ प्रायश्चि ताहुतयः समिष्टयजुः कपालानां  
 विमोचनं प्रणीतानां विमोचनमुभयत्र १३ सं यज्ञपतिराशिषेति यज-  
 मानो यजमानभागं प्राश्नाति १४ यदि प्रवसेत्समिष्टयजुषा सह  
 जुहुयात्--प्रजापतेर्विभान्नाम लोकस्तस्मै त्वा दधानि सह यज-  
 मानेनेति १५ सांनाय्यस्य प्राशनीयान्नाब्राह्मणः १६ इदं हविरिति  
 शृतस्य १७ दधिक्राव्णो अकारिषमिति दध्नः १८ अन्तर्वेदि प्रणीता-  
 स्ववमृश्य मार्जयन्त ऋत्विजो यजमानश्च १९ आसिच्यमान उदके-  
 ऽविच्छिन्ने सदसीत्यभिमन्त्र्य दिङ्मन्त्रैः प्रतिदिशं व्युत्सिच्य  
 यदप्सु ते सरस्वति गोष्वश्वेषु यद्वसु ।  
 तेन मे वाजिनीवति मुखमङ्घ्रि सरस्वति वर्चसा ॥  
 इति मुखानि विमृजते २०  
 समुद्रं वः प्रहिणोमि स्वाँ योनिमभिगच्छत ।



अरिष्टा अस्माकं वीरा मा परासेचि मत्पयो मा मा हिंसीस्त्वं धनम् ॥  
इति प्रणीताशेषं निनीय

नमः कृताय कर्मणे अकृताय कर्मणे नमः ॥

अयाङ् यज्ञं जातवेदा अन्तरः पूर्वोऽस्मिन्निषद्य ।

स त्वं सनिं सुविमुचा विमुञ्च धेह्यस्मासु द्रविणं जातवेदः ॥

इति २१ दक्षिणत आहवनीयमुपस्थाय विष्णुः पृथिव्याँ व्यक्रँस्तेति  
पर्यायैर्यजमानस्त्रीन्क्रामति । विष्णुर्दिक्षु व्यक्रँस्तानुष्टुभेन छन्दसेति  
चतुर्थम् २२ स्वयंभूरसीत्यादित्यमुपस्थाय प्रत्यपक्रामति--

इदमहमाभ्यो दिग्भ्योऽस्मादन्नाद्याद् भ्रातृव्यं निर्भजामि निर्भक्तोयं  
द्विष्मः ॥

इदमहमस्मादन्तरिक्षादस्मादन्नाद्याद् भ्रातृव्यं निर्भजामि निर्भक्तो यं  
द्विष्मः ॥

इदमहमस्याः पृथिव्या अस्मादन्नाद्याद् भ्रातृव्यं निर्भजामि निर्भक्तो यं  
द्विष्मः ॥

इति २३ अगन्म स्वः सं ज्योतिषाभूमेत्याहवनीयमुपस्थायेदमहम-  
मुष्य प्राणं निवेष्टयामीति पाष्यर्याभिदक्षिणं निवेष्टयति २४ यो  
अस्मान्द्वेष्टि यं च वयं द्विष्म इत्यभिचरन् २५ तेजोऽसी त्याहवनीयम्  
२६ अग्रा आयूँषि पवस इति तिसृभिर्गार्हपत्यम् । अग्ने गृहपत इति  
च २७ असा अनु मा तन्विति नामग्राहं पुत्रानन्वातयते २८ ज्योतिषे  
तन्तवे त्वेत्यन्तर्वेद्युपविश्य ये देवा यज्ञहन इति यजमानस्त्रीन-  
तिमोक्षान्जपति २९ वेदोऽसीति वेदमादत्ते ३० घृतवन्तं कुलायिन-  
मिति स्तृणाति संततं गार्हपत्यादध्याहवनीयात् ३१ गोमं अग्र इति  
प्राङ् प्रक्रम्य जपति ३२ अग्ने व्रतपते व्रतमचारिषं तं ते प्रावोचं तदशकं  
तेनाशकं तेनारात्समित्याहवनीयम् ३३ सम्राडसि व्रतपा असि व्रत-  
पतिरसि व्रतमचारिषं तत्ते प्रावोचं तदशकं तेनाशकं तेनारात्स-  
मित्यादित्यम् ३४

यज्ञो बभूव स उ वाबभूव स प्रजज्ञे स उ वावृधे पुनः ।  
 स प्रजानामधिपतिर्बभूव सो अस्मासु द्रविणमादधातु वयँस्याम पतयो  
 रयीणाम् ॥  
 इति जपित्वा सर्वेषु समिध आधाय तेन धर्मेण पर्युक्षति ३५  
 इतीष्टिसूत्रे चतुर्थं खण्डम् ॥

तन्त्रादिषु ब्रह्मिष्ठं ब्रह्माणं वृणीते--भूपते भुवनपते महतो भूतस्य पते  
 ब्रह्माणं त्वा वृण इति १ वृतो जपति--देव सवितरेतं त्वा वृणते  
 बृहस्पतिं ब्रह्माणं तदहं मनसे प्रब्रवीमि मनो वाचे वाग्गायत्र्यै गायत्री  
 त्रिष्टुभे त्रिष्टुब् जगत्यै जगत्यनुष्टुभेऽनुष्टुप् पङ्कये पङ्क्तिः प्रजापतये  
 प्रजापतिर्विश्वेभ्यो देवेभ्यो ॥ बृहस्पतिर्देवानां ब्रह्माणं मनुष्याणां  
 बृहस्पते यज्ञं गोपायाहं भूपतिरहं भुवनपतिरहं महतो भूतस्य पतिः ॥  
 महो मेऽवोचो यशो मेऽवोचो भर्गो मेऽवोचः स्तोमं मेऽवोचोऽन्नाद्यं  
 मेऽवोचः प्रजां मेऽवोचः प्रतिष्ठां मेऽवोच इति २ दक्षिणतः कर्माण्य-  
 नुतिष्ठेत् ३ ब्राह्मौदनस्य प्राशिष्यन्नौदनस्यादायौदनेन जुहोति--ओ-  
 दनौदनस्य त्वा संजुहोमि स्वाहेति ४ अग्नेऽङ्गिरोऽहुताद्यान्मा पाहि  
 सुत्रामणिस्त्वादधानीति प्राश्नाति ५ दर्शपूर्णमासयोः परिस्तीर्णं  
 विहारे तीर्थेन प्रपद्य दक्षिणत आहवनीयस्य संस्तीर्णमभिमन्त्रयते--  
 अहे दैधिषव्योदतस्तिष्ठान्यस्य सदने सीद योऽस्मत्पाकतर इति ६  
 सव्येन तृणं प्रच्छिद्य प्रत्यग्दक्षिणा निरस्यति--निरस्तः परावसुः  
 पाप्मनेति ७ इदमहमर्वाग्वसोः सदने सीदामि देवेन सवित्रा प्रसूत  
 इत्यपः स्पृष्टोपविशति ८ अहं भूपतिरहं भुवनपतिरहं महतो भूतस्य  
 पतिः ॥ तदग्रये प्रब्रवीमि तद्वायवे तत्सूर्याय ॥ सूर्यो दिवो यज्ञं  
 पातु वायुरन्तरिक्षाद्यज्ञपतिं पात्वग्निर्मां पातु मानुषमिति जपति ९  
 आमन्त्रितोऽपः प्रशेष्यन्तमनुजानाति--भूर्भुवः स्वः प्रणय यज्ञं देवता  
 वर्धय त्वं नाकस्य पृष्ठे स्वर्गे लोके यजमानोऽस्तु ॥ सप्तऋषीणां

सुकृताँ यत्र लोकस्तत्रेमँ यज्ञं यजमानाय धेहि ॥ देवस्य सवितुः  
प्रसवे बृहस्पतिप्रसूतः ॥ ओं प्रणयेति १० अनामन्त्रितो हविः  
प्रोक्षिष्यन्तमनुजानात्यामन्त्रित उत्तरान्परिग्राहानिध्माबर्हिश्चानामन्त्रि-  
तः सामिधेनीप्रवरौ चामन्त्रित आश्रावणाय समिधे च--प्रोक्ष यज्ञं  
बृहस्पते परिगृहाण वेदिं प्रोक्ष यज्ञं प्रजापतेऽनुब्रूहि यज्ञं प्रवृणीष्व यज्ञं  
वाचस्पते वाचमाश्रावयैतामाश्रावय यज्ञं देवेभ्यः प्रजापते प्रतिष्ठ  
यज्ञमिति यथारूपम् ११ देवता वर्धय त्वमित्यनुषजेत् १२ व्याहृतीः  
पुरस्तात्प्रणवं चोपरिष्ठात् १३ अनूच्यमानासु सामिधेनीषु वाचं  
यच्छेत्प्रयाजानुयाजेष्विज्यमानेषु प्रधानेषु च परिहृते प्राशित्र आ  
प्रस्थानात् १४ यदि वाचं विसृजेत्--इदंविष्णुः ॥ अग्नाविष्णू ॥  
पावका नः सरस्वती ॥ बृहस्पतिं हवामह इति निगद्य वाचं यच्छति  
१५ मार्जितेऽग्नेणाहवनीयं प्राशित्रमाहियमाणं प्रतीक्षते--मित्रस्य त्वा  
चक्षुषा प्रतीक्ष इति १६ प्रतीक्ष्य सावित्रेण प्रतिगृह्यादित्यास्त्वा पृष्ठे  
सादयामीति भूमौ प्रतिष्ठाप्य सुपर्णस्य त्वा गरुत्मतश्चक्षुषावेक्ष  
इत्यवेक्ष्याङ्गुष्ठेनोपमध्यमया च प्राशनात्यनुपस्पृशन्दन्तान्--अग्नेष्वा-  
स्येन प्राशनामीति । ब्राह्मणस्योदरेण बृहस्पतेर्ब्रह्मणेति १७ प्राचीरप  
उत्सिच्याचामति--सत्येन त्वाभिजिघर्मीति हृदयदेशमभिमृशति ।  
इन्द्रस्य त्वा जठरे दधामीति नाभिदेशम् १८ वाङ् म आसन् नसोः  
प्राणोऽद्भयोश्चक्षुः कर्णयोः श्रोत्रं बाहोर्बलमूर्वोरोजोऽरिष्ठा विश्वाङ्गानि  
तनूर्मे तन्वा सहेति सर्वाणि गात्राणि १९ आहितामनुयाजसमि-  
धमनुमन्त्रयते--एषा ते अग्ने समित्तया त्वं वर्धस्व चाप्यायस्व  
वर्धिषीमहि च वयमा च प्यायिषीमहि च स्वाहेति २०

इतीष्टिसूत्रे पञ्चमं खण्डम् ॥

वासिष्ठः सोमे ब्रह्मा १ आसन्नेष्वग्नीषोमीय आज्येषु दक्षिणत आह-  
वनीयस्यान्तर्वेदि मन्त्रोपवेशनं प्रातरनुवाककाले च २ न धिष्या-

न्यवेयात् ३ तीर्थेन प्रपद्य प्रायश्चित्ताहुतयः पवमानान्वारम्भणं  
धिष्णयोपस्थानमिति क्रियेत ४ आमन्त्रिते स्तोत्रानुज्ञानम्--भूर्भुवः  
स्वर्देवस्य सवितुः प्रसवे बृहस्पते स्तुत रश्मिना क्षयाय क्षयं  
जिन्वेत्युत्तर उत्तरश्च स्तोमभागः ५ स्तुते ग्रहोपस्थानकलशोपस्था-  
नान्तं कृत्वा सदः प्रविशत्यपरेण द्वारेण पश्चार्धेन विहारस्य द्वार्ये संमृश्य  
यथापूर्वे

उरुं नो लोकमनुनेषि विद्वांस्वर्विज्जचोतिरभयं स्वस्ति ।

ऋष्वा त इन्द्र स्थविरस्य बाहू उपस्थेयाम शरणा बृहन्ता ॥

इति प्रपद्य दक्षिणतो मैत्रावरुणधिष्णयस्य मन्त्रोपवेशनम् ६ पूर्वेण  
द्वारेण दक्षिणा यथेतं निष्क्रमणम् ७ विसमाप्ते सवनेऽपरेण ८  
सवनसंस्थासु यथाप्रसृप्तम् ९ स्तुतशस्त्रेष्व्वा वषट्काराद्वाचं यच्छे-  
दुपाकृते प्रातरनुवाक उपाँश्चन्तर्यामयोर्होमाद्धोमात् १०

इतीष्टिसूत्रे षष्ठं खण्डम्

इति प्रथमोऽध्यायः

सर्वकामस्य दर्शपूर्णमासौ १ व्रतोपेते यजमाने

देवा गातुविदो गातुं यज्ञाय विन्दत ।

मनसस्पतिना देवेन वाताद्यज्ञः प्रयुज्यताम् ॥

इति जपित्वा शाखामाहरति । शमीशाखां पलाशशाखां वा  
वहुपलाशामप्रतिशुष्काग्रां प्राचीमुदीचीं वाहानाम् २ इषे त्वेति  
छित्त्वा सुभूतायेति संनमति ३ इमां प्राचीमुदीचीमिषमूर्जमभि  
संस्कृतां बहुपर्णामिशुष्काग्रां हरामि पशुपामहमित्याहरति ४ तथा  
सदर्भपिञ्जूलया षड् वत्सानपाकरोति--वायवः स्थेति ५ देवो व  
इत्येकैकां संस्पर्शयन्गाः प्रकालयति ६ आप्यायध्वमघ्न्या देवेभ्या  
इन्द्राय भागमित्याप्यायति । महेन्द्रायेति महेन्द्रयाजिनः ७  
शुद्धा अपः सुप्रपाणे पिबन्तीः शतमिन्द्राय शरदो दुहानाः ।

रुद्रस्य हेतिः परि वो वृणक्तु ॥

इति व्रजन्तीरनुमन्त्रयते ८ पूषा वः परस्या अदितिः प्रेर्त्वीरीपा इन्द्रो  
वोऽध्यक्षोऽनष्टाः पुनरेतेति च ९ ध्रुवा अस्मिन्निति यजमानं प्रेक्षते  
गृहान्वाभिपर्यावर्तते १० यजमानस्य पशून्पाहीत्यग्निष्ठेऽनस्यग्न्यगारे  
वा पुरस्तात्प्रतीचीं शाखामुपकर्षति ११ असिदं दात्रं पश्चाद्गार्हपत्यस्य  
सावित्रेणादत्तेऽश्वपरशुं वा--देवस्य त्वेति प्रभृतिनादद इत्यन्तेन १२  
गोषदसीति गार्हपत्यं प्रेक्षते १३ प्रत्युष्टं रक्ष इत्याहवनीये प्रति-  
तप्योर्वन्तरिक्षं वीहि ॥ प्रेयमगादिति प्राग्वोदग्वाभिप्रव्रज्य यतः  
कुतश्चिद्बर्हान्बर्हिराहरति १४ देवानां परिषूतमसीति परिषूय विष्णोः  
स्तुप इति स्तम्भं गृहीत्वातिसृष्टो गवां भाग इत्येकां श्नुष्टिं द्वे वा  
विसृजति १५ देवेभ्यस्त्वोर्ध्वबर्हिर्भ्य इत्यूर्ध्वमुन्मृज्य माधो मोपरि  
परुस्त ऋध्यासमिति दात्रमुपहृत्य विशाखानि प्रति लुनाति सावित्रेण  
दामीत्यन्तेन १६ प्रथमलूनं संनखं प्रस्तरं कृत्वा पृथिव्याः संपृचः  
पाहीति तृणमन्तर्धाय सादयति १७ आच्छेत्ता ते मा रिषमिति प्रभूतं  
लूत्वा जपति १८ अतस्त्वं बर्हिरित्यालवानभिमृशति १९ सहस्र-  
वल्शा इत्यात्मानं प्रत्यभिमृशति २० अपः स्पृष्टायुपिता योनिरिति  
शुल्बं प्रतिधायदित्या रास्त्रासीत्यावेष्टयति त्रिधातु पञ्चधातु सप्तधातु  
वा २१ एवं धातुसंभरणास्तरणयोः २२ सुसंभृता त्वा संभरामीति  
शुल्बे बर्हिः संभरति २३ अलुभिता योनिरिति प्रस्तरमाधायेन्दाण्याः  
संनहनमित्यन्तावभिसमायच्छति २४ पूषा ते ग्रन्थिं ग्रथ्नात्विति  
ग्रन्थिं करोति २५ स ते मा स्थादिति पश्चात्प्राञ्चमुपकर्षति २६  
आपस्त्वामश्विनौ त्वामृषयः सप्त मामृजुः ।

बर्हिः सूर्यस्य रश्मिभिरुषसां केतुमारभे ॥

इत्यारभ्येन्द्रस्य त्वा बाहुभ्यामुद्यच्छ इत्युद्यच्छति २७ बृहस्पतेर्मूर्ध्ना  
हरामीति शिरस्याधायोर्वन्तरिक्षं वीहीति व्रजति २८ आदित्यास्त्वा  
पृष्ठे सादयामीति पश्चादाहवनीयस्य पारीधिदेशेऽनधः सादयित्वा

देवंगममित्युपरि निदधाति २६ पालाशं खादिरं वाष्टादशदारुमिध्मं  
 संनह्याति त्रींश्चपरिधीन्सहशल्कान्कार्ष्ण्यमयान्बिल्वपलाशखदिर-  
 रोहीतकोदुम्बराणां वा ३० स्थविष्ठो मध्यमो वर्षीयानशीयान्दक्षि-  
 णार्धयो हसिष्ठोऽणिष्ठ उत्तरार्धयः ३१  
 यत्कृष्णो रूपं कृत्वा प्राविशस्त्वं वनस्पतीन् ।  
 ततस्त्वामेकविंशतिधा संभरामि सुसंभृता ॥  
 इति संभृत्य यज्ञायुरनुसंचरानिति सहमूलैर्दर्भैः संनह्यति ३२  
 कृष्णोऽस्याखरेष्ठाः ॥ देवपुरश्चरस ऋध्यासं त्वेत्युपरि निदधाति ३३  
 इतीष्टिसूत्रे द्वितीयाध्याये प्रथमं खण्डम् ॥

दर्भाणां वेदं करोति वत्सजुं पशुकामस्य त्रिवृतं ब्रह्मवर्चसकामस्य  
 मूतकार्यमन्नाद्यकामस्य १ प्रसव्यं शुल्बं कृत्वा वत्सजुं निवेष्ट्य  
 वेदाग्रे शुल्बं निधाय त्रिर्वेदशिरः संनह्यत्युत्तरमुत्तरं प्रदक्षिणम् २  
 प्रादेशमात्रे शुल्बात्परिवास्योत्करे मूलानि गमयति ३ अत्रैवामावा-  
 स्यायां वेदिं करोति सर्वं सद्यः पौर्णमास्याम् ४ शाखाया अन्तर्वेदि  
 पलाशानि विशात्य मूलतः प्रच्छिद्यान्तर्वेदि न्यस्येदुपवेशं च कुर्वीत  
 ५ शाखाया दर्भमयं पवित्रं करोत्यग्रन्थि त्रिवृदविदलम् ६ हुते-  
 ऽग्निहोत्रे परिसमूह्य परिस्तीर्योत्तरतो गार्हपत्यस्य पात्रेभ्यः संस्तीर्य द्वंद्वं  
 सांनाय्यपात्राणि प्रयुनक्ति दोहनं निदाने कुम्भीं शाखापवित्रं च ७  
 बर्हिषः पवित्रे कुरुते समावप्रच्छिन्नप्रान्तौ दर्भौ प्रादेशमात्रौ ८ पवित्रे  
 स्थो वैष्णवे इत्योषध्या छित्त्वा विष्णोर्मनसा पूते स्थ इत्यद्भिस्त्रि-  
 रुन्मृज्य प्रोक्षणीः संस्कुरुते ९ देवो वः सवितोत्पुनात्विति गायत्र्या  
 त्रिः पच्छ उत्पूय देवीरापोऽग्रेगुव इत्यभिमन्त्र्य शुन्धध्वं दैव्याय कर्मण  
 इति पात्राणि त्रिः प्रोक्षति १० उपसृष्टां मे प्रब्रूतात् ॥ विहारं च गां  
 चोपसृष्टामन्तरेण मा संचारिषुरिति संप्रेष्यति ११ निष्टप्तं रक्षो निष्टप्ता  
 अरातय इति कुम्भीं निष्टप्य वसूनां पवित्रमसीति प्रागग्रं पवित्र-

मवदधाति १२ द्यौरसीत्यभिमन्त्र्य मातरिश्चनो घर्म इत्यधिश्रयति १३  
अन्वारभ्य वाचं यच्छति १४ न रिक्तमवसृजति १५ पोषाय त्वेति  
वत्समवसृज्यमानमनुमन्त्रयते १६ अयद्धमा वः प्रजया संसृजामि  
रायस्पोषेण बहुला भवन्त्विति संगच्छमानाम् १७ अदित्या रास्त्रा-  
सीति निदीयमानाम् १८ ऊर्जस्वतीर्घृतवत्पिन्वमाना जीवा जीव-  
न्तीरुप वः सदेमेत्युपसन्नम् १९

उत्सं दुहन्ति कलशं चतुर्बिलमिडां धेनुं मधुमतीं स्वस्तये ।  
तदिन्द्राग्नी जिन्वतां सूनृतावत्तद्यजमानमपि स्वर्गे लोके दधातु ॥  
इति धाराघोषम् २० दोग्धारं पृच्छति कामधुक्ष इति । अमूमिति  
नामादिशति २१ सा विश्वायुरस्त्वसाविति नामग्राहमनुमन्त्रयते ।  
सा विश्वभूरिति द्वितीयाम् । सा विश्वकर्मेति तृतीयाम् २२ दुग्ध-  
मवनयति २३ तिस्रो यजुषा दोहयति तिस्रस्तूष्णीम् २४ तिसृषु  
दुग्धासु त्रिरुच्चैर्वाचं विसृजते २५ बहु दुग्धीन्द्राय देवेभ्यो हविरिति  
संप्रेष्यति । महेन्द्रायेति महेन्द्रयाजिनः २६ विसृष्टवागनन्वार-  
भ्योत्तरा दोहयति २७

संपृच्यध्वमृतावरीरूर्मिणा मधुमत्तमाः ।

पृञ्चतीः पयसा पयो मन्द्रा धनस्य सातये ॥

इति कुम्भ्यां सञ्चालनमानयति २८ हुतः स्तोक इति स्कन्नप्रायश्चित्तं  
जपति २९ वर्त्म कुर्वन्नुदगुद्वासयति--दृहं गा दृहं गोपतिं मा ते  
यज्ञपती रिषदिति ३० शीतबुध्नं दध्नातनक्ति द्वयोरेकस्या वा दुग्धेन  
पूर्वेद्युर्निहितेन ३१ इन्द्राय त्वा भागं सोमेनातनच्मीत्यातनक्ति ।  
महेन्द्रायेति महेन्द्रयाजिनः ३२ यवागूरग्निहोत्रम् । तस्याः पिण्डं  
प्रतिनयति--अदस्तमसि विष्णवे त्वेति ३३ विष्णो हव्यं रक्षस्वेति  
निधायपो जागृतेति सोदकेन पात्रेणामृन्मयेनापिदध्यात् ३४ यदि  
मृन्मयं स्यात्तृणं काष्ठं वावदध्यात् ३५ तेन धर्मेण प्रातर्दोहाय वत्सान-  
पाकरोति ३६ सोमयाजिनोऽमावास्यायां नित्यं संनयनं यथाकाम्य-

सोमयाजिनः ३७ शुश्रुवान्ग्रामणी राजन्य इति गतश्रियः ३८ और्वो  
गौतमो भारद्वाज इति महेन्द्रं यजेरन्नातश्रियश्च ३९ इतरे संवत्सरमिन्द्र-  
मिष्ट्याग्रये व्रतपतयेऽष्टाकपालं निरुप्य महेन्द्रं यजेरन् ४०  
इतीष्टिसूत्रे द्वितीयेऽध्याये द्वितीयं खण्डम् ॥

अमावास्यायामपराह्णे पिण्डपितृयज्ञाय प्राग्दक्षिणैकोल्मुकं प्रणयेत्--  
अपेतो यन्त्वसुराः पितृरूपा ये रूपाणि प्रतिमुच्याचरन्ति ।  
परापुरो निपुरो ये भरन्त्यग्निष्टान्लोकात्प्रणुदात्वस्मात् ॥  
इति १ उत्तरतः प्रणीतस्य वेदिमुद्धन्ति स्फ्येन सकृत्पराचीनमपेतो  
यन्त्वसुरा ये पितृषद इति २ प्राग्दक्षिणाग्रैर्दक्षिणाग्निं परिस्तीर्य  
दक्षिणतोऽग्नेरेकैकं पात्राणि प्रयुनक्ति चरुं मेक्षणं पिण्डनिधान-  
मुलूखलमुसलं कृष्णाजिनं शूर्पम् ३ सकृदाछिन्नस्य बर्हिष एकपवित्रं  
कृत्वा तूष्णीं प्रोक्षाणीं संस्कृत्य पात्राणि सकृत्प्रोक्षति ४ एकपवित्र-  
मन्तर्धायाग्निष्टादधि चरुणा व्रीहीन्निर्वपति पूरयित्वा निमृज्य कृष्णा-  
जिनेऽध्यवहन्ति प्राग्दक्षिणमुखा परापावम् ५ सकृत्फलीकृता-  
न्दक्षिणाग्रौ श्रपयति प्रसव्यमुदायावं जीवतण्डुलम् ६ शृतं प्रतिनय-  
ति ७ घृतेनानुत्पूतेन नवनीतेन वोत्पूतेन शृतमभिघार्य दक्षिणत  
उद्वास्यैकस्फ्यायामासिच्य सकृदाछिन्नं प्रोक्षति ८ एकस्फ्यामास्तीर्य  
चरुं मेक्षणं पिण्डनिधानमित्येकैकं बर्हिष्यासादयति ९ परिश्रयत्या-  
दित्यसकाशात् १० कशिपुं सोपधानं पश्चादग्नेरास्तीर्य पितृनावा-  
हयति--एत पितर इति ११ यज्ञोपवीती मेक्षणेन तिस्र आहुती-  
र्जुहोति--सोमाय पितृमते स्वधा नमः ॥ यमायाङ्गिरस्वते स्वधा  
नमः ॥ अग्रये कव्यवाहनाय स्वधा नम इति दक्षिणां दक्षिणाम् १२  
उदकलेपं मेक्षणमग्नावनुप्रहरति १३ यजमानोऽत ऊर्ध्वं परेतन पितर  
इति त्रिरपः परिषिञ्चति त्रिः पात्रं प्रतिपरिहरति १४ त्रीनुदकाञ्जली-  
न्निनयति--आचामन्तु पितर इति १५ बर्हिषि त्रीन्पिण्डान्निदधाति



दक्षिणं दक्षिणम्--एतत्ते मम पितरसाविति पितुर्नाम गृहीत्वैतत्ते मम  
 पितामहासाविति पितामहस्यैतत्ते प्रपितामहासाविति प्रपितामहस्य  
 १६ ये चात्र त्वामनु तेभ्यः स्वधेत्यनुषजेत् १७ एतत्तेऽमुष्य  
 पितरेतत्तेऽमुष्य पितामहैतत्तेऽमुष्य प्रपितामहेति प्रवसति यजमाने-  
 ऽध्वर्युः १८ यदि नामानि न जानीयात्स्वधा पितृभ्यः पृथिवीषद्भ्यः  
 स्वधा पितृभ्योऽन्तरिक्षसद्भ्यः स्वधा पितृभ्यो दिविषद्भ्य इति निदध्यात्  
 १९ लुप्येत जीवत्पितुः पिण्डनिधानम् २० न जीवन्तमतिदद्यात् २१  
 जीवत्पितामहश्चेत्पितुरेकः पिण्डः २२ लेपः पित्रे २३ तथोद-  
 कमाञ्जनाभ्यञ्जने च २४ बर्हिषि लेपं निमार्ष्टि--यात्र पितरः स्वधा  
 तथा यूयं यथाभागं मादयध्वमिति २५ अत्र पितरो मादयध्व-  
 मित्युदङ्ङावृत्या तमितोरासित्वा येह पितर ऊर्क्तस्यै वयं ज्योग्जी-  
 वन्तो भूयास्मेत्यमीमदन्त पितर इति परिश्रितं प्रपद्याञ्जनाक्ताः शलाकाः  
 प्रतिपिण्डं निदधाति--आङ्ङवासावित्याञ्जनेनाभ्यङ्ङवासावित्य-  
 भ्यञ्जनेन च २६ एषा युष्माकं पितर इत्यूर्णां दशां वा न्यस्यति ।  
 इमा अस्माकमित्यवशिष्टा अवेक्षते २७ लोमोत्तरवयसि न्यस्येत्-  
 -अतो नः पितरोऽन्यन्मा योष्टेति २८ तेन धर्मेण परिषिच्य मार्जयन्तां  
 पितरो मार्जयन्तां पितामहा मार्जयन्तां प्रपितामहा इति बर्हिषि  
 त्रीनुदकाञ्जलीन्निनीय निह्नुतेऽञ्जलिं कृत्वा नमो व पितरो मन्यवे ।  
 नमो वः पितर इषे । नमो वः पितर ऊर्जे । नमो वः पितरः शुष्माय  
 । नमो वः पितरो रसाय । नमो वः पितरो बलाय । नमो वः  
 पितरो यञ्जीवं तस्मै । नमो वः पितरो यद्धोरं तस्मै । स्वधा वः  
 पितरो नमो नमो वः पितरः ॥ येऽत्र पितरः प्रेता युष्माँस्तेऽनु य इह  
 पितरो जीवा अस्माँस्तेऽनु ॥ येऽत्र पितरः प्रेता यूयं तेषाँ वसिष्ठा  
 भूयास्थ य इह पितरो जीवा अहं तेषाँ वसिष्ठो भूयासमिति २९  
 शेषमवजिघ्रेत् । आमयाव्यन्नाद्यकामो वा प्राशनीयात् ३० प्रजापते  
 न त्वदित्युत्तिष्ठति ३१ परेतनेति यजमानः प्रवाहणीं जपति ३२ उभौ

मनस्वतीर्मनो न्वाहुवामह इति तिस्रः ३३

वर्यं सोम व्रते तव मनस्तनूषु बिभ्रतः ।

प्रजावन्तः सचेमहि ॥

इति च । अक्षन्नमीमदन्तेति च ३४ प्राप्या ते अग्र इधामहीति  
गार्हपत्यमुपतिष्ठते ३५ मध्यमं पिण्डं पत्नी प्राशनीयात्--

आधत्त पितरो गर्भं कुमारं पुष्करस्रजम् ।

यथायं पुमान्स्यात् ॥

इति । इतरावग्नावनुप्रहरेद् ब्राह्मणो वाशनीयादपो वा गमयेत् ३६

द्वे द्वे अभ्युक्ष्य पात्राणि प्रत्याहरति ३७ औपासनं गार्हपत्यदक्षिणा-

ग्निस्थानीयं कृत्वाप्यनाहिताग्निः पिण्डपितृयज्ञं कुर्वीत ३८

इतीष्टिसूत्रे द्वितीयेऽध्याये तृतीयं खण्डम् ॥

प्रातर्हतेऽग्निहोत्रे वेषाय वामिति पाणी प्रक्षाल्याग्नीन्परिस्तीर्य दक्षिणतो

ब्रह्मयजमानाभ्याँ स्तीर्त्वा संततं पृष्ठ्याँ स्तृणाति गार्हपत्यादध्या-

हवनीयाद् यज्ञस्य संततिरसि यज्ञस्य त्वा संतत्यै स्तृणामीति १

उत्तरतः पृष्ठ्यायाः पात्रेभ्यः संस्तीर्य द्वंद्वं पात्राणि प्रयुणक्ति स्फ्यं

कपालान्यग्निहोत्रहवणीं शूर्पं कृष्णाजिनं शम्यामुलूखलमुसलं दृष-

दुपलं खादिरं स्रुवं पालाशीं जुहूमाश्वत्थीमुपभृतं वैकङ्कतीं ध्रुवाँ

शमीमयीर्वारत्निमात्रीः २ वरणमयानि शिष्टानि पात्राणि ३ पात्री-

मिडाचमसं वेदं वेदप्ररवान्कुटरुमाज्यस्थालीं चरुं प्राशित्रहरणं

प्रणीतापात्रं पत्नीयोक्त्रं प्रातर्दोहिकानि ४ चमसेनापः प्रणयति ।

काँस्येन ब्रह्मवर्चसकामस्य दोहनेन पशुकामस्य मृन्मयेन प्रतिष्ठा-

कामस्यायसेनाभिचरतः ५ वानस्पत्योऽसीति चमसमादाय देवेभ्यः

शुन्धस्वेति चमसं प्रक्षालयति ६ पार्थिवमसि ॥ देवेभ्यः शुम्भ-

स्वेतीतरान् ७ पश्चाद् गार्हपत्यस्य पवित्रान्तरापो गृह्णीते पृथिवीं

मनसा ध्यायन्--

यद्वो रेवती रेवत्यँ यद्वो हविष्या हविष्यम् ।  
यद्व ओजो यच्च नृम्णं तँ व ऊर्मि मधुमन्तं देवयज्यायै जुष्टं गृह्णामि ॥  
इति ८ प्रोक्षणीर्धर्मैः संस्कृत्य ब्रह्मन्नपः प्रणेष्यामीत्यामन्त्र्यावधाय  
पवित्रे स्फ्येन सह प्रणयति समं प्राणैर्धारयमाणः--को वः प्रणयति  
स वः प्रणयतु ॥ कस्मै वः प्रणयति तस्मै वः प्रणयतु ॥ बृहस्पतिर्वः  
प्रणयतु ॥ पोषाय त्वेति ९ उत्तरत आहवनीयस्य स्फ्येनोद्धृत्य  
सादयति--को वो युनक्ति स वो युनक्तु ॥ कस्मै वो युनक्ति तस्मै  
वो युनक्तु ॥ बृहस्पतिर्वो युनक्तु ॥ विश्वेभ्यः कामेभ्यो देवयज्याया  
इति १० अध्वर्युयजमानौ वाचँ यच्छेतामा हविष्कृतः ११ परिस्तरणैः  
स्वाछाद्य पवित्रपाणिः पात्राणि संमृशति--सँसीदन्तां दैवीर्विश इति  
१२ वानस्पत्यासीत्यग्निहोत्रहवणीमादत्ते १३ वर्षवृद्धमसीति शूर्पम्  
१४ उर्वन्तरिक्षँ वीहीति व्रजति १५ प्रत्युष्टँ रक्ष इत्याहवनीये प्रतितप्य  
यजमान हविर्निर्वप्स्यामीति यजमानमामन्त्रयते १६ यदि प्रवसेदग्ने  
निर्वप्स्यामीति ब्रूयात् १७ व्रीह्याग्रयणेनेष्ट्वा व्रीहिभिर्यजेता यवेभ्यो  
यवैर्वा व्रीहिभ्यः १८ पश्चादग्निष्टँ शकटं योग्यकृतं छदिष्मत्सपरि-  
ण्टकम् १९ तस्मादधि निर्वपति २० पात्र्या वा स्फ्यमवधायान-  
सान्मन्त्रान्जपन् २१ धूरसीति धुरमभिमृशति २२ देवानामसि वह्नि-  
तमित्युत्तरामीषामालभ्य जपति २३ विष्णोः क्रमोऽसीति पाद-  
मादधाति २४ अहुतमसीत्यारोहति २५ उरु वातायेत्यवसारयति  
२६ मित्रस्य वश्चक्षुषा प्रेक्ष इति हविष्यान्प्रेक्षते २७ अग्निहोत्र-  
हवणयामवधाय मुष्टिना निर्वपत्यग्निहोत्रहवण्याः शूर्पे--देवस्य व  
इत्यग्रये वो जुष्टान्निर्वपाम्यमुष्मै वो जुष्टानिति यथादेवतम् । त्रिर्यजुषा  
तूष्णीं चतुर्थम् २८ इदं देवानामिति निरुप्तानभिमृशति । इदमु नः  
सहेत्यवशिष्टान् २९ गोपीथाय त्वा रक्षायै त्वा नारात्या इति निरुप्तान्  
३० दृँहन्तां दुर्या इत्यवरोहति ३१ स्वाहा द्यावापृथिवीभ्यामिति  
स्कन्नप्रायश्चित्तं जपति ३२ निर्वरुणस्येति शकटं निष्क्रामयति ३३

स्वरभिव्यक्शमित्याकाशं प्रेक्षते ३४ ज्योतिर्वैश्वानरमित्याहवनीयम्  
 ३५ उर्वन्तरिक्षमन्विहि ॥ अदित्यास्त्वोपस्थे सादयामीति पश्चाद्  
 गार्हपत्यस्य सादयति ३६ अग्ने हव्यँ रक्षस्वेति पुर उपसादयति ३७  
 अनिमृष्टायामग्निहोत्रहवण्यां प्रोक्षणींँ संस्कृत्य हविष्यं प्रोक्षत्यनभि-  
 प्रोक्षन्नग्निम्--अग्रये वो जुष्टान्प्रोक्षाम्यमुष्मै वो जुष्टानिति यथादेवतम्  
 । त्रिर्यजुषा तूष्णीं चतुर्थम् ३८ पात्राणि च यद्वोऽशुद्ध आलेभ इति  
 त्रिरुत्तानानि पर्यावर्त्य ३९ अदित्यास्त्वगसीति कृष्णाजिनमादा-  
 यावधूतँ रक्ष इत्युत्करे त्रिरवधूनोत्युपरिष्टाद्बीवमुदगाशसनम् ४०  
 अदित्यास्त्वगसि प्रति त्वादित्यास्त्वग्वेत्त्विति ४१ पश्चादुत्करस्या-  
 स्तृणाति प्रत्यग्ग्रीवमुत्तरलोम प्रत्यग्भसदमभिभुजन् ४२ अनुत्सृज-  
 न्कृष्णाजिनमूलूखलमादधाति--पृथुग्रावासीति ४३ न रिक्तमव-  
 सृजति ४४ अग्नेर्जिह्वासीति हविष्यान्वपति । त्रिर्यजुषा तूष्णीं  
 चतुर्थम् ४५ बृहद्ग्रावासीति मुसलमादाय । ऊर्ध्वसूर्वानस्पत्य  
 इति वा ४६ अपहतँ रक्षो हविष्कृदेहीत्यवहन्ति । अपहतोऽघशँसो  
 हविष्कृदेहीति द्वितीयम् । अपहता यातुधाना हविष्कृदेहीति तृतीयम्  
 ४७ हविष्कृदागहीति राजन्यस्य हविष्कृदाद्रवेति वैश्यस्य ४८  
 पत्न्यवहन्ति ४९ कुटरुरसीत्याग्नीध्रः कुटरुमादायेषमावदेति दृष-  
 दमाहन्ति । ऊर्जमावदेति द्वितीयँ रायस्पोषमावदेत्युपलाम् ५०  
 त्रिरेतेन धर्मेण ५१ वर्षवृद्धमसीति शूर्पमादत्ते ५२ वर्षवृद्धाः स्थेति  
 हविष्यान्प्रेक्षते ५३ प्रति त्वा वर्षवृद्धँ वेत्त्वित्युद्वपति ५४ परापूतँ  
 रक्ष इत्युत्तरे निष्पुनाति ५५ पुरोडाशकपाले तुषानोप्याधस्तात्कृष्णा-  
 जिनस्योपास्यति--प्रविद्धो रक्षसां भाग इति ५६ इदमहँ रक्षोऽवबाध  
 इदमहँ रक्षोऽधमं तमो नयामीति पाष्यर्या तुषानवबाधते ५७ अपः  
 स्पृष्ट्वा विविनक्ति--देवो वः सविता विविनक्तु विचा विविच्य-  
 ध्वमिति ५८ विविक्तानावपति ५९ देवेभ्यः शुन्धध्वमिति त्रिः  
 फलीकरोति ६० तेन धर्मेणानभिभुजन्कृष्णाजिनमास्तीर्य धिषणासि

पार्वतीति दृषदमादधाति ६१ धिषणासि पार्वती प्रति त्वा पार्वती  
वेत्त्वित्युपलाम् ६२ अदित्याः स्कम्भोऽसीति शम्यामुपकर्षति पश्चा-  
दुदीचीनकुम्बाम् ६३ धान्यमसीत्यधिवपति त्रिर्यजुषा तूष्णीं चतुर्थम्  
६४ प्राणाय त्वेति प्राचीमुपलां प्रकर्षत्यपानाय त्वेति प्रतीचीं व्यानाय  
त्वेति मध्ये व्यवधारयति ६५ दीर्घामनु प्रसृतिमिति संस्थापयति  
६६ मित्रस्य वञ्चक्षुषावेक्ष इति पिष्टान्यवेक्षते ६७ देवो वः सविता  
हिरण्यपाणिरुपगृह्णात्वित्यवशीर्यमाणान्युपगृह्णाति ६८ दासी पिनष्टि  
पत्नी वा ६९ अणूनि कुरुतादिति संप्रेष्यति ७०

इतीष्टिसूत्रे द्वितीयेऽध्याये चतुर्थं खण्डम् ॥

इति द्वितीयोऽध्यायः

धृष्टिरसि ब्रह्म यच्छेत्युपवेषमादाय गार्हपत्यादङ्गारौ निर्वर्तयति--  
अपाग्नेऽग्निमामादं जहीति १ निष्क्रव्यादं नुदस्वेत्यन्यतरं निरस्यति  
२ आग्ने देवयजनं वहेति द्वितीयमवस्थाप्य तस्मिन्कपालमुपदधाति-  
-ध्रुवमसि पृथिवीं दृहैति ३ अनभिसृजन्कपालमङ्गारमधिवर्तयति-  
-निर्दग्धं रक्ष इति ४ धरुणमसीति पूर्वमुपदधाति । धर्त्रमसीति  
पूर्वार्धम् । धर्मासीति मध्यमादक्षिणम् । चिदसीत्युत्तरम् ।  
परिचिदसीति दक्षिणार्धात्पूर्वम् । विश्वासु दिक्षु सीदेत्यपरम् ।  
सजातानस्मै यजमानाय परिवेशय सजाता इमं यजमानं परि-  
विशन्त्वित्युत्तरार्धात्पूर्वम् ५ अष्टाकपाल आग्नेय एकादशकपाल  
ऐन्द्राग्र ऐन्द्रश्च ६ एतेन धर्मेणोत्तरस्मिन्नष्टावुपधाय चितः स्थ परिचितः  
स्थेति शेषमुपदधाति ७ वसूनां रुद्राणामित्यङ्गारानध्यूह्य तप्ताभ्य-  
श्चरुमधिश्रित्य प्रातर्दोहं दोहयति यथा सायंदोहम् ८ उदगग्रं पवित्र-  
मवदधाति ९ शृतं करोति नातनक्ति १० उद्वास्य प्रातर्दोहं पिष्टानि  
संवपति निष्टप्योपवातायां पात्र्यां पवित्रे अवधाय वाग्यतो देवस्य व  
इत्यग्रये जुष्टान्संवपाम्यमुष्मै वो जुष्टानिति यथादेवतं त्रिर्यजुषा तूष्णीं

चतुर्थम् ११ तप्ता अपो मदन्तीरुत्पूय हविरुत्पुनाति पच्छो गायत्र्या  
 १२ आहरति स्रुवेण प्रणीतानां वेदमुपयामं कृत्वा १३ ताभिः  
 संसृजति--समापा ओषधीभिरिति १४ अब्धिः परिप्रजाताः स्थ  
 समब्धिः पृच्यध्वमिति मदन्तीभिः १५ सीदन्तु विश इति संनयति  
 १६ मखस्य शिरोऽसीति पिण्डमभिमन्त्र्य पूषा वाँ विश्ववेदा विभजतु  
 यथाभागं व्यावर्त्तेथामिति समौ करोति १७ इदमग्रेरित्याग्रेयमिदम-  
 ग्रीषोमयोरित्यभिमन्त्र्य पौर्णमास्याम् १८ यथादेवतममावास्यायाम्  
 १९ घर्मोऽसीत्यधिश्रयति २० उरु प्रथस्वेति प्रथयति यावत्कपालं  
 कूर्मस्यानुरूपमश्वशफमात्रम् २१ सं ते तन्वा तन्वः पृच्यन्तामित्यवि-  
 च्चारयन्लेपेन परिमार्ष्टि २२ दक्षिणत आज्यं निर्वपति २३ अदि-  
 तिरसि नाछिन्नपत्रेत्याज्यस्थालीमादाय दक्षिणाग्रौ विलाप्य पवित्रा-  
 न्तरा पृश्नेः पयोऽस्यग्रेगुवस्तस्य तेऽक्षीयमाणस्य पिन्वमानस्य जिन्व-  
 मानस्येष ऊर्जे जुष्टं निर्वपामि देवयज्याया इति २४ परि वाजपति-  
 रित्याज्यं हविश्च त्रिः पर्यग्नि करोति सह लेपेन २५ देवस्त्वा सविता  
 श्रपयत्वित्युल्मुकेनाभिताप्याग्रे ब्रह्म गृह्णीष्वेत्युल्मुकमवसृज्य दर्भै-  
 स्त्वचं ग्राहयति--अग्निष्टे त्वचं मा हिँसीदित्यनपोहन्ज्वालान् २६  
 सं ब्रह्मणा पृच्यस्वेति वेदेन सहाङ्गारं भस्माभ्यूहति २७ अविदहन्त  
 श्रपयतेत्यङ्गारानभ्यूह्य वाचं विसृजते २८ अन्तर्वेदि प्रागुदीचीः  
 स्फ्येन तिस्रो लेखाः कृत्वा सु लेपं निनयत्यसँसारयन् -- एकताय  
 स्वाहा द्विताय स्वाहा त्रिताय स्वाहेति पर्यायैराहवनीयादुल्मु-  
 केनाभिताप्य २९ वेदिं करोति ३० खादिरँ स्फ्यं भृष्टिलमादत्ते वित्रेण  
 ३१ इन्द्रस्य बाहुरसीति दर्भेण संमृज्य पृथिव्या वर्मासीति पूर्व-  
 स्मिन्वेदितृतीये दर्भं निधाय स्फ्येन तिर्यक्छिनत्ति त्रिचतुर्थं--पृथिवि  
 देवयजनीति ३२ व्रजं गच्छ गोस्थानमिति तृणाग्रमादत्ते पाँसूँश्चा-  
 खात्वा ३३ वर्षतु ते पर्जन्य इति वेदिमवेक्षते ३४ बधान देव  
 सवितरिति स्फ्येन सतृणान्पाँसूँन्हरति ३५ उत्तरत आग्नीध्रस्तुषा-

न्वेदमूलानीत्युत्करं परिगृह्णाति ३६  
इदं तस्मै हर्म्यं करोमि यो वो देवाश्चरति ब्रह्मचर्यम् ।  
मेधावी दिक्षु मनसा तपस्व्यन्तर्दूतश्चरति मानुषेषु ॥  
इति तस्य पाणिकोष्ठे निवपति ३७ योऽस्मान्द्वेष्टि यं च वयं द्विष्म  
इत्यभिचरन् ३८ मा वः शिवा ओषधय इति द्वितीयम् ३९ द्रप्सस्त  
इति तृतीयम् ४० एतेन धर्मेण त्रिर्यजुषा हरति तूष्णीं चतुर्थम् ४१  
अपबाढं रक्षोऽपबाढोऽघशंसोऽपबाढा यातुधाना इति स्फ्येनोत्करम-  
पिधत्ते ४२ अग्रेण गार्हपत्यमपरेणाहवनीयं स्फ्येन वेदिं परिगृह्णाति  
यजमानमात्रां प्राचीं यथा हवींष्यासन्नानि संभवेयुस्तावतीं तिरश्चीम्  
४३ सत्यसदसीति पश्चार्धादुदीचीं लेखां लिखति । ऋतसदसीति  
दक्षिणार्धात्प्राचीम् । घर्मसदसीत्युत्तरार्धात्प्राचीम् ४४ खेयां प्रति-  
ष्ठाकामस्य कुर्यात् ४५ अपाररुमिति द्व्यङ्गुलं खात्वा स्फ्येन मूला-  
न्युद्धत्योत्करे निवपति ४६ आहार्यपुरीषां पशुकामस्य कुर्यात् ४७  
इतीष्टिसूत्रे तृतीयेऽध्याये प्रथमं खण्डम्

इमां नरः कृणुत वेदिमेत्य देवेभ्यो जुष्टामदित्या उपस्थे ।  
तां विश्वे देवा जुषन्त सवे रायस्पोषा यजमानं सँविशन्तु ॥  
इति संमृष्टामाहवनीयलक्ष्म्यै प्राञ्चावँसावुन्नयति प्रतीची श्रोणी  
प्रागुदक्प्रवर्णां संनतमध्यामन्तिकजघनाम् १ एतदन्तं पूर्वेद्युः करोति  
२ पाणी प्रक्षाल्य स्फद्यं प्रक्षालयत्यप्रतिमृशन्नग्रम् ३ वेदिमवोक्ष्य  
ब्रह्मन्नुत्तरं परिग्रहीष्यामीत्यामन्त्य परिगृह्णाति--वसवस्त्वेति पश्चाद्  
रुद्रास्त्वेति दक्षिणत आदित्यास्त्वेत्युत्तरतः ४ धा असि स्वधा असि  
॥ उर्वी चासि वस्वी चासि रन्ती चासि ॥ पुरा क्रूरस्येति च स्फ्येन  
वेदिं संमृज्यापरस्मिन्वेदितृतीये तिर्यञ्चं स्फ्यं स्तब्ध्वा प्रोक्षणीरासा-  
दयेध्माबर्हिरुपसादय स्रुवं स्रुचश्च संमृद्धि पत्नीं संनह्याज्येनोदेहीति  
संप्रेष्यति ५ आग्नीध्रो यथाप्रेषितं करोति ६ प्रोक्षणीरभ्युत्पूर्यस्फ्या-

ग्रेऽप उपनिनीयोदञ्चं स्फ्यमवकृष्य स्फ्यस्यं वर्त्मन्सादयति ७ पुरा-  
सदनात्स्फ्यमुद्यच्छेत् ८ स्फ्येनोत्करमवहन्ति--द्विषतो वधोऽसीति  
पुरस्तात्प्रत्यञ्चम् ९ अभ्युक्ष्य प्रत्यासादयति १० उत्तरत आहवनीयस्य  
दक्षिणमिध्ममुत्तरं बर्हिः ११ वेदप्ररवैः स्नुचः संमार्ष्टि चतुर्धा वि-  
भज्याविभज्य वा १२ आहवनीये गार्हपत्ये वा प्रत्युष्टं रक्ष इति  
प्रतितप्याभ्यग्रे सपार्श्वगैर्मुखानि मूलैर्दण्डान् १३ आयुः प्राणमिति  
सर्वतः स्नुवमग्रेष्ठा तेजिष्ठस्य तेजसा निष्टपामीति संमार्गं निष्टपति १४  
चक्षुः श्रोत्रमिति जुहूमभ्यन्तरं प्राचीं प्रतीचीं बाह्यतः १५ वाचं पशू-  
नित्युपभृतमभ्यन्तरं प्रतीचीं प्राचीं बाह्यतः १६ यज्ञं प्रजामिति सर्वतो  
ध्रुवाम् १७ अभ्युक्ष्य संमार्गान्ग्रावनुप्रहरति--

दिवः शिल्पमवततं पृथिव्याः ककुभि श्रितम् ।

तेना सहस्रकारण्डेन द्विषन्तं तापयामसि ॥

द्विषन्नस्तप्यतां बहु मा न आगात्ताप्यौषधयः स्वाहा ॥

इति १८ अग्ने गृहपत उप मा ह्यस्व देवानां पत्नीरुप मा ह्यध्वमिति  
पत्नी गार्हपत्यमुपतिष्ठते । पत्नीलोकं च--पत्नि पत्न्येष ते लोको नमस्ते  
अस्तु मा मा हिँसीरिति १९

सुप्रजसस्त्वा वयं सुपत्नीरुपसेदिम ।

अग्ने सपत्नदम्भनं सुवीरासो अदाभ्यम् ॥

इति दक्षिणतः पश्चाद्गार्हपत्यस्योपविशति प्रभुज्य जानुनी २० योक्त्रेण  
पत्नी संनह्यतेऽन्तर्वस्त्रम्--

आशासाना सौमनसं प्रजाँ सौभाग्यं तनूम् ।

अग्नेरनुव्रता भूत्वा संनह्ये सुकृताय कम् ॥

इति २१ पूषा ते ग्रन्थिं प्रथ्नात्विति ग्रन्थिं करोति २२ स ते मा  
स्थादिति दक्षिणतो ग्रन्थिमंभ्यूहति २३ अपः स्पृष्ट्वा वेदेनाज्यमुपहरति  
२४ तदन्वारभ्याभिसंमील्यावेक्षते--अदब्धेन त्वा चक्षुषावेक्षे राय-  
स्पोषाय सुप्रजास्त्वाय ॥ अदितिरिव सुपुत्रेन्द्राणीवाविधवा सुप्रजाः



प्रजया भूयासमिति २५ इदं विष्णुरिति गार्हपत्यदक्षिणाग्रचोरधि-  
श्रयति २६ तेजोऽसीति द्वितीयं पश्चाद्गार्हपत्यस्य २७ तेजोऽनु-  
प्रच्यवस्वेति हरति २८ अग्नेष्टे हरो मा विनैदित्याहवनीयेऽधि-  
श्रित्योत्तरतः प्रोक्षणीनां स्फ्यस्य वर्त्मन्सादयति २९ तेजोऽसीति  
पर्यायैस्त्रिराज्यमुत्पूयाप उत्पुनाति पच्छो गायत्र्या ३० अमृतम-  
सीत्याज्यमवेक्षते ३१ अन्तर्वेद्याज्यानि स्तुवेण गृह्णाति वेदमन्तर्धाय  
पवित्रे अवधाय धामासीति गृह्णँश्चतुर्जुह्वां गृह्णाति । अष्टौ गृह्णन्नुपभृति  
कनीयश्चतुर्ध्रुवायाम् ३२ भूयिष्ठं पञ्चमं पशुकामस्य ३३  
इतीष्टिसूत्रे तृतीयेऽध्याये द्वितीयं खण्डम्

आपो रेभत पिपृत मध्वा समक्ता निषाद स्था यामन्वाहार्यमाणा इति  
प्रोक्षणीरभिमन्त्रयते । देवीरापः शुद्धा यूयमिति च १ ब्रह्मन्निध्मँ  
वेदिं बर्हिः प्रोक्षिष्यामीत्यामन्त्र्य विस्रस्येध्ममृते परिधिभ्यः प्रोक्षति  
२ कृष्णोऽस्याखरेष्ठ इतीध्मँ वेदिरसीति वेदिं बर्हिरसीति बर्हिस्त्रिस्त्रिः  
प्रोक्षति ३ देवंगममसीत्यन्तर्वेद्यासाद्य बर्हिस्त्रिः प्रोक्षति--दिवे  
त्वेत्यग्रमन्तरिक्षाय त्वेति मध्यं पृथिव्यै त्वेति मूलम् ४ अग्राण्यु-  
पपाय्य ग्रन्थिं परिषिच्य मूलान्युपसिञ्चत ५ ऊर्गर्भव बर्हिषद्भ्यः ॥  
स्वाहा पितृभ्यो घर्मपावभ्य इति दक्षिणतो वेद्याः प्रोक्षणीशेषं निनीय  
पूषा ते ग्रन्थिं विष्यत्विति ग्रन्थिं विस्रस्य यजमाने प्राणापानौ  
दधामीति प्रस्तरे पवित्रे विसृज्य विष्णोः स्तुपोऽसीति प्रस्तरं  
सहपवित्रमाहवनीयतोऽभिगृह्णात्यविधून्वन्नसंमार्गम् ६ अग्नेणाहव-  
नीयं परिहृत्य दक्षिणतो ब्रह्मणे यजमानाय वा प्रयच्छति--प्राणा-  
पानाभ्यां त्वा सतनुं कृणोमीति ७ मयि प्राणापानाविति प्रतिगृह्णाति  
८ दर्भानन्तर्धाय दक्षिणतः शुल्बं स्तृणात्युत्तरमँसमभि स्तृण-  
न्बर्हिःस्तरणमन्त्रेण ९ पश्चार्धादुदगग्रमपत्नीकस्य निदध्यात् १० उरु  
प्रथस्वेति स्तरणम् ११ पूर्वं पूर्वं धातुमपरमपरं वा स्तृणाति १२

छादयन्मूलानि प्राचीनमन्तर्दधाति वेदिम् १३ प्रस्तरहस्तः परिधिभि-  
 राहवनीयं परिदधाति--गन्धर्वोऽसीति पश्चार्ध्यमुदञ्चमिन्द्रस्य बाहुर-  
 सीति दक्षिणार्ध्यं प्राञ्चं मित्रावरुणौ त्वेत्युत्तरार्ध्यं प्राञ्चम् १४  
 अवकृष्याग्रतरमिध्मादूर्ध्वे समिधावादधाति--नित्यहोतारं त्वेति ।  
 तूष्णीमुत्तराम् १५ सूर्यस्त्वा रश्मिभिरित्याहवनीयमुपस्थाय पुरस्ता-  
 दप्रच्छन्नप्रान्तौ दर्भावनन्तर्गर्भावुदगग्रौ बर्हिषि वितनोति--विश्व-  
 जनस्य विधृती स्थ इति १६ विधृत्योः प्रस्तरं सादयति दक्षिणार्धे  
 बर्हिषः--वसूनां रुद्राणामिति १७ द्यौरसीति प्रस्तरे जुहूम् १८ समं  
 प्रस्तरमूलैर्दण्डं करोति १९ अन्तरिक्षमसीत्युत्तरामुपभृतमधस्ताद्वि-  
 धृत्योः । पृथिव्यसीत्युत्तरां ध्रुवामुपरिष्ठाद्विधृत्योः २० असंस्पृष्टाः  
 सादयत्यनूचीः २१ ऋषभोऽसीति दक्षिणतो जुह्वाः पूर्णस्त्रुवं सादयति  
 २२ ध्रुवा असदन्नित्याज्यानि संमृशति २३ स्योनं ते सदनं कृणोमि  
 घृतस्य धारया सुशेवं कल्पयामीति पात्र्यामुपस्तीर्याभिघार्य  
 हवींष्युद्वासयति--आर्द्रः पृथस्त्रुर्भुवनस्य गोपाः शृत उत्स्रातु जनिता  
 मतीनामिति २४ सुरूपं त्वा वसुविदं पशूनां तेजसाग्रये त्वा  
 जुष्टमभिघारयामीत्याग्नेयमभिघारयति यथादेवतमुत्तरम् २५ अनभि-  
 घ्नन्नपर्यावर्तयन्वेदेन प्रमृज्य पात्र्यामवदधाति २६ इरा भूतिः पृथिव्या  
 रसो मोत्क्रमीदिति कपालान्यभिघार्य पुरोडाशावलंकरोति २७  
 तृप्तिरसि गायत्रं छन्दस्तर्पय मा तेजसा ब्रह्मवर्चसेन । तृप्तिरसि त्रैष्टुभं  
 छन्दस्तर्पय मेन्द्रियेण वीर्येण । तृप्तिरसि जागतं छन्दस्तर्पय मा प्रजया  
 पशुभिः ॥ खमङ्क्ष्व त्वचमङ्क्ष्व सर्वमात्मानमङ्क्ष्वेति स्वक्तम-  
 नीकाशमनक्ति २८ अधस्तादुपाज्य दोहावलंकरोति--  
 यस्त आत्मा पशुषु प्रविष्टो देवानां वेष्टामनु यो विचष्टे ।  
 आत्मन्वान्सोम घृतवानिहेहि स्वर्विन्द यजमानाय मह्यम् ॥  
 इति २९ पश्चात्स्त्रुचां प्रत्यग्दण्डां पात्रीमासादयत्यग्रेण स्त्रुचः कुम्भ्यौ  
 संधाय दक्षिणस्यां वेदिश्रोण्यां शृतमुत्तरस्यां दध्यग्रेण स्त्रुचो वेदं

सादयति ३० वेद्यन्तान्परिस्तीर्य होतृषदनमास्तीर्याग्रये समिध्यमाना-  
यानुब्रूहीति संप्रेष्यति ३१

इतीष्टिसूत्रे तृतीयेऽध्याये तृतीयं खण्डम्

प्रणवे प्रणवे समिधमादधात्यनुयाजसमिधमवशिष्य १ समिद्धमग्निं  
त्रिर्वेदेनोपवाजयत्यग्रं वेद्याः संमार्गम् २ ध्रुवायां पूर्णस्त्रुवमवनीय  
ध्रुवाया उपहत्योत्तरेण परिधिसंधिनान्ववहत्य दक्षिणाप्राञ्चमाधार-  
माधारयति--प्राजापतये स्वाहेति मनसा ३ अग्नीत्परिधीं श्चाग्निं च  
त्रिस्त्रिः संमृद्धीति संप्रेष्यति ४ स्फ्येन संमार्ष्टीं ध्मसंनहनैश्च परिधीन्  
। ऋते स्फ्यादग्निमिध्मसंनहनैः संमार्ष्टिं--आजिं त्वाग्ने सरिष्यन्तं  
सनिं सनिष्यन्तं वाजं जेष्यन्तं देवेभ्यो हव्यं वक्ष्यन्तं वाजिनं त्वा  
वाजजित्यायै संमार्ज्मि ॥ अग्ने वाजं जयेति ५ सप्रथा नम इति  
पुरस्ताज्जुहूपभृतोरञ्जलिं करोति ६ जुहेह्यग्निष्ठा ह्वयति देवान्यक्ष्यावो  
देवयज्यया इति जुहूमादत्ते । उपभृदेहि देवस्त्वा सविता ह्वयति  
देवान्यक्ष्यावो देवयज्यया इत्युपभृतम् ७ सुयमे मे अद्य स्तमि-  
त्यभिमन्त्याग्नाविष्णू इत्यतिक्रामति ८ विष्णोः स्थामासीत्यवतिष्ठते  
९ अन्तर्वेदि दक्षिणः पादो भवत्यवघ्न इव सव्यः १० अथाधारमा-  
धारयति--ऊर्ध्वो अध्वर इति प्रागुदञ्चं संततमूर्ध्वं स्वर्गकामस्य न्यञ्चं  
द्वेष्यस्य १२ असंस्पर्शयन्स्रुचौ प्रत्यतिक्रामति--पाहि माग्ने दुश्च-  
रितादा मा सुचरिताद्भजेति १३ जुह्वा ध्रुवां त्रिः समनक्ति--  
समक्तमग्निना हविः समक्तं हविषा घृतम् ।

समन्तरिक्षमर्चिषा सं ज्योतिषा ज्योतिः ॥

इति १४ ध्रुवामभिधार्यायतने स्रुचौ सादयति १५ उन्नीतं राय इति  
ध्रुवाया आज्यमुन्नयति सुवीराय स्वाहेति जुहूमाप्याययति १६ यज्ञेन  
यज्ञः संतत इति जुह्वा ध्रुवां प्रत्यभिधारयति १७ उत्तरतः प्रवराया-  
वतिष्ठते । स्फ्यसंमार्गं पाणौ कृत्वापर आग्नीध्रो वेद्यास्तृणमव्यन्त-

मपादायाह--क इदमध्वर्युर्भविष्यति स इदमध्वर्युर्भविष्यति ॥ यज्ञो यज्ञस्य ॥ विष्णोः स्थाने तिष्ठामि ॥ वागात्विज्यं करोतु मन आत्विज्यं करोतु ॥ वाचं प्रपद्ये ॥ भूर्भुवः स्वः ॥ ब्रह्मन्प्रवराया-  
 श्रावयिष्यामीत्यामन्त्याश्राव्य प्रत्याश्रुत आह--अग्निर्देवो दैव्यो होता देवान्यक्षद्विद्वाँश्चिकित्वान्मनुष्वद्भरतवदमुवदमुवदिति १८ ऊर्ध्वा-  
 नृषीन्मन्त्रकृतो यजमानस्य प्रवृणीते १९ पुरोहितप्रवरेणाब्राह्मणस्य २० ब्रह्मणवदा च वक्षद्ब्राह्मणा अस्य यज्ञस्य प्रावितार इति २१ होतुरुपाँशु नामादिशति मानुष इत्युच्चैः २२ घृतवतीति संप्रेष्यति २३ स्तुचावादाय समिधो यजेति प्रथमे संप्रेष्यति यज यजेत्युत्तरान् २४ त्रीनिष्टोपभृतोऽर्धं जुहामानीयोत्तरौ यजति २५ पञ्च प्रयाजानुत्तरेणा-  
 घारसंभेदं समानत्र यजति २६ ध्रुवादीनि हवी ष्यभिघारयत्युप-  
 भृतमन्ततः २७ ज्योतिष्मत्याज्यभागौ यजत्याग्नेयमुत्तरार्धे सौम्यं दक्षिणार्धेऽग्नेणाघारसंभेदमतिक्रामम् २८ प्रधानाहुतीः पूर्वा पूर्वाँ सहिताम् २९ आग्नेयेन प्रचर्योपाँशुयज्ञेन प्रचरति ३० उपाँशु देवतामाहोच्चैरन्यत् ३१ सांनाय्येन समानदेवतस्य दोहयोश्च समवदाय प्रचरति ३२ पुरस्तात्स्विष्टकृतः स्तुवेण पार्वणौ होमौ जुहोति--  
 ऋषभं वाजिनं वयं पूर्णमासं हवामहे ।  
 स नो दोहताँ सुवीरँ रायस्पोषँ सहस्त्रिणम् ॥  
 पूर्णमासाय सुराधसे स्वाहेति पौर्णमास्याम् ३३ अमावास्या सुभगा सुशेवा धेनुरिव पयो भूय आप्यायमाना ।  
 सा नो दोहताँ सुवीरँ रायस्पोषँ सहस्त्रिणम् ।  
 अमावास्यायै सुराधसे स्वाहा ॥  
 इत्यमावास्यायाम् ३४ उत्तरार्धपूर्वार्धेऽग्निं स्विष्टकृतमसृजन्यजति ३५ आयतने स्तुचौ सादयति ३६  
 इतीष्टिसूत्रे तृतीयेऽध्याये चतुर्थं खण्डम् ॥

आग्नेयमध्यादधिहत्याङ्गुष्ठेनोपमध्यमया च यवमात्रं प्राशित्रमवद्यति १  
अनुपस्तृणन्नभिघार्याग्नेशोत्तरं वेद्यंसमप उपनिनीय व्यूह्यौषधीः  
सादयति २ सर्वेषाँ हविषां द्विर्द्विरिडाँ समवदाय सादयति ३  
आग्नेयस्य दक्षिणार्धादवदाय पूर्वार्धादङ्गुं दीर्घं यजमानभागमवद्यति  
४ मध्यात्संभिन्दन्दितीयामिडाम् ५ अग्नेण हवीं षि पश्चार्धेन स्नुचः  
परिहत्य प्रत्यङ्गुव आसीनो होत्र इडां प्रयच्छति ६ अग्नेण होतार-  
मपरेणेडां दक्षिणातिक्रम्यानतिक्रम्य वा होतुरङ्गुलिपर्वणी अनक्त्यपरं  
पूर्वम् ७ इडाया होत्रेऽवान्तरेडाँ हस्तेऽवद्यति होता पूर्वमध्वर्युरुत्तरम्  
८ अध्वर्युराग्नीध्रो ब्रह्मयजमानावित्यन्वारभन्ते ९ उपहूतायामिडायां  
दक्षिणतः परीतोत्तरतः परीतेति संप्रेष्यति १० यजमानपञ्चमा ऋत्विजो  
व्यतिक्रम्य भक्षयित्वेडां प्रस्तरे मार्जयन्ते--

मनो ज्योतिर्जुषतामाज्यस्य विच्छिन्नं यज्ञं समिमं दधातु ।

बृहस्पतिस्तनुतामिमं नो यज्ञं विश्वे देवा इह मादयन्ताम् ॥

इति ११ व्युद्दिष्टस्य द्वैधमाग्नीध्रभागं पृथक्पाणयोरवद्यति--उपहूता  
पृथिवी मातोप मां पृथिवी माता ह्यतामग्निराग्नीध्रात्स्वाहा ॥ उपहूतो  
द्यौः पितोप मां द्यौः पिता ह्यतामग्निराग्नीध्रात्स्वाहेत्युपहूय पृथिव्या-  
स्त्वा दात्रा प्राश्नाम्यन्तरिक्षस्य त्वा दात्रा प्राश्नामि दिवस्त्वा दात्रा  
प्राश्नामि दिशां त्वा दात्रा प्राश्नामीति प्राश्नाति १२ वेदेन ब्रह्म-  
भागयजमानभागावग्नेणाहवनीयं परिहत्य दक्षिणतः प्राशित्रहरणे-  
ऽन्तर्वेदि ब्रह्मभागं सादयत्यपरं बहिर्वेदि यजमानभागम् १३ अन्वा-  
हार्यमनु हवीं ष्युद्वासयति १४ अनुयाजसमिधमादायाह--ब्रह्म-  
न्प्रस्थास्यामः समिधमाधायाग्नीत्यरिधीँश्चाग्निं च सकृत्सत्कृसंमृद्धीति  
संप्रेष्यति १५ इध्मसंनहनैः संमार्ष्टि आजि त्वाग्ने ससृवाँसँ सनिं  
ससनिवाँसँ वाजँ जिगिवाँसँ देवेभ्यो हव्यमूहिवाँसँ वाजिनं त्वा  
वाजजितँ संमाज्म्यग्ने वाजमजैषीरिति १६ विस्त्रस्याभ्युक्ष्य संमा-  
गानग्रावनुप्रहरति --

यो भूतानामधिपती रुद्रस्तन्त्रिचरो वृषा ।

पशूनस्माकं मा हिँसीरेतदस्तु हुतं तव स्वाहा ॥

इति १७ औपभृतं जुह्वामानीय त्रीननुयाजान्यजति--देवान्यजेति  
प्रथमे यज यजेत्युत्तरौ १८ समिध्यपरमपरमिष्टोत्तमेनेतरावनुसंभि-  
द्यायतने स्त्रुचौ सादयति १९

इतीष्टिसूत्रे तृतीयेऽध्याये पञ्चमं खण्डम्

वाजस्य मेति जुहूँ सहप्रस्तरामुद्गृह्णाति । अथा सपत्नानिन्द्रो म इत्युप-  
भृतमवगृह्णाति । उद्ग्राभश्चेति जुहूम् । निग्राभश्चेत्युपभृतम् । अथा  
सपत्नानिन्द्राग्नी म इति विषूची करोति १ अग्नेरुज्जितिमनूज्जेषमिति  
प्राचीं जुहूँ प्रकर्षति २ देवस्तँ सविता प्रतिनुदतु यो अस्मान्द्वेष्टि यं  
च वयं द्विष्म इत्युपभृतं प्रतीचीं बहिर्वेदि निरस्यति ३ अभ्युक्ष्य  
प्रत्यासादयति ४ जुह्वा परिधीननक्ति--वसुरसीति मध्यममुपा-  
वसुरिति दक्षिणं विश्वावसुरित्युत्तरम् ५ संजानाथां द्यावापृथिवी  
इति बर्हिषि विधृती विसृज्य प्रस्तरमनक्ति--पृथिव्यामङ्घ्रवेति  
ध्रुवायां मूलमन्तरिक्षेऽङ्घ्रवेत्युपभृति मध्यं दिव्यङ्घ्रवेति जुह्वामग्रम्  
६ प्रत्यवरोहैः पुनरक्त्वायुषे त्वेति प्रस्तरात्तृणमपादाय मूलैः प्रतिष्ठाप्य  
प्रस्तरमासीन आश्राव्य प्रत्याश्रुत आह--इषिता दैव्या होतारो  
भद्रवाच्याय प्रेषितो मानुषः सूक्तवाकाय सूक्ता ब्रूहीति संप्रेष्यति ७  
अस्यामृधेद्धोत्रायामित्युच्यमाने सहशाखं प्रस्तरमग्नावनुप्रहरति ८  
अमुभी रिहाणा इति नियतं प्राञ्चमनुप्रहत्यैनान्यवसृजति ९ अग्नी-  
द्रमयेति संप्रेष्यति १० आग्नीध्रस्त्रिः पाणिना गमयति ११ अनुप्रहर  
सँवदस्वेत्याग्नीध्रः संप्रेष्यति १२ अहीनः प्राण इत्युपाँशु तृणमनुप्रहरति  
१३ एतदिति त्रिरङ्गुल्यानुदिशति १४ आयुर्धा अग्नेऽसीति यथारूपं  
गात्राणि संमृशति १५ ध्रुवासीति पृथिवीमभिमृश्यार्चिरालभ्य चक्षुषी  
आलभेत--

पुनर्यमश्चक्षुरदात्पुनरग्निः पुनर्भगः ।

पुनर्मे अश्विना युवं चक्षुराधत्तमद्भ्योः ॥

इति १६ अपः स्पृष्ट्वा मध्यमं परिधिमन्वारभ्याह--अगाइनग्रीदिति । अगन्नित्याग्रीधः । श्रावयेत्यध्वर्युः । श्रौषडित्याग्रीधः प्रत्या-  
श्रावयति १७ स्वगा दैव्याहोतृभ्यः स्वस्तिर्मानुषेभ्यः शँयोर्ब्रूहीति  
संप्रेष्यति १८

यं पारधिं पर्यधत्था अग्ने देव पणिभिर्वीयमाणः ।

तं त एतमनु जोषं भरामि नेदेष युष्मदपचेतयातैः ॥

इति परिधीननुप्रहरति १९ उपकर्षत्युत्तरार्ध्यम् २० जुह्वामुपभृतमाधाय  
सँस्रावभागाः स्थेति परिधीनभिहुत्य स्त्रुचौ विमुञ्चति २१ अग्नेर्वो-  
ऽपन्नगृहस्य सदसि सादयामीति हविर्धानं च कस्तम्भदेशे स्त्रुचौ  
सादयति २२ घृताची यजमानस्य धुर्यो पातामिति धुरोपकर्षति  
वेद्यँसयोर्वा २३ न विमुक्ते बर्हिषि प्रत्यासादयति २४

इतीष्टिसूत्रे तृतीयेऽध्याये षष्ठं खण्डम् ॥

जुहँ वेदोपयाममध्वर्युरादाय प्रत्यक्क्रामति सहस्रुवामाज्यस्थाली<sup>०</sup>  
होता स्फ्यमाग्रीधः १ गार्हपत्ये पत्नीः सँयाजयन्त्यपरो होता दक्षिणो-  
ऽध्वर्युरुत्तर आग्रीध पश्चार्धे होतुः पत्नी २ आसीना ध्वनः सना भवति  
३ उत्तरार्धे सोमँ यजति दक्षिणार्धे त्वष्टारम् ४ परिश्रिते देवानां पत्नी  
राकाँ सिनीवालीमिति यजति ५ पुरस्ताद्देवपत्नीनां पशुकामस्य सि-  
नीवाली<sup>०</sup> यजत्युपरिष्ठाद्राकाँ वीरकामस्य ६ सं पत्नी पत्येति पत्नीम-  
न्वारभ्य स्त्रुवेण जुहोति--

आरभेथामनुसँरभेथाँ समानं पन्थामपथा घृतस्य ।

यद्वां परिविष्टँ यदग्नौ तस्य क्लृप्त्यै दम्पती अनुसँरभेथाँ स्वाहा ॥

इति ७ उत्तरार्धपूर्वार्धेऽग्निं गृहपतिम् ८ चतुरिडामवद्यति षट्कृत्वो-  
ऽग्रीधे ९ प्रत्यवरोहेणाङ्गुलिपर्वणी अनक्ति प्रत्यवरोहेणाग्रीध उपह्वयते

१० व्याख्यातं भक्षणम् ११ इध्मपरिवासनान्युपसमाधाय दक्षिणाग्नौ  
चतुर्गृहीत आज्ये फलीकरणान्यावापं जुहोति--अग्नेऽदब्धायो-  
ऽदब्धमनो पाहि मा दिवः पाहि प्रसित्याः पाहि दुरिष्ट्याः पाहि  
दुरघ्न्या अविषं नः पितुं कृधि सुधीँ योनिँ सुषदां पृथिवीँ स्वाहेति  
१२ इन्द्रोपानस्यकेहमनसो वेशान्कृधि सुमनसः सजातान्स्वाहेति  
द्वितीयां ग्रामकामस्य १३

उलूखले मुसले यत्कपाल उपलायां दृषदि धारयिष्यति ।  
अवप्रुषो विप्रुषः सँयजामि विश्वे देवा हविरिदं जुषन्ताँ स्वाहा ॥  
इति पिष्टलेपम् १४ या सरस्वती वेशयमनी ॥ या सरस्वती  
वेशभगीनेत्याज्याहुती १५ होता पत्न्यै वेदं प्रयच्छति--वेदोऽसि  
वित्तिरसि विदेयं प्रजाम् ॥ कर्मासि करणमसि क्रियासँ सुकृतम् ॥  
सनिरसि सनितासि सनेयं पशूनिति त्रिः प्रतिमन्त्रमुपस्थ आस्यते १६  
इमँ विष्यामि वरुणस्य ग्रन्थिँ यज्ञग्रन्थ सविता सत्यधर्मा ।  
ऋतस्य योनौ सुकृतस्य लोकेऽरिष्टाहँ सह पत्या भूयासम् ॥  
इति शुल्बँ विस्त्रस्य वेदमञ्जलिनाधस्ताद्योक्त्रमुपयच्छति १७ पूर्णपात्रे  
पत्नीँ वाचयति यथा याजमानम् १८ समायुषेत्यन्ततः पूर्णपात्रस्य  
जपति १९ प्रायश्चित्तहुतीर्जुहोति--इष्टेभ्यः स्वाहा । स्विष्टेभ्यः  
स्वाहा वषट् । अनिष्टेभ्यः स्वाहा भेषजम् । दुरिष्टेभ्यः स्वाहा ।  
इष्ट्यै स्वाहा । स्विष्ट्यै स्वाहा । निष्कृत्यै स्वाहा । निष्कृत्यै  
दुरिष्ट्यै स्वाहा । दुराद्ध्यै स्वाहा । दैवीभ्यस्तनूभ्यः स्वाहा ।  
मानुषीभ्यः स्वाहा । अतिरिक्तं न्यूने जुहोमि स्वाहा । न्यूनमतिरिक्ते  
जुहोमि स्वाहा । समँ समे जुहोमि स्वाहा । भूः स्वाहा । भुवः  
स्वाहा । स्वः स्वाहा । भूर्भुवः स्वः स्वाहेति । त्वं नो अग्ने ॥  
स त्वं नो अग्ने ॥ मनो ज्योतिः ॥ त्रयस्त्रिंशत्तन्तवः ॥ अयाश्चाग्ने-  
ऽसीति च ।

अश्रावितमत्याश्रावितँ वषट्कृतमवषट्कृतमनूक्तमत्यनूक्तं च यज्ञे ॥



अतिरिक्तं कर्मणो यच्च हीनमग्निष्टान् प्रयुजन्नेतु कल्पयन्स्वाहा ॥  
इति ।

अनाज्ञातं यदाज्ञातं यज्ञस्य क्रियते मुथु ।  
सर्वं तदग्ने कल्पय त्वं हि वेत्थ यथायथं स्वाहा ॥  
इति ।

इष्टिश्च स्विष्टिश्च ये यज्ञमभिरक्षतः ।  
प्रजामन्या नः पातु यज्ञमन्याभिरक्षतु स्वाहा ॥  
इति ।

यन्नो गृहं भयमागादबुद्धं यद्देवतः पितृतो यन्मनुष्यतः ।  
अग्निर्यविष्ठः प्रणुदातु तद्भयं शं नः प्रजाभ्यः शमु नः पशुभ्यः स्वाहा  
इति २० आज्यस्थाल्या ध्रुवामाप्याययति--  
आप्यायतां ध्रुवा घृतेन यज्ञिया यज्ञं प्रति देवयद्भ्यः ।  
सूर्याया ऊधोऽदितेरुपस्थ उरुधारा पृथिवी यज्ञे अस्मिन् ॥

इति तृतीयोऽध्यायः

पौर्णमास्याममावास्यायां वा वसन्ते ब्राह्मण आदधीत । ग्रीष्मे  
राजन्यः शरदि वैश्यो वर्षासु रथकारः १ सार्ववर्णिकं शिशिरम् २  
ऋतुनक्षत्रपर्वसंनिपात आदधीत ३ सर्वत्र सोमेन यक्ष्यमाणः ४  
केशश्मश्रु वापयित्वा क्षौमे आछाद्यौपवत्समशनमशनीतः ५ देव-  
यजनस्य त्रीनुदीचो वंशान्कृत्वाग्रेण मध्यमं वंशमपराह्णे प्राचीनप्रवण  
औपासनमाधायभिजुहोति--

प्र वेधसे कवये वेद्याय वचो वन्दारु वृषभाय वृष्णे ।  
यतो भयमभयं तन्नो अस्त्वव देवानां यजे हेडयानि स्वाहा ॥  
इति कूष्माण्डैश्च ६ तस्मिन्निशायां ब्रह्मौदनं श्रपयत्यानडुहे चर्मण्य-  
वहत्य चतुःशरावं चतूर्षूदपात्रेषु पयसि वा जीवतरण्डुलम् ७  
उद्धृत्याभ्याज्यं कृत्वा तं चत्वार ऋत्विज आर्षेयाः सकृदवदाय प्रा-

शनन्ति ८ तेभ्यो वरं ददाति ९ शेषे तिस्रः समिधः प्रादेश-  
मात्रीरुद्गह्यादधाति चैत्र्यस्याश्वत्थस्य हरिणीः सहपलाशाः स्तिबि-  
गवतीः--प्र वो वाजा अभिद्यव इति गायत्रीभिर्ब्राह्मणस्य । आ त्वा  
जिघर्मि ॥ आ विश्वतः ॥ यस्ते अद्येति राजन्यस्य । सप्त ते अग्ने  
॥ जनस्य गोपाः ॥ उपक्षरन्ति सिन्धव इति वैश्यस्य १० सँवत्सरं  
ब्राह्मौदनिकं भृत्वाग्नीनादधीत । द्वादशरात्रं त्रिरात्रमेकरात्रं वा ११  
नानृतं वदेन्न माँसमश्नीयान्न स्त्रियमुपेयान्नास्य वासः पल्पूलनेन  
पल्पूलयेयुर्नास्याग्निं गृहाद्धरेयुर्नान्यत आहरेयुर्न प्रयायान्नानुगच्छेत् १२  
यदि प्रयायादनु वा गच्छेदोदनं चतुःशरावं पक्त्वा समिधः पुन-  
रादध्यात् १३ यस्तं श्वोऽग्निमाधास्यन् प्रजा अग्र इति निशायां  
कल्माषमजं बध्नाति १४ अरणिपाणिर्यजमनो जागर्ति १५

शल्कैरग्निमिन्धान उभौ लोकौ सनोम्यहम् ।

उभयोर्लोकयोर्ऋधोमि मृत्युं तराम्यहम् ॥

इति शल्कैरग्निमिन्धीत १६ उपव्युषमरणी निष्टपति १७ अयं ते  
योनिर्ऋत्विय इत्यरण्योरग्निं समारोपयति । जातवेदो भुवनस्य रेत  
इह सिञ्च तपसो यज्ञनिष्यते ।

अग्निमश्वत्थादधि हव्यवाहँ शमीगर्भाञ्जनयन्यो मयोभूः ॥

इति च १८

ऋत्वियवती स्थो अग्निरेतसौ रेतो धत्तं पुष्ट्यै प्रजननम् । तत्सत्यं  
यद्वीरं बिभृतो वीरं जनयिष्यतस्ते मत्प्रातः प्रजनयिष्येते । ते मा प्रजाते  
प्रजनयिष्यतः प्रजया पशुभिर्ब्रह्मवर्चसेने त्यरणी अभिमन्त्र्य यजमानाय  
प्रयच्छति १९

मही विश्पती सदनी ऋतस्यार्वाची एतं धरुणे रयीणाम् ।

अन्तर्वती जन्यं जातवेदसमध्वराणां जनयतं पुरोगाम् ॥

इति प्रतिगृह्णाति २० प्रतिगृह्य वाचं यच्छति--अनृतात्सत्यमुपैमि  
मानुषादैवं दैवीं वाचं यच्छामीति २१ अनुगमयन्त्यग्निमुद्धरन्ति भस्म

२२ ब्राह्मौदनिकलक्षणे गार्हपत्यमादधाति पुरस्तादाहवनीयमष्टसु  
प्रक्रमेषु ब्राह्मणस्यैकादशसु राजन्यस्य द्वादशसु वैश्यस्यापरिमिते वा  
२३ वितृतीयमात्रे दक्षिणाग्निं दक्षिणतः पुरस्ताद्गार्हपत्यस्य २४  
आधानानुपूर्वेण संभारान्निवपत्यर्धानाहवनीयलक्षणेऽर्धानितरयोः २५  
इत्याधाने चतुर्थेऽध्याये प्रथमं खण्डम्

उत्समुद्रान्मधुमं ऊर्मिरागात्साम्राज्याय प्रतरं दधानः ।

अमी च ये मघवानो वयं चेषमूर्जं मधुमत्संभरेम ॥

इत्यौत्समुदकम् १

यत्पर्यपश्यत्सलिलस्य मध्य उर्व्या स्थानं जगतः प्रतिष्ठाम् ।

तत्पुष्करस्यायतनाद्विजातं पर्णं पृथिव्याः प्रथनं हरामि ॥

इति पुष्करपर्णं निधाय

इयत्यग्र आसीदतो देवी प्रथमाना पृथग्यदिति वराहविहतम् २

वल्मीकवपां न्युप्योषान्निवप्स्यन्ध्यायति--यददश्चन्द्रमसि कृष्णं

तदिहास्त्विति ३

यददो दिवो यदिदं पृथिव्याः समानं योनिमभिसंबभूवथुः ।

तस्य पृष्ठे सीदतु जातवेदाः शिवः प्रजाभ्य इह राये अस्तु ॥

इति निवपति ४

चन्द्रमग्निं चन्द्ररथं हरिव्रतं वैश्वानरमप्सुषदं स्वर्विदम् ।

विगाहं तूर्णिं तविषीभिरावृतं भूर्णिं देवास इह सुश्रियं दधुः ॥

इति प्रवाहा सिकताः ५ शर्करा निवप्स्यन्द्वेष्यं मनसा ध्यायेत् ६

अदृंहथाः शर्कराभिस्त्रिविष्टप्यजयो लोकान्प्रदिशश्चतस्रः ।

इति निवपति ७

उदेह्यग्ने अधि मातुः पृथिव्या विश आविश महतः सधस्तात् ।

आशुं त्वाजौ दधिरे देवयन्तो हव्यवाहं भुवनस्य गोपाम् ॥

इत्याखुकिरिं न्युप्य पिपीलिकाकिरिं गोष्ठात्करीषाणि लोहशकला-

न्यश्चत्थमुदुम्बरं विकङ्कतं शमीमशनिहतं वृक्षं पलाशमिति न्युष्य  
संसृजति--

सं वः सृजामि हृदयं संप्रिया हृदयानि वः ।

आत्मा वो अस्तु संप्रियः संप्रियास्तन्वो मम ॥

इति ८ प्रादुर्भूतेषु रश्मिषु गार्हपत्यं मथित्वा दधाति । उदितेऽनुदिते  
व्युदिते वा । उदित इतरौ ९ इतो यज्ञ इति गार्हपत्यलक्षणेऽरणी  
आधायारणिसंभारमभिमन्त्रितं येन रुतेऽरणिगानितरयोर्दशहोत्रारणी  
समवदधाति १० चित्तिः स्तुगित्यनुवाकं यजमानं वाचयति ११ यो  
नो अग्निः ॥ मयि गृह्णामीति मथिष्यन्जपति १२ सहाग्नेऽग्निना जाय-  
स्व सह रय्या सह पोषेण सह प्रजया सह ब्रह्मवर्चसेनेति मन्थति १३  
जातमभिप्राणिति--प्रजापतेस्त्वा प्राणेनाभिप्राणिमि पूष्णः पोषेणेति  
१४ जाते वरं ददाति १५

अजीजनन्नमृतं मर्त्यासोऽस्त्रेमाणं तरणिं वीलुजम्भम् ।

दश स्वसारो अगुवः समीचीः पुमांसं जातमभिसरंभन्ताम् ॥

इत्यादत्ते १६ उपास्यति ब्रह्मा दक्षिणत आसीन उत्तरतो हिरण्य-  
शकलम् १७ अतिप्रयच्छति यजमानो द्वेष्याय रजतम् १८ यदि  
द्वेष्यो न विद्येतापविध्येत् १९ सर्वत्रोपासनातिप्रदानम् २० आधान-  
मन्त्रान्निगद्योपस्थकृत आदधाति २१ आयं गौरिति सारपराज्ञी २२  
इत्याधाने चतुर्थेऽध्याये द्वितीयं खण्डम्

यत्पृथिव्या अनामृतं संबभूव त्वे सचा ।

तदग्निरग्नये ददत्तस्मिन्नाधीयतामयम् ॥

इति प्रभृतिना तेन रुचा रुचमशीथा इत्यन्तेन भूर्भुवोऽङ्गिरसां त्वा  
देवानां व्रतेनादधानीत्याङ्गिरसो ब्राह्मण आदधीत । भृगूणां त्वेति  
भार्गवो भृग्वङ्गिरसां त्वेति भार्गवाङ्गिरस आदित्यानां त्वा देवाना-  
मित्यन्ये । अग्नेष्ट्वा देवस्येति च । इन्द्रस्य त्वेति राजन्यो मनोष्ट्वेति

वैश्य ऋभूणां त्वेति रथकार आछदि त्वेति सर्वेषाम् १ उभावाधान-  
मन्त्रानादधानीत्यध्वर्युरादध इति यजमानः २ ज्वलन्तमाधायेषे राये  
रमस्वेत्यभिमन्त्र्य सारस्वतौ त्वोत्सौ प्रावतामित्यन्तेनाग्ना आयूँषि  
पवस इति तिसृभिस्तिस्त्र आश्वत्थीः समिध आदधाति ३ गार्हपत्या-  
दक्षिणाग्निमादधाति ४ समयाध्वं गते त्वाहवनीये मथ्यमाहार्यँ वा  
५ भ्रष्ट्रादन्नाद्यकामस्य ६ त्रिंशद्धामेति सार्षराज्ञी ।

यदन्तरिक्षस्यानामृतं संबभूव त्वे सचा ।

तदग्निरग्नये ददत्तस्मिन्नाधीयतामयम् ॥

भुव इति व्याहृतिः । यथर्ष्यध्वर्युरादधाति ७ गार्हपत्येऽग्निप्रणयना-  
न्याधाय रथ्यमश्वं पुरस्तात्प्रत्यञ्चमवस्थाप्य तस्य दक्षिणकर्णे जपति  
--या वाजिनग्रेरिति ८ ओजसे बलाय त्वेत्यग्निमुद्यच्छति ९ शूर्पे  
पाँसून्नचुप्याधस्तादुपयमनीरुपयच्छति १० प्राचीमनुप्रदिशमिति प्रण-  
यति ११ अश्वमग्रतो नयति १२ कुल्फदघ्ने हरति जानुदघ्ने नाभि-  
दघ्नेऽंसदघ्ने कर्णदघ्ने १३ न कर्णदघ्नमत्युद्यच्छति १४ दक्षिणतो हरति  
समं प्राणैर्धारयमाणः १५ समयाध्वे वरं ददाति १६ प्रणीयमाने  
दक्षिणतो ब्रह्मा धूर्गृहीतं रथं वर्तयति १७ यः सपत्नवान्भ्रातृव्यवान्वा  
स्यात्तस्य रथचक्रेण विहारं त्रिरनुपरिवर्तयेयुः १८ अभ्यस्थाँ विश्वा  
इति पुरस्तात्प्रत्यञ्चमश्वमाहवनीयलक्षणमाक्रामयति १९ न प्राञ्चमव-  
सृजेत् २० तमनिधायैवेति ब्राह्मणव्याख्यातम् २१ अन्तश्चरतीति  
सार्षराज्ञी ।

यद्विवोऽनामृतं संबभूव त्वे सचा ।

तदग्निरग्नये ददत्तस्मिन्नाधीयतामयम् ॥

भूर्भुवः स्वरिति व्याहृतिर्यथर्ष्यग्रे हव्याय वोढव इत्यन्तेन २२  
पुरस्तात्प्रत्यङ्गुखस्तिष्ठन्पार्श्वतः पदस्याधेयेषे राये रमस्वेत्यभिमन्त्र्य  
सारस्वतौ त्वोत्सौ प्रावतामित्यन्तेनाश्वेनोपघ्रापयेत् २३ अरण्यो-  
र्निहितो जातवेदा इत्येतस्याँ साम गायेति ब्रूयादरण्योर्निहितयोः २४

अग्निं नरो दीधितिभिरित्येतस्याँ साम गायेति ब्रूयात्समवहितयोः २५  
 त्वेषस्ते धूम ऋशवतीत्येतस्याँ साम गायेति ब्रूयाद्धूमे २६ अदर्शि  
 गातुवित्तम इत्येतस्याँ साम गायेति ब्रूयाज्जाते २७ रथन्तरं गायति  
 गार्हपत्य आधीयमाने २८ बृहदाहवनीय उद्घ्रयमाणे २९ वाम-  
 देव्यमाधीयमाने । यज्ञायज्ञियं च ३० निहिते वारवन्तीयं वरण-  
 पाणिर्निहिते श्यैतम् ३१ पुरस्तात्सभाया आहवनीयात्सभ्यमग्निमा-  
 दधाति ३२ तस्य पश्चाच्चतुःशतमक्षान्निवपति ३३ सभ्यात्पूर्वमा-  
 वसथ्यम् ३४ अग्नेर्मन्व इत्यजं विमुच्य वाचं विसृज्य दक्षिणा ददाति  
 ३५ अश्वं वहिनं ब्रह्मणोऽध्वर्यवे वा ३६ अजमग्नीध उपबर्हणं च  
 सर्वसूत्रम् ३७ क्षौममिदमध्वर्यवे ३८ पुरस्ताद्विहारस्यानड्वाहं धेनुं  
 च पश्चात्परीत्य होत्रे ३९ द्विहायनीमथुनौ रथ इति सर्वेषामविनिर्दिष्टम्  
 ४० षड्द्वादशचतुर्विंशत्यपरिमितगवाँ संख्याविकल्पः ४१ अनृत-  
 वदनं ब्राह्मणोपवासनं स्वकृत इरिणोऽवसानमन्तर्नाव्युदकाचमन-  
 मृबीसपक्वाशनं क्लिन्नकाष्ठाभ्याधानमिति वर्जयेत् ४२ अग्नीनुप-  
 तिष्ठते यजमानः ४३

इत्याधाने चतुर्थेऽध्याये तृतीयं खण्डम् ॥

पशून्मे शंस्य पाहीत्याहवनीयं प्रजां मे नर्य पाहीति गार्हपत्यमन्नं मे  
 बुध्य पाहीति दक्षिणाग्निं सप्रथः सभां मे पाहीति सभ्यमहिर्बुध्य मन्त्रं  
 मे पाहीत्यावसथ्यम् १ आहवनीये नानावृक्षीयाः समिध आदधाति-  
 -तां सवितुर्वरेण्यस्येति शमीमयीं विधेम त इति वैकङ्कतीं प्रेद्धो अग्न  
 इत्यौदुम्बरीम् २ या ते अग्ने पवमाना पशुषु प्रिया तनूर्या पृथिव्याँ  
 याग्नौ या रथन्तरे या गायत्रे छन्दसीदं ते तामवरुद्धे तस्यै ते स्वाहा  
 ॥ या ते अग्ने पावकाप्सु प्रिया तनूर्यान्तरिक्षे या वाते या वामदेव्ये  
 या त्रैष्टुभे छन्दसीदं ते तामवरुद्धे तस्यै ते स्वाहा ॥ या ते अग्ने सूर्ये  
 शुचिः प्रिया तनूर्या दिवि या बृहति या स्तनयिन्नौ या जागते छन्दसीदं

ते तामवरुद्धे तस्यै ते स्वाहेति तिस्र आहुतीः ३ समुद्रादूर्मिरिति  
तिसृभिस्त्रिस्रः शमीमयीर्घृताक्ताः समिध आदधाति ४ ये अग्रयः  
समनस इत्यौदुम्बरीमनक्ताम् ५ क्षुच्च सेदिश्च स्त्रिहितिश्च सदान्वा  
चानामतिश्चानाहुतिश्च निर्ऋतिरेतास्ते अग्ने तन्वो वर्तिमतीस्तास्तं  
गच्छन्तु यं द्विष्म इति द्वेष्यं मनसा ध्यायन्त्यजमानो जपति ६  
चतुर्गृहीतमाज्यं पूर्णाहुतिमग्नेणाहवनीयं गत्वोदङ्ङावृत्य सप्त ते अग्र  
इति जुहोति ७ हुतायां धेनुं ददाति ८ ये अग्रयो दिव इति द्वितीयाम्  
९ प्रतिपरीत्य सम्राट् च स्वराट् चेति पर्यायैराहवनीयमुपस्था-  
याग्नेयमष्टाकपालं निर्वपति १० उपसन्ने हविष्यप्रोक्षिते निषसाद  
धृतव्रत इति समूह्याक्षान्हिरण्यं निधाय मध्याधिदेवने राजन्यस्य  
जुहुयात् ११ गामस्य तदहः सभायाँ विदीव्येयुः १२ तत्र शतम-  
क्षान्यजमानाय प्रयच्छति १३ तत्कृतं विचिनुयात् १४ अहिँसन्तः  
परूँषि विशँस्युः १५ ताँ सभासद्भ्य उपहरेत् १६ तथा यदन्नं जये-  
त्तद्ब्राह्मणेभ्यो दद्यात् १७ उतो नोऽहिर्बुध्य इति सभावसथ्य-  
योर्जुहोति १८ प्र नूनं ब्रह्मणस्पतिरिति हिरण्यं निधाय मध्ये परिषदः  
१९ घर्मः शिर इति गार्हपत्यमुपतिष्ठतेऽर्कोज्योतिरिति दक्षिणाग्निँ वातः  
प्राण इत्याहवनीयम् २० अविषं नः पितुं पचेति सर्वत्रानुषजेत् २१  
कल्पेतां द्यावापृथिवी इति क्लृप्तिसामनसीभ्याँ विहारम् २२ समा-  
प्येष्टिमग्रये पवमानायाष्टाकपालं निर्वपेत् २३ त्रिँशन्मानं हिरण्यं  
दक्षिणा २४ द्विहविषं द्वितीयमग्रये पावकायाग्रये च शुचयेऽष्टा-  
कपालौ २५ त्रिँशन्मानं पूर्वस्य दक्षिणा चत्वारिँशन्मानमुत्तरस्य २६  
चतुर्विँशमुत्तमम् २७ आग्नावैष्णवमेकादशकपालं निर्वपेद्विष्णवे च  
शिपिविष्टाय त्र्युद्धौ घृते चरुमदित्यै घृते चरुमग्नीषोमीयमेकादश-  
कपालम् २८ सद्यो निर्वपेद् द्वादशाहे सँवत्सरे वा २९ सोमेना-  
यक्ष्यमाणस्योत्तरासां तिसृणाँ विकल्पः ३० फलीकृतानां पूषा व इति  
चरव्याँस्तरङ्गुलानावपति ३१ ध्रुवमसीति प्रथमेन कपालमन्त्रेण

चरुमुपदधाति ३२ मेक्षणेन द्वितीयाँस्विष्टकृतः पञ्चावदानस्य चरो-  
रवद्यति ३३ शँवन्तेऽग्रेणाहवनीयमादित्यं ब्रह्मणे परिहरेयुः ३४ तं  
चत्वार ऋत्विज आर्षेया द्वौ द्वौ सह प्राश्नन्ति ३५ तेभ्यः सारङं  
वत्सतरं ददाति धेनुं च ३६ द्वादशरात्रमजस्रेष्वग्निष्वाज्येनाग्निहोत्रं  
जुहुयात् ३७ पूर्वस्मिन्पर्वणीष्टिपशुबन्धानां कालः ३८ पौर्णमास्या-  
रम्भणौ दर्शपूर्णमासौ ३९ पौर्णमास्यामादधानः पूर्वा पौर्णमासी-  
मग्न्याधेयायोपवसेदुत्तरामन्वारम्भणीयायै पौर्णमासीं च ४० उपव-  
सथेऽवारम्भणीयायाः सप्ताज्याहुतीर्जुहोति--

निवेशनी संगमनी वसूनाँ विश्वा रूपाणि वसून्यावेशयन्ती ।  
सहस्रपोषँ सुभगे रराणा सा न आगाद्वर्चसा संविदाना ॥  
इति ।

अग्नीषोमौ प्रथमौ वीर्येण वसूनुद्रानादित्यानिह जिन्वताम् ।  
माध्यँ हि पौर्णमास्यं जुषेतो ब्रह्मणा वृद्धौ सुकृतेन स्याताम् ।  
अथास्मभ्यँ सर्ववीरँ रयिं नियच्छतम् ॥

इति पार्वणौ च होमौ । या सरस्वती वेशयमनी या सरस्वती वेश-  
भगीनेति चतुर्होत्रा च मनसा ४१ आग्नावैष्णवमेकादशकपालं नि-  
र्वपेदग्नये च भगिनेऽष्टाकपालँ यः कामयेत भग्यन्नादः स्यामिति ४२  
सरस्वत्यै चरुः सरस्वते द्वादशकपाल इति हवीँषि ४३ पुरस्ता-  
त्स्विष्टकृतो जयैर्जुहोति ४४ आकूताय स्वाहाकूतये स्वाहेति द्वादश  
पर्यायाः ४५ प्रजापतिः प्रायच्छदिति त्रयोदशीम् ४६ अग्ने बलदेति  
चतुर्दशीँ यः कामयेत चित्रमस्यां जनतायाँ स्यामिति ४७ चित्रमस्यां  
भवति ४८ मिथुनौ गावौ दक्षिणा ४९

इत्याधाने चतुर्थेऽध्याये चतुर्थं खण्डम् ॥

इति चतुर्थोऽध्यायः

यस्य गार्हपत्याहवनीयावनुगतावभिनिम्रोचेदभ्युदियाद्वा पुनराधेयं



कुर्वीतात्मना वा यत्र विधुरत्वं नीयादरणिनाशे वा समारूढेष्वग्निषु  
नष्टाग्नेः १ उत्सादनीयामिष्टिं निर्वपत्यग्रये वैश्वानराय द्वादशकपालम्  
२ पुरस्तात्स्विष्टकृत उत्सादनीयान्होमान्जुहोति--या ते अग्ने उत्सी-  
दतः पवमाना पशुषु प्रिया तनूस्तया सह पृथिवीमारोह गायत्रेण  
छन्दसा । या ते अग्ने उत्सीदतः पावकाप्सु प्रिया तनूस्तया सहान्तरि-  
क्षमारोह त्रैष्टुभेन च छन्दसा । या ते अग्ने उत्सीदतः सूर्ये शुचिः प्रिया  
तनूस्तया सह दिवमारोह जागतेन च छन्दसेति ३ ज्वलत उत्साद्य  
सँवत्सर आदधीत ४ रोहिण्यनूराधापुनर्वसुस्तेषामेकस्मिन्वर्षासु  
शरदि वा पर्वण्यादधीत ५ सर्वं पुनराधेये यथाग्न्याधेय इष्टिवर्गम्  
६ संभारान्न्युप्योपोलपान्दर्भान्निवपति ७ सार्पराज्ञीभिर्गार्हपत्यं  
नित्येन चादधाति ८ आहितानुपोलपैर्दर्भैरग्नीन्समिन्द्वे यजमानः--  
यत्त्वा क्रुद्धः परोवापेति गार्हपत्यं यत्ते मन्युपरोपस्येति दक्षिणाग्निं यत्ते  
भामेन विचकार ॥ पुनस्त्वादित्या इत्याहवनीयम् ९ पुरस्तात्पूर्णाहुतेः  
संततिहोमान्जुहोति--त्रयस्त्रिंशत्तन्तव इति पञ्चभिः पञ्चाहुतीः १०  
आग्नेयमष्टाकपालं निर्वपेत्पञ्चकपालं वा ११ पुनरूर्जा निवर्तस्वेति  
पुरस्तात्प्रयाजानां जुहुयात् सह रय्या निवर्तस्वेत्युपरिष्ठादनुयाजानाम्  
१२ अग्नाग्नेऽग्नावग्नेऽग्निनाग्नेऽग्निमग्ने देवेऽग्नौ देवोऽग्निरिति विभक्तयः  
१३ तासाँ होता चतुर्षु प्रयाजेषु चतस्रो विदधाति द्वयोरनुयाजयोर्द्वे  
१४ सर्वमाग्नेयं कुर्वन्त्युपाँश्वोत्तमादनुयाजात् १५ पुरस्तात्स्विष्टकृतः  
सलिलः सलीग इत्यादित्यनामानि जुहोति १६ पुनरुत्स्यूतं वासो  
दक्षिणा पुनर्नवो रथः पुनरुत्सृष्टोऽनड्वान्शतमानं हिरण्यम् १७  
उभयीर्दक्षिणा ददाति १८ समाप्येष्टिमाग्निवारुणमेकादशकपालं  
निर्वपेत् १९ तृतीयाधेयेऽग्न्याधेयेऽग्निमाधायोपरिष्ठात्पूर्णाहुतेरादित्य-  
नामानि जुहोति २०

इति पुनराधाने पञ्चमेऽध्याये प्रथमं खण्डम्

सायं प्रातरग्निहोत्राय गार्हपत्यादाहवनीयं ज्वलन्तं प्रणयेत् १  
गृह्णीयाद्वा नक्तम् २ वाचा त्वा होत्रा प्राणेनोद्गात्रा चक्षुषाध्वर्युणा  
मनसा ब्रह्मणा श्रोत्रेणाग्नीध्रेणैतैस्त्वा पञ्चभिर्देव्यैर्ऋत्विग्भिरुद्धरामी-  
त्युद्धरति ३

उद्धृत उद्धर पाप्मानं मा यदविद्वान्यच्च विद्वाँश्चकार ।

अह्ना यदेनः कृतमस्ति पापं सर्वस्मादुद्धृतो मा पाप्मनो मुञ्च तस्मात् ॥

इत्यपराह्णे । रात्र्या यदेनः कृतमस्तीति प्रातः ४

अमृताहुतिममृतायां जुहोम्यग्निं पृथिव्याममृतस्य जित्यै ।

तेनाग्ने काममिमं जयामसि प्रजापतिर्यः प्रथमो जिगायाग्निमग्नौ स्वा-  
हा ॥

इत्यपराह्णे । सूर्यमग्नौ स्वाहेति प्रातः ५ गतश्रियो नित्यधारणमाह-

वनीयस्य यथाकाम्यगतश्रियः ६ प्रदोषमग्निहोत्रं जुहुयान्नक्षत्रं दृष्ट्वा-

नस्तमिते वा ७ व्युच्छन्त्यां प्रातर्व्युष्टायामुदितेऽनुदिते वा ८ साय-

मारम्भणमग्निहोत्रं प्रागपवर्गम् ९ अरत्निमात्री वैकङ्कत्यग्निहोत्रहवणी

स्थाल्यार्यकृत्यूर्ध्वकपालाचक्रवृत्ता १० तस्यां दोहयति दक्षिणतो-

ऽन्येन शूद्रादुदीचीमवस्थाप्य ११ पूर्वीं स्तनौ ज्येष्ठस्य ज्यैष्ठिनेयस्य

वा गतश्रियो वापरौ कनिष्ठस्य कानिष्ठिनेयस्य बुभूषतो वा ।

सर्वानितरेषाम् १२ अनुसंमृशति १३ अग्ने शुन्धस्वेत्याहवनीयं परि-

समूहत्यग्ने गृहपते शुन्धस्वेति गार्हपत्यमग्ने वह्ने शुन्धस्वेति दक्षिणा-

ग्निम् १४ अग्नीन्परिस्तीर्य यजमानाहतं महान्तमिध्ममुपसमाधाय

पर्युक्षेत्--ऋतसत्याभ्यां त्वा पर्युक्षामीति सायं सत्यऋताभ्यां त्वा

पर्युक्षामीति प्रातः १५ संततामुदकधारां स्रावयति गार्हपत्यादध्या-

हवनीयात्--यज्ञस्य संततिरसि यज्ञस्य त्वा संततये नयामीति १६

अपोढं जन्यं भयमपोढाः सेना अभीत्वरीरिति गार्हपत्यादुदीचो-

ऽङ्गारानपोह्याधिश्रयति--

इडायास्पदं घृतवच्चराचरमग्ने हविरिदं जुषस्व ।

ये ग्राम्याः पशवो ये चारण्यास्तेषाँ सर्वेषामिह पुष्टिरस्तु ॥  
इति १७ उद्धवः स्थोदहं प्रजया पशुभिर्भूयासमिति ज्योतिषावेक्षते  
१८ हरस्ते मा विनैषमिति स्त्रुवेशोदबिन्दुं प्रतिनयति दध्याज्ययोः १९  
तेन धर्मेण पुनरवोक्ष्यान्तरितं रक्षोऽन्तरिता अरातय इति तृणेन त्रिः  
पर्यग्नं कृत्वा वर्त्म कुर्वन्नुदगुद्वासयति--घर्मोऽसि रायस्पोषवनिरि-  
होर्जँ श्रयस्वेति २० प्रत्यूढं जन्यं भयं प्रत्यूढाः सेना अभीत्वरीरित्य-  
ङ्गारान्प्रत्यूह्य निष्टमँ रक्षो निष्टप्ता अरातय इति स्त्रुवं निष्टप्य प्रणव-  
मुक्त्वोन्नेष्यामीति यजमानं सायमामन्त्रयत उन्नयामीति प्रातः २१  
अग्रये च त्वा पृथिव्यै चोन्नयामि । वायवे च त्वान्तरिक्षाय चोन्नयामि  
। सूर्याय च त्वा दिवे चोन्नयामि । अद्भ्यश्च त्वौषधीभ्यश्चोन्नयामीति  
चतुरन्नयति २२ सर्वान्पूर्णान्यथालाभं वा २३ यं कामयेतानुज्येष्ठं  
प्रजया ऋध्रुयादिति ब्राह्मणव्याख्यातम् २४ उन्नीया होमाद्वाचँ यच्छेत्  
२५ पशून्मे यच्छेत्यभिहत्य सादयति २६ दशहोत्राभिमृश्य सजूर्देवैः  
सायँयावभिरिति सायमुन्नीतमभिमृशति सजूर्देवैः प्रातर्यावभिरिति  
प्रातः २७ इदं देवानामित्युन्नीतमभिमृशतीदमु नः सहेत्यवशिष्टम्  
२८ उर्वन्तरिक्षं वीहीति समया गार्हपत्यं हरति २९ स्वाहाग्रये  
वैश्वानराय स्वाहेति समयध्वे नियच्छति ३० वायवे त्वेत्युद्यच्छति  
३१ आयुर्मे यच्छेति पश्चादाहवनीयस्य दर्भेषु सादयति ३२ एषा ते  
अग्ने समिदित्याहवनीये प्रादेशमात्रीं पालाशीँ समिधमादधाति ३३  
द्वयङ्गुले ज्वलन्तीमभिजुहोति--भूर्भुवः स्वरग्निहोत्रं होत्राग्निर्ज्योति-  
ज्योतिरग्निः स्वाहेति सायँ सूर्यो ज्योतिर्ज्योतिः सूर्यः स्वाहेति प्रातः  
३४ इषे त्वेत्यवाचीनं सायं लेपमवमाष्टर्यूर्जे त्वेत्यूर्ध्वं प्रातः ३५ वर्चो  
मे यच्छेति सादयति ३६ ओषधीभ्यस्त्वेति दर्भेषु लेपं निमाष्टि ३७  
प्रजापते पशून्मे पाहीति गार्हपत्यमवेक्षते ३८ पूर्वामसँसक्तां भूयसीं  
द्वितीयामाहुतिं जुहोति--प्रजापतये स्वाहेति मनसा ३९ अनाभो मृड  
धूर्त इति त्रिरुदीचीँ स्त्रुचमुद्धरति ४० तेन धर्मेणोन्मृज्यावमृज्य वा

प्रजां मे यच्छेति सादयति ४१ पितृञ्जिन्वेति दक्षिणतः पृथिव्यां लेपं  
निमार्ष्टि ४२ अपः स्पृष्ट्वा पूषासीति द्विरङ्गुल्या प्राशनाति ४३ न दतो  
गमयेत् ४४ उदग्दण्डया स्नुचान्तर्वेदि भक्षयति गर्भान्प्रीणाति--  
गर्भेभ्यः स्वाहेति ४५ निरस्य लेपं परिस्तरणैः स्नुचं प्रक्षाल्योत्करं  
प्रदाय पूरयित्वा प्रागुदीचीमुत्सिञ्चति सर्पान्पिपीलिकाः प्रीणाति--  
सर्पेभ्यः पिपीलिकाभ्यश्च स्वाहेति ४६ द्वितीयं पश्चादाहवनीयस्य  
--पृथिव्याममृतं जुहोमि स्वाहेति ४७ स्नुचं निष्टप्य हस्तमवधायो-  
त्तरतो निदधाति सप्तऋषीन्प्रीणाति--सप्तऋषिभ्यः स्वाहेति ४८  
यथाकाम्यपरयोर्होमोऽग्ने गृहपते परिषद्य जुषस्व स्वाहेत्येकस्नुवं वि-  
गृह्णाति दक्षिणाग्नौ चाग्नये पुष्टिपतये स्वाहेति प्राजापत्य उत्तरे ४९  
अन्तर्वेदि प्रक्षालनं निनयति सर्पदेवजनान्प्रीणाति--सर्पदेवजनेभ्यः  
स्वाहेति ५० दीदिहि दीदाय दीदिदाय स्वाहेति पर्यायैः सर्वेषु समिध  
आधाय तेन धर्मेण पर्युक्षति ५१

इति पुनराधाने पञ्चमेऽध्याये द्वितीयं खण्डम्

पयसा जुहुयात्पशुकामस्य यवाग्वा ग्रामकामस्याज्येन तेजस्कामस्य  
दध्नेन्द्रियकामस्य तण्डुलैर्बलकामस्य १ द्वादशरात्रमाज्येन दध्ना द्वा-  
दशरात्रम् २ नित्यं पयो यवागुश्च ३ पयोऽभावे यवागुरशुष्का ४  
द्वयोर्गवोः स्थाल्या दोहनेन च दोहयित्वा पशुकामस्य जुहुयात् ५  
सजूर्जातवेदो दिवा पृथिव्या जुषाणो अस्य हविषो वीहि स्वाहेति  
जुहुयाद्यत्र रुद्रः पशूनभिमन्येत ६ आज्यमग्निहोत्रम् ७ यदि नारमेदग्ने  
दुःशीर्ततनो जुषस्व स्वाहेति जुहुयात् ८ यदि नारमेद् द्वादशरात्रं  
सायं सायं जुहुयात् ९ अनर्हतो राजन्यस्य पर्वस्वग्निहोत्रं जुहुया-  
न्नान्तराले १० सायं प्रातरग्रं भक्तस्य ब्राह्मणकुलं हरेदग्रचुपस्थान च  
वाचयेत् ११ संततमर्हतो जुहुयात् १२ सायं पत्न्यन्वास्ते न प्रातः  
१३ हिंकृत्य स्त्रियमुपेयात् १४ सूर्योढमतिथिं नापरुन्धीत १५ न

सायमहुतेऽग्निहोत्रेऽशनीयान्न प्रातः १६ वसन्ता शिशिरे कक्षं दहेत्  
१७

इति पुनराधाने पञ्चमेऽध्याये तृतीयं खण्डम्

अधिश्रितेऽग्निहोत्रे ममाग्ने वर्च इति चतसृभिर्वैहवीभिर्हस्ताववने-  
निजीत पुरस्तादग्नीषोमीयाया उत्तराश्वतस्रो जपेत् १ विद्युदसि विद्य  
मे पाप्मानमित्यप उपस्पृश्य तिष्ठेत् २ उन्नीयमाने वाचं यच्छति ३  
अभ्युदाहत उपविश्य दशहोत्राभिमृश्योत्तरामाहुतिमुपोत्थायोपप्रयन्तो  
अध्वरमिति प्रागुदङ्मुखश्चतुर्भिरनुवाकैराहवनीयमुपतिष्ठेत् ४ अग्नीषो-  
मीयया पूर्वपक्ष ऐन्द्राग्न्यापरपक्षे ५ अग्ना आयूषि पवस इति  
षड्भिराहवनीयं नित्यं सँवत्सरे सँवत्सरे गार्हपत्यम् ६ अग्नेः समि-  
दसीति पर्यायैराहवनीये समिध आदधाति ७ चित्रावसो स्वस्ति ते  
पारमशीयार्वाग्वसो स्वस्ति ते पारमशीयेति त्रिर्जपति । प्रातरुपस्थाने  
चाम्भः स्थाम्मो वो भक्षीयेति गृहानुपतिष्ठते ८ रेवती रमध्वमित्य-  
न्तराग्नी तिष्ठन्जपति ९ सँहितासि विश्वरूपेति वशामालभते वत्सं  
वा १० उप त्वाग्ने दिवे दिव इति गार्हपत्यम् । अभ्यस्थाँ विश्वा  
इत्याहवनीयम् ११ ऊर्जा वः पश्याम्यूर्जा मा पश्यतेति गृहान्पशून-  
भिवीक्षते १२ इडाः स्थेति गामालभते भुवनमसीति वत्सम् १३  
निम्रदोऽसीति ब्राह्मणव्याख्यातम् १४ प्राची दिगिति पर्यायैर्दिश  
उपतिष्ठते १५ अग्ने गृहपत इति गार्हपत्यं यथा याजमाने १६ ज्योतिषे  
तन्तवे त्वेत्यन्तर्वेद्युपविश्याहवनीयेऽभ्याधाय वृष्टिरसि वृश्च मे  
पाप्मानमित्यप उपस्पृशेत् १७ प्रातरवनेगेन प्रातरुपतिष्ठेत् १८ अपां  
पते योऽपां भागः स त एष इति प्रागुदञ्चमुदकाञ्जलिमुत्सिच्य प्रतिषिक्ता  
अरातय इति त्रिः प्रत्युक्षति १९ कालाय वामिति पाणी प्रक्षाल्येदमहं  
दुरघ्न्यां निष्प्लावयामीत्याचम्य निष्ठीवति २० भ्रातृव्याणाँ सपत्ना-  
नामिति पाणी प्रक्षालयते २१ इन्द्रियवतीमद्येति यथारूपं गात्राणि

संमृशति २२ अदो मा मा हासिष्टेति पाणी प्रक्षालयते २३ सूर्य-  
पत्नीरित्यभिषिञ्चन्पुरुध्यवानो महिष इति च हुते चतस्रो वैहवीरुक्त्वा  
घर्मो जठरे इत्यनुवाकेनाहवनीयमुपतिष्ठेत् २४ असौ स्वस्ति ते-  
ऽस्त्वसौ स्वस्ति तेऽस्त्विति नामग्राहं पुत्रानन्वातयते २५ अग्नीन्समा-  
धेहीत्याह प्रवत्स्यन् २६ भास्वत उपतिष्ठते । पशून्मे शंस्य पाही-  
त्याहवनीयं प्रजां मे नर्य पाहीति गार्हपत्यमन्नं मे बुध्य पाहीति  
दक्षिणाग्निं सप्रथः सभां मे पाहीति सभ्यमहिर्बुध्य मन्नं मे पाही-  
त्यावसथ्यम् २७ इमान्मे मित्रावरुणौ गृहान्गोपायतं युवमित्यन्तराग्नी  
तिष्ठन्जपति २८

मम नाम प्रथमं जातवेदः पिता माता च दधतुर्नग्ने ।  
तत्त्वं बिभृहि पुनरा ममैतोस्तन्वाहमग्ने बिभराणि नाम ॥

इत्याहवनीयम् २९

मा प्रगाम पथो वयं मा यज्ञादिन्द्र सोमिनः ।

मान्तः स्थुर्नो अरातयः ॥

यो यज्ञस्य प्रसाधनस्तन्तुर्देवेष्वततः ।

तमाहुतं नशीमहि ॥

इति व्रजति ३० सकाशे वाचं यच्छत्यसकाशे विसृजते ३१  
यथाकालमग्र्युपस्थानयाजमाने जपेत् ३२ प्रोष्य समिध आहरति  
३३ असकाशे वाचं यच्छति सकाशे विसृजते ३४ अग्नीन्समाधे-  
हीत्याह । प्रोष्य भास्वत उपतिष्ठते ३५ अग्नेः समिदसीति पर्यायैः  
सर्वेषु समिध आधाय विश्वदानीमाभरन्तोऽनातुरेण मनसा ।

अग्ने मा ते प्रतिवेशा रिषाम ॥

इत्याहवनीयं पशून्मे शंस्याजुगुप इति च । प्रजां मे नर्याजुगुप इति  
गार्हपत्यमन्नं म बुध्याजुगुप इति दक्षिणाग्निं सप्रथः सभां मेऽजुगुपस्तां  
मे पुनर्देहीति सभ्यमहिर्बुध्य मन्नं मेऽजुगुपस्तं मे पुनर्देहीत्यावसथ्यम्  
३६ इमान्मे मित्रावरुणौ गृहानजुगुपतं युवमित्यन्तराग्नी तिष्ठन्जपति

३७

मम च नाम तव च जातवेदो वाससी इव विवसानौ चरावः ।  
ते बिभृतो महसे जीवसे च यथायथं नौ तन्वौ जातवेदः ॥  
इत्याहवनीयम् ३८ नव रात्रीः परार्धाः प्रोष्याहुतिं जुहोति--  
विश्वकर्मन्हविषा घृतेन विच्छिन्नं यज्ञं समिमं दधातु ।  
या इष्टा उषसो याश्च याज्यास्ताः संदधामि मनसा घृतेन ॥  
इति ३९ नव रात्रीः परार्धा उषित्वा सहगृहः प्रयास्यन्युक्तेषु चक्रावत्सु  
वास्तोष्पत्यं जुहोति ४० न हीनमन्वाहरेयुः ४१ अमीवहा वास्तोष्पते  
॥ वास्तोष्पत इत्येताभ्यामाहुती हुत्वायं ते योनिर्ऋत्विय इत्यरणयोरग्निं  
समारोपयति गार्हपत्याहवनीयौ गतश्रियो गार्हपत्यमगतश्रियः ४२  
दक्षिणाग्निर्यदि मथ्यः समारोपयेत् ४३ यद्यरणयोर्नाशमाशङ्केत सद्धे-  
हि या ते यज्ञिया तनूस्तयेह्यारोहेत्यात्मनि विहारं समारोपयति ४४  
न सहाग्निर्ऋते गृहेभ्यः प्रवसेत् ४५ नासंदह्यावक्षाणानि प्रयायात्  
४६

उपावरोह जातवेदो देवेभ्यो हव्यं वहतु प्रजानन् ।  
आयुः प्रजां रयिमस्मासु धेह्यरिष्टो दीदिहि नो दुरोणे ।  
इत्युपावरोह्य मन्थेत् ॥

इति पुनराधाने पञ्चमेऽध्याये चतुर्थं खण्डम् ॥

श्यामाकान्बुभुक्षमाणः पुराणानां ब्रीहीणामग्नेयमष्टाकपालं निर्वपे-  
त्सौम्यं च श्यामाकं चरुम् १ बभ्रुः पिशङ्गो दक्षिणा वसनं वा २  
ब्रीहीणामग्रपाकस्य यजते यवानां च ३ नानिष्ठाग्रायणेन नवस्या-  
शनीत ४ ऐन्द्राग्रमेकादशकपालं निर्वपेदाग्नेन्द्रं वा ५ वैश्वदेवः पय-  
सि चरुः श्यामाकश्चरुः । न यवाग्रायणे । द्यावापृथिवीय एककपाल  
इति हवीं षि ६ पुरस्तात्स्विष्टकृतोऽज्यानीर्जुहोति--  
शतायुधाय शतवीर्याय शतोतयेऽभिमातिषाहे ।

शतं यो नः शरदोऽनयदिन्द्रो विश्वस्य दुरितस्य पारं स्वाहा ॥  
 ये चत्वारः पथयो देवयाना अन्तरा द्यावापृथिवी वियन्ति ।  
 तेषामज्यानीं यतमो न आवहत्तस्मै नो देवाः परिदत्त सर्वे स्वाहा ॥  
 वसन्तो ग्रीष्मो मधुमन्ति वर्षाः शरद्धेमन्तः सुविते दधात नः ।  
 तेषां वयं सुमतौ यज्ञियानां ज्योगजीता अहताः स्याम स्वाहा ॥  
 स्वस्ति संवत्सराय परिवत्सरायेदावत्सरायोद्वत्सराय कृणुता बृहन्नमः ।  
 तेषां वयं सुमतौ यज्ञियानां निवात एषामभये स्याम स्वाहा ॥  
 इयं स्वस्ति संवत्सरीया परिवत्सरीयेदावत्सरीयोद्वत्सरीया ।  
 सा नः पिपत्र्वहणीयमानेनाहेदहारमशीय स्वाहा ॥  
 इति । आ नः प्रजां जनयत्विति षष्ठी ७ इडां भक्षयति--  
 भद्रान्नः श्रेयः समनैष्ट देवास्त्वयावसेन समशीमहि त्वा ।  
 स नो मयोभूः पितुराविवेश शिवस्तोकाय तन्वो न एधि ॥  
 इति व्रीहीणाम् ।  
 अग्निः प्राश्नातु प्रथमः स हि वेद यथा हविः ।  
 शिवा अस्मभ्यमोषधीः कृणोतु विश्वचर्षणिः ॥  
 इति श्यामाकानाम् ।  
 एतमु त्थं मधुना संयुतं यवं सरस्वत्या अधि मनावचकृषुः ।  
 इन्द्र आसीत्सीरपतिः शतक्रतुः कीनाशा आसन्मरुतः सुदानवः ॥  
 इति यवानाम् ८ वत्सः प्रथमजो दक्षिणा वत्सः प्रथमजो दक्षिणा  
 ९

इति पुनराधाने पञ्चमेऽध्याये पञ्चमं खण्डम्  
 इति पञ्चमोऽध्यायः

उदगयनस्याद्यन्तयोरैन्द्राग्नेन पशुना यजेत संवत्सरे संवत्सरे वा १  
 षड्भोत्रा मनसा जुहोति--वाग्घोता दीक्षा पत्र्यापोऽध्वर्युर्वातोऽभिगरः  
 प्राणो हविर्मनो ब्रह्मा तपसि जुहोमि स्वाहेति २ ग्रहेण द्वितीयाम्-



-वाचस्पतेऽच्छिद्रया वाचाऽच्छिद्रया जुह्वा दिवि देवामृदं होत्रामैरयं स्वाहेति ३ आग्नावैष्णवमेकादशकपालं निर्वपति वैष्णवी ँ वा पूर्णाहुतिम् ४ उरु विष्णो विक्रमस्वेति वैष्णव्या हुत्वा यूपमच्छैति बिल्वपलाशखदिररोहितकोदुम्बराणामेकम् ५ बैल्वं ब्रह्मवर्चस-कामः कुर्वीत ६ पञ्चारत्न्यादिप्रमाणमनधिशारव्यमृजुमूर्ध्वशल्क-मुपरिष्ठादुपावनतं बहुपलाशशाखमप्रतिशुष्काग्रं प्राञ्चं प्रत्यञ्चं वाहानम् ७ अत्यन्यानगामित्यभिमन्त्र्य विष्णावे त्वेत्याज्येन पर्यनक्ति ८ ओषधे त्रायस्वैनमिति दर्भमन्तर्दधाति ९ स्वधिते मैनं हि ँ सीरिति परशुना प्रहरति १० प्रथमशल्कमुपयम्य भूमिसमं वृश्चति ११ यं त्वामयं स्वधितिरिति प्राञ्चं प्रहापयति १२ वनस्पते शतवल्शो विरोहेत्याव्रश्चने जुहोति १३ सहस्रवल्शा इत्यात्मानं प्रत्यभिमृशति १४ अष्टाश्रिं तक्षति गोपुच्छमतष्टमूलम् १५ अग्रतोऽग्निष्ठां पृष्ठतः सूर्यस्थाम् १६ अग्रस्य चषालं पृथमात्रमष्टाश्रि मध्ये संगृहीतम् १७ इध्माबर्हिः संनह्य वेदं कृत्वा रथमात्री ँ वेदिं करोति शम्यामात्रीमुत्तरवेदिम् १८ यत्प्रा-गुत्तरस्मात्परिग्राहात्तत्कृत्वा सावित्रेणाश्रिमादायाश्रिरसि नारिरसी-त्यभिमन्त्र्योत्तरत उत्तरवेद्यन्तात्प्रक्रममात्रे चात्वालं परिलिखति--तप्तायनी मेऽसीति पर्यायैर्दिक्षु शम्यां निधायानुशम्यमभ्र्या व्यव-लिखति १९ जानुदघ्नं चतुरश्रं खात्वोत्तरवेद्यै पाँसून्हरति २० विदेरग्र इति खनति २१ अग्ने अङ्गिर इत्यवदाय वसवस्त्वा हरन्त्विति हरति २२ वित्स्व यज्ञपतेरिति पश्चाद्द्यूपावटस्य निवपति २३ एतेन धर्मे-णोत्तराभ्यां पर्यायाभ्यां त्रिर्यजुषा हरति तूष्णीं चतुर्थम् २४ समानः खननो निवपनश्च २५ देवेभ्यः प्रथस्वेत्युत्तरवेदिं प्रथयति २६ देवेभ्यः कल्पयस्वेति कल्पयति २७ चतुरश्रामुत्तरवेद्यां प्रादेशमात्रीं नाभिं कृत्वा सि ँ हीरसि महिषीरसीत्यभिमन्त्र्य देवेभ्यः शुन्ध-स्वेत्युत्तरवेदिं प्रोक्षति २८ देवेभ्यः शुम्भस्वेति सिकताभिः प्ररोचय-ति २९ अद्भिर्निःसारयति संततामुदकधाराम् स्रावयन्स्फ्येन वर्त्म

कृत्वा समयोत्तरावसावापो रिप्रं निर्वहतेति ३० प्रोक्षणीः सँस्कृत्यो-  
त्तरवेदिं प्रोक्षति--इन्द्रघोषास्त्वेति पर्यायैरनुपरिक्रामन् ३१ पितृणां  
भागधेयीः स्थेति दक्षिणत उत्तरवेद्याः प्रोक्षणीशेषं निनीय पञ्च-  
गृहीतेनाज्येनोत्तरवेदिँ व्याधारयति हिरण्यं निधाय--सिँहीरसि स-  
पत्नसाही स्वाहेति पर्यायैरक्षया श्रोण्यँसेषु ३२ मध्ये पञ्चमेन ३३  
भूतेभ्यस्त्वेति त्रिरुदीचीँ स्तुचमुद्दिशति ३४ नाभ्यां पौतुद्रवान्परिधी-  
न्परिदधाति प्रादेशमात्रान्--विश्वायुरसीति पर्यायैः ३५ अवेरना-  
च्छन्नस्तुकस्यान्तरा शृङ्गादूर्णास्तुकां केरुगुल्गुल्विति नाभ्याँ संभारा-  
न्निवपति ३६ अग्नेर्भस्मासीति पर्यायैर्विभ्राड् बृहदित्यान्तादनुवाक-  
स्योत्तरवेदिमभिमृश्याहवनीयादग्निं प्रणयति ३७

इति पशुषु षष्ठेऽध्याये प्रथमं खण्डम् ॥

यत्ते पावक चकृमा कच्चिदागः पूर्वो यः सन्नपरो भवति ।  
घृतेनाग्ने तन्वँ वर्धयस्व मा मा हिँसीरधिगतं पुरस्तात् ॥  
इत्युद्यतेऽग्नावाहवनीये जुहोति १ अग्नये प्रणीयमानायानुब्रूहीति सं-  
प्रेष्यति २ उपयच्छत्युपयमनीः ३ ऊर्णावन्तमित्युच्यमाने  
यज्ञः प्रत्यष्टात्सुमतिः सुमेधा आ त्वा वसूनि पुरोधार्हन्ति ।  
दीर्घमायुर्यजमानाय कृणवन्नथामृतेन जरितारमङ्घि ॥  
इति संभारेष्वध्वर्युरग्निँ सादयति ४ यस्मादधि प्रणयति तस्मिन्गार्ह-  
पत्यकर्माणि कुर्वीताग्निहोत्रं च जुहुयादौत्तरवेदिके ५ वरुणप्रघा-  
सेष्वग्निहोत्रं प्रणयनी पूर्णाहुतिरिति यथाग्न्याधेये ६ अतिमुक्ती-  
र्जुहोति--

अग्निर्यज्ञं नयतु प्रजानन्मैनँ यज्ञहनो विदन् ।

देवेभ्यो यज्ञं नयतात्प्र प्र यज्ञपतिं तिर स्वाहा ॥

इति । वायुः सूर्यो यज्ञं नयत्विति समानम् ७ प्रणीतेऽग्न्यन्वाधानँ  
व्रतोपायनम् ८ पाणिप्रक्षालनप्रभृति समानमा पात्रप्रयोगात् ९ एका-

दशकपालः पुरोडाशो द्वादशकपालो वा १० द्वे जुहे वसाहोमहवनी  
द्वितीया । द्वे उपभृतौ पृषदाज्यधानी द्वितीया । द्वे आज्यस्थाल्यौ  
। यूपशल्कम् । शूलम् । पशूखाम् । कार्ष्ण्यमय्यौ वपाश्रपरायौ  
। द्विशृङ्गैकशृङ्गे । औदुम्बरमास्यदघ्नं मैत्रावरुणदराडम् । दर्भाणां  
रशने द्विगुणां द्विव्यायामां त्रिगुणां त्रिव्यायामां संसाद्य प्रोक्ष्य  
पात्राणयाज्यं निर्वपति दधि च ११ पृषदाज्यधूमैर्दधि संस्करोत्युप-  
भृद्धर्मैः पृषदाज्यधानीं पात्राणि च पात्रधर्मैः द्वितीयानि १२ स्फ्य-  
प्रक्षालनप्रभृति समानमाज्यग्रहेभ्यः १३ चतुरुपभृति गृहीत्वा पञ्च-  
गृहीतं पृषदाज्यधान्यामाज्येन संनीय महीनां पयोऽसि विश्वेषां देवानां  
तनूरसि । ऋध्यासमद्य पृषतीनां ग्रहम् । पृषतीनां ग्रहोऽसि विष्णो-  
र्हृदयमसीति पर्यायैः १४ सन्नेष्वजाज्येषु यूपावटं परिलिखति--इदमहं  
रक्षसो ग्रीवा अपिकृन्तामीति पूर्वस्य वेद्यन्तस्य मध्येऽर्धमन्तर्वेद्यर्धं  
बहिर्वेदि १५ उत्तरतश्चत्वालस्य शामित्रलक्षणमुद्धन्ति १६  
इति पशुषु षष्ठेऽध्याये द्वितीयं खण्डम् ॥

यत्ते शोचिः परावधीत्तद्वा हस्तेन वास्या ।  
आपस्तत्पावकाः शुन्धन्तु शुचयः शुचिम् ॥  
इति स्नातं यूपं तीर्थेनोपसाद्य तूष्णीकां यवमतीः प्रोक्षणीः संस्कृत्य यूपं  
प्रोक्षति--पृथिव्यै त्वेति मूलमन्तरिक्षाय त्वेति मध्यं दिवे त्वेत्यग्रम्  
। शुन्धन्तां लोका इति यूपावटम् १ यवोऽसीति यवानवदधाति २  
पितृषदनं त्वेति दर्भैरवस्तृणाति ३ स्वावेशोऽसीति प्रथमशल्कम-  
वधाय घृतेन द्यावापृथिवी इति स्तुवेणाभिजुहोति ४ पुरस्तात्प्रत्यञ्चं  
यजमानो यूपमनक्ति ५ यूपायाज्यमानायानुब्रूहीति संप्रेष्यति ६  
आन्तमविच्छिन्नमनक्ति ७ देवस्त्वा सविता मध्वानाक्त्विति यूपा-  
ग्रमनक्ति । सर्वं सहचषालमनक्ति--इन्द्रस्य चषालमसीति ८  
चषालं प्रतिमुच्य सुपिप्पला ओषधीरित्यङ्गुलिमात्रमूर्ध्वं चषालाद्यूपाग्रं

कनीयो वा ६ यूपायोच्छ्रीयमाणायानुब्रूहीति संप्रेष्यति १० दिवम-  
ग्रेणोत्तभानेत्युच्छ्रयति ११ ता ते धामानीत्यवदधाति १२ विष्णोः  
कर्माणीत्यवस्थापयत्यग्निमभिमुखीमग्निष्ठाम् १३ न तष्टस्य निखनति  
१४ नातष्टस्याविः करोति १५ ब्रह्मवनिं त्वेति पाँसुभिः परिवपति  
१६ ब्रह्म दृँहं क्षत्रं दृँहैति यजमानो मैत्रावरुणदण्डेन परिदृँहयति १७  
प्रोक्षणीशेषेण परिषिच्य तद्विष्णोरिति स्वरुरशनेन समुन्मार्ष्टि १८  
दिवीव चक्षुराततमिति संमितमभिमन्त्रयते १९ त्रिवृता यूपं परिव्य-  
यत्यग्रतो रशनायास्त्रिः परिहरणाय यूपायावशिष्य शेषं द्वैधं संभु-  
ज्योत्तरतः सूर्यस्थाया नाभिमात्रे संभोगं प्रतिष्ठाप्य यूपाय परि-  
वीयमाणायानुब्रूहीति संप्रेष्यति २० परिवीरसीति त्रिः परिव्यय-  
त्युत्तरमुत्तरं प्रदक्षिणं संभोगे रशनाग्रमतिहत्य मूलतो निरायम्यान्ता-  
त्प्रवेष्टयति २१ अणीयसीँ स्थवीयस्युपकर्षति २२ यदि कामयेत  
वर्षेत्पर्जन्य इति २३ अञ्जनादि यजमानो यूपं नापरिवीतमवसृजति  
२४ दिवः सानूपेषेत्युत्तमे रशनगुणे स्वरुमुपकृष्याजमुपाकरोति श्वेतं  
लोहितं द्विरूपं वा श्मश्रुलम् २५ कूटाकर्णकाणखण्डबण्डापन्नदन्त  
इति प्रतिषिद्धाः २६ उत्तरतो यूपस्य प्रत्यञ्चं पशुमवस्थाप्याहुती  
जुहोति २७

इति पशुषु षष्ठेऽध्याये तृतीयं खण्डम् ॥

प्रजापतेर्जायमानाः प्रजा जाताश्च या इमाः ।

ता अस्मै प्रतिवेदय चिकित्त्वमनुमन्यताम् ॥

इमं पशुं पशुपते तेऽद्य बध्नाम्यग्ने सलिलस्य मध्ये ।

अनुमन्यस्व सुयजा यजेह जुष्टं देवेभ्य इदमस्तु हव्यम् ॥

इति १ इषे त्वेति दर्भावादत्ते २ उपावीरसीति प्लक्षशाखाँ हरिणीं

पलाशवतीम् ३ तथा दर्भाभ्यां च पशुमुपाकरोति--उपो देवानिति

४ प्रत्यञ्चं पशुमनुमार्ष्टि--अमुष्मै त्वा जुष्टमिति यथादेवतम् ५

अभिधानप्रोक्षणवपोत्वेदनाभिघारणेषु ६ पश्चान्मध्यमस्य परिधेरधि-  
मन्थनं शकलं प्रयुनक्ति--अग्नेर्जनित्रमसीति वृषणौ स्थ इत्यप्रच्छन्न-  
प्रान्तौ दर्भौ ७ तयोरध्युर्वश्यसीत्युदकूलां प्रत्यक्प्रजननामधरारणिम्  
८ आयुरसीत्याज्यस्थाल्यामुत्तरारणिमनक्ति संपादयति च ९ पुरुरवा  
असीत्यभिमन्थ गायत्रमसीति पर्यायैस्त्रिरभिमथ्याग्रये मथ्यमाना-  
यानुब्रूहीति संप्रेष्यति १० अग्रये जातायेति जाते ११ अग्रये प्रहिय-  
माणायेति प्रहरिष्यन् १२ अग्नेणोत्तरं परिधिमुत्तरेण वा परिधिसंधि-  
नान्ववहत्य भवतं नः समनसावित्यनुप्रहत्याग्रा अग्निरिति स्तुवेणा-  
भिजुहोति १३ सावित्रेण रशनामादाय बाहुं पशोर्मेध्यपाशेन परिहत्य  
दक्षिणार्धशिरोऽद्गण्या पाशेनाभिदधाति--ऋतस्य त्वा देवहविरिति  
१४ धर्षा मानुषा इति यूपे नियुनक्ति १५ प्रोक्षणीः संस्कृत्य पशुं  
प्रोक्षति--अद्भ्यस्त्वौषधीभ्य इति १६ अनु त्वा माता मन्यतामित्य-  
भिमन्थ्यापां पेरुरसीति पाययति १७ स्वात्तं सद्धविरिति शेषेण सर्वत  
उपोक्ष्य संमृश्याज्यानि वेद्यन्तान्परिस्तीर्य होतृषदनानास्तीर्याग्रये  
समिध्यमानायानुब्रूहीति संप्रेष्यति १८ स्त्रौचमाघार्य ध्रुवाँ समज्य  
पशुं समनक्ति--सं ते वायुरिति प्राणदेशं सं यजत्रैरङ्गानीति कुकुब्देशं  
स यज्ञपतिराशिषेति भसद्वेशम् १९ प्रयाजेषु समिद्धः प्रेष्येति प्रथमे  
संप्रेष्यति प्रेष्य प्रेष्येत्युत्तरान् २० चतुर्थे चतुर्थे समानयति २१ दशभिः  
प्रचर्य स्वरुँ स्वधितिधारां च जुह्वामक्त्वा स्वरुणा स्वधितिमन्तर्धाय  
पशोरन्तराशृङ्गमनक्ति--घृतेनाक्तौ पशूँस्त्रायेथामिति २२ आयतने  
स्तुचौ सादयति २३ आहवनीयादुल्मुकमुपयम्य पर्यग्रये क्रियमाणा-  
यानुब्रूहीति संप्रेष्यति २४ शामित्रं चात्वालं पशुमाहवनीयं यूप-  
माज्यानीत्याग्नीध्रस्त्रिः पर्यग्नि कृत्वाहवनीय उल्मुकमवसृज्य त्रिः  
प्रतिपर्येति २५ ये बध्यमानमिति पशुप्रमोचनीया जुहोति २६ रेव-  
तीति वपाश्रपणीभ्यां पशुमन्वारभते यजमानश्च २७ तदेवोल्मुक-  
मुपयम्याग्नीध्रोऽग्रतः प्रतिपद्येत २८ अन्वारभ्याश्रावयति २९ उल्मु-

कपाणिराग्नीध्रः प्रत्याश्रावयति--उपप्रेष्य होतर्हव्या देवेभ्य इति  
संप्रेष्यति ३० उरो अन्तरिक्षेत्यग्निमुखास्तीर्थेनोदञ्चो व्रजन्ति ३१ शा-  
मित्रलक्षणेऽग्निं सादयति ३२ तस्मिन्पशुं श्रपयति ३३ पश्चाच्छा-  
मित्रस्य याभ्यां दर्भाभ्यां पशुमुपाकरोति तयोरन्यतरमधस्तादुपास्यति-  
-समस्य तन्वा भवेति ३४ वर्षीयो वर्षीयस इति यजमानो जपति  
३५

इति पशुषु षष्ठेऽध्याये चतुर्थं खण्डम् ॥

नाना प्राणो यजमानस्य पशुना यज्ञो देवेभिः सह देवयानः ।  
सम्यगायुर्यज्ञो यज्ञपतौ दधातु ॥  
इति पर्यावृत्येह प्रजा विश्वरूपा रमन्तामिति पृषदाज्यमवेक्षते  
यजमानश्च १ प्रत्यक्षिरसमुदीचीनपादं संज्ञपयन्ति २ स्वर्विदसीति  
यजमानः संज्ञप्यमानमनुमन्त्रयते ३ न वा एतन्त्रियस इत्यध्वर्युः ४  
यत्पशुर्मायुमकृतोरो वा पडिभराहते ।  
अग्निर्मा तस्मादेनसो विश्वान्मुञ्चत्वहंसः ॥  
इति संज्ञप्ते जुहोति ५ शमितार उपेतनेति संप्रेष्यति ६ पश्चात्पशुमिति  
पाशेषु प्रमुच्यमानेषु जपति ७ एकशृङ्गया पाशांश्चात्वालेऽनुप्रहरति  
८ यो नो द्वेष्ट्यधरः स पद्यतामिति यद्यभिचरेत् ९ स्तम्बं स्थाणुं  
वापिदध्यात्--  
शतेन पाशैर्वरुणाभिधेहि मा ते मोच्यनृतवाङ् नृचक्षः ।  
आस्तां जाल्म उदरं स्रंसयित्वा कोश इवाबन्धः परिकृत्यमानः ॥  
इति १० नमस्त आतानेति पत्न्यादित्यमुपतिष्ठते ११ अनर्वा प्रेही-  
त्येनामभ्युदानयते १२ देवीराप इत्यध्यधि चात्वालं पत्न्यपो-  
ऽवमर्शयति १३ ताभ्यः पत्नी पशोः प्राणान्प्रक्षालयत्यध्वयुर्वा १४  
अन्यतरोऽभिषिञ्चेत् १५ वाचमस्य मा हिंसीरिति यथारूपं गात्राणि  
संमृशति । यत्ते क्रूरं यदास्थितमिति पूर्वश्चानुषजेत् १६ गात्रायस्य

मा हिँसीरिति ग्रीवाः पृष्ठदेशं शमद्भ्य इति शेषेण सर्वतः १७ उत्तानं पर्यावृत्योपाकरणं दर्भमन्तर्दधाति १८ ओषधे त्रायस्वैनमिति दर्भमन्तर्दधाति १९ स्वधिते मैन्नँ हिँसीरित्यनक्ततः स्वधितिना तिर्यगाच्छयति २० उपयच्छति तृणाग्रम् २१ लोहिताक्तं प्रत्यग्दक्षिणा निरस्यति--पृथिव्यै त्वा रक्षसां भागोऽसीति २२ इदमहँ रक्षोऽवबाध इदमहँ रक्षोऽधमं तमो नयामीति पाष्यर्या तृणमवबाधते २३ अपः स्पृष्टेषे त्वेति वपामुत्खिदति २४ ऊर्जे त्वेति तनिष्ठ एकशृङ्गायोपतृणति २५ देवेभ्यः शुन्धस्वेति वपां प्रक्षालयति २६ देवेभ्यः शुम्भस्वेति लोहितं प्रत्यूहति २७ घृतेन द्यावापृथिवी इति द्विशृङ्गां प्रच्छाद्योत्कृत्य नमः सूर्यस्य संदृश इत्यादित्यमुपस्थायोर्वन्तरिक्षं वीहीति व्रजति २८ प्रत्युष्टँ रक्ष इति शामित्रे वपां प्रत्योषति २९ इति पशुषु षष्ठेऽध्याये पञ्चमं खण्डम् ॥

त्वामु ते दधिरे देवयन्तो हव्यवाहँ शृतं कर्तारमुत यज्ञियं च ।  
अग्निः सुदक्षः सुतनुर्ह भूत्वा देवेभ्यो हव्या वह जातवेदः ॥  
इति स्रुवेणाभिधार्य स्तोकेभ्योऽनुब्रूहीति संप्रेष्यति १ श्येनीँ शृतां बर्हिष्यासादयति--सुपिप्पला ओषधीस्कृधीति २ वपाश्रपण्यौ विप्रमुच्योत्तमेन प्रयाजेन प्रचरति ३ स्वाहाकृतिभ्यः प्रेष्येति संप्रेष्यति ४ हुत्वा ध्रुवां पृषदाज्यँ वपामित्यभिधारयति ५ यथाकाम्याज्य-भागयोर्होमः ६ सर्वहुतँ वपां जुहोति ७ अभितो वपाँ हिरण्य-शकलाववद्यति ८ स्वाहा देवेभ्य इति पुरस्ताद्वपायाः स्रुवेण जुहोति विश्वेभ्यो देवेभ्यः स्वाहेत्युपरिष्ठात् ९ इन्द्राग्निभ्यां छागस्य वपाया मेदसोऽनुब्रूहि । इन्द्राग्निभ्यां छागस्य वपाया मेदसः प्रेष्येति संप्रेष्यति १०

जातवेदो वपया गच्छ देवाँस्त्वँ हि होता प्रथमो बभूव ।  
घृतेनाग्ने तन्वँ वर्धयस्व सत्याः सन्तु यजमानस्य कामाः ॥

इति वपाँ हुत्वा स्वाहोर्ध्वनभसमिति व्यत्यस्ते वपाश्रपयावनुप्रहरति  
 प्राचीमेकशृङ्गां प्रतीचीं द्विशृङ्गाम् ११ संपातेनाभिहुत्यायतने स्नुचौ  
 सादयति १२ चात्वाल आपोहिष्ठीयेन त्र्यृचेन मार्जयन्ते सहयज-  
 मानपत्नीकाः १३ अत्रैव मधुमन्थानां कालः १४ मुष्टिना शमिता  
 वपोद्धरणमभिधायास्त आ वपाया होमात् १५ उखायां पशुँ श्रपयति  
 शूले हृदयम् १६ न गुदं निर्लेषयेन्न वनिष्ठम् १७ मेदो मूत उपनह्यति  
 १८ ऊवध्यगोहं खात्वोवध्यं गूहति १९ व्रीहीणां पशुना समानदेवतं  
 पशुपुरोडाशँ श्रपयति २० शृते पशौ पशुपुरोडाशेन प्रचरति २१  
 इन्द्राग्निभ्यां पुरोडाशस्यानुब्रूहि । इन्द्राग्निभ्यां पुरोडाशस्य प्रेष्येति  
 संप्रेष्यति २२ अग्रयेऽनुब्रूहीति । अग्रये प्रेष्येति स्विष्टकृते २३  
 इडान्तं कृत्वा पृषदाज्यस्य स्नुवेणोपहत्य परैति २४ शृतँ हविः शमिता  
 इति पृच्छति २५ शृतमिति शमिता प्रत्याह २६ समयाध्वे द्वितीयम्  
 । प्राप्य तृतीयम् २७ उत्तरतोऽवस्थाय हृदयमवधाय जुष्टं देवेभ्य  
 इत्यभिघार्य विवाजिनं कृत्वान्तरा यूपाहवनीयावतिहत्य दक्षिणतः  
 पञ्चहोत्रोपसादयति २८ जुहूपभृतोर्वसाहोमहवन्याँ समवत्तधान्या-  
 मित्युपस्तीर्य प्लक्षशाखायाँ हृदयमवधायान्तावन्मनोतायै हविषो-  
 ऽवदीयमानस्यानुब्रूहीति संप्रेष्यति २९

इति पशुषु षष्ठेऽध्याये षष्ठं खण्डम् ॥

हृदयस्य जिह्वायाः क्रोडस्य सव्यस्य कपिललाटस्य पार्श्वयोर्यक्नो  
 वृक्कयोर्दक्षिणस्याः श्रोण्याः गुदतृतीयमिति द्विद्विरवदाय जुह्वामवद्यति  
 १ त्रिधा गुदं विच्छिद्यास्याणीयसो देवताभ्योऽवद्यति २ स्थविष्ठ-  
 गुदस्योपयङ्भ्यो निदधाति ३ दक्षिणस्य कपिललाटस्य पूर्वार्धा-  
 न्मध्यमं गुदतृतीयं सव्यायाः श्रोण्या जघनार्धात्सकृत्सकृदुपभृति  
 स्विष्टकृते ४ यूषे मेदः परिप्लाव्य त्रैधँ विच्छिद्य जुहूपभृतौ  
 प्रच्छादयति ५ शेषमिडायामभितो दैवतानि हिरण्यशकलाववद्यति



६ रेडसीति स्वधितिना वसाहोमं प्रयौति ७ प्रयुता द्वेषाँसीति पार्श्वे-  
नापस्त्वा समरिणवन्निति गृहीत्वा पार्श्वेनापिदधाति ८ अनुसुं  
षडिडामवद्यति वनिष्ठुं सप्तमम् ९ क्लोमानं पुरीततमिति संकृत्य  
वर्धयित्वेडाँ यूषेणोपसिच्य प्रतिपरीत्य प्रचरति १० इन्द्राग्निभ्यां  
छागस्य हविषोऽनुब्रूहि । इन्द्राग्निभ्यां छागस्य हविषः प्रेष्येति सं-  
प्रेष्यति ११ घृतं घृतपावान इत्यर्धर्चे याज्याया वसाहोमं जुहोति १२  
पृषदाज्येन सकृदेव तेन वनस्पतिं यजति १३ वनस्पतयेऽनुब्रूहि ।  
वनस्पतये प्रेष्येति संप्रेष्यति १४ वसामशेषेण दिशः प्रति यजति  
--दिशः स्वाहेति पर्यायैः प्रतिदिशम् १५ मध्ये पञ्चमेन पूर्वार्धे षष्ठेन  
१६ औपभृतं जुह्वामवनीय स्विष्टकृता प्रचरति १७ ऐन्द्रः प्राण इति  
यजमानः पशुं संमृशत्यवदानवन्तम् १८ उपहूतायामिडायामध्यू-  
धीँ होत्रे हरन्ति १९ वनिष्ठुमग्नीध आदधाति यथाग्नीध्रभा-  
गम् २० दक्षिणासन्मार्जनसंप्रेषमुक्त्वाग्नीदौपयजाङ्गारानाहरोपयष्ट-  
रुपसीदस्वेति संप्रेष्यति २१ शामित्रादाग्नीध्रोऽङ्गारान्पश्चार्धे वेद्या व्यू-  
ह्योपसमादधाति २२ उत्तरतो दक्षिणामुख उपविश्य तस्मिन्प्रति-  
प्रस्थातोपयजति गुदकाण्डमेकादशधा संभिन्दन्नवदाय वषट्कारा-  
न्तेष्वनुयाजानामेकैकँ हस्तेन जुहोति २३ समुद्रं गच्छ स्वाहेति पर्या-  
यैरेकादश हुत्वा मनो हार्दिँ यच्छेति हृदयदेशमभिमृशति २४  
ओषधीभ्यस्त्वेति दर्भेषु निमार्ष्टि २५ अपः स्पृष्ट्वा पृषदाज्येना-  
नुयाजान्यजति २६ देवेभ्यः प्रेष्येति प्रथमे संप्रेष्यति प्रेष्येत्युत्तरान्  
२७ एकादशभिः प्रचर्य स्वरुं जुह्वां त्रिरुपरिष्ठात्रिरधस्तादक्त्वा दधाति  
--दिवं ते धूमो गच्छत्विति २८ ऊर्ध्वँ स्वरुहोमात्प्रागनुदेशाद्यूपो  
नोपस्पृश्यः २९ सूक्तवाके सूक्ता प्रेष्येति संप्रेष्यति ३० जाघन्या  
पत्नीः संयाजयत्युत्तानाया देवानां पत्नीभ्योऽवद्यतीडां चाग्रये गृहपतये  
चाग्नीधे च ३१ यज्ञं गच्छ स्वाहेति पर्यायैस्त्रीणि समिष्टयजूषि जुहोति  
३२ पुरस्तान्नित्यस्य तृतीयः स्वाहाकारः पूर्णपात्रस्थाने ३३ शूलेना-

वभृथं यन्ति ३४ परोगोष्ठं यदारद्रमनुदकमनौषधिकं च तस्मिन्शमि-  
तोपवपति ३५ शुगसि यं द्विष्मस्तमभिशोचेत्युपोप्यमानमनुमन्त्रयते  
३६ धाम्नो धाम्नो राजन्नित्यान्तादनुवाकस्याध्यधिमार्जयित्वा समिधः  
कृत्वानपेक्षमाणाः प्रत्यायन्ति--एधोऽस्येधिषीमहि स्वाहेत्याहवनीये  
समिधमादधाति ३७ समिदसि समेधिषीमहीति द्वितीयाम् ३८  
इति षष्ठोऽध्यायः

तत्सत्यं तञ्शकेयं तेन शकेयं तेन राध्यासमिति यजमानो जपति ॥  
चतुरो मासान्न माँसमश्नीयान्न स्त्रियमुपैति नोपर्यास्ते जुगुप्सेता-  
नृतात्प्राङ् शेते ॥ मध्वश्नात्यृतौ भार्यामुपैति ॥ सर्वेष्वन्तरालव्रतानि  
वैश्वदेवोत्तराणि सहपञ्चसंचराणि ॥ पर्वाणि व्याख्यातानि ॥  
विकारान्व्याख्यास्यामः ॥

इति चातुर्मास्ये सप्तमेऽध्याये प्रथमं खण्डम् ॥

चतुर्षु मासेषु वरुणप्रघासाः १ प्रतिप्रस्थतामिक्षायै मारुत्यै वत्सान-  
पाकरोत्यध्वर्युर्वारुण्यै २ प्रतिप्रस्थातुः पयसि ३ पूर्वकर्माध्वर्योरारात्  
४ पूर्वेद्युरग्निप्रणयनम् ५ वेदी कुरुत उत्तरामध्वर्युर्दक्षिणां प्रति-  
प्रस्थाता ६ असंभिन्ने समे ७ पृथमात्रमन्तरा ८ उत्तरस्यामुत्तरवे-  
दिसंभारान्नचुप्याहवनीयादग्नी प्रणयतः ९ अग्निभ्यां प्रणीयमानाभ्या-  
मनुब्रूहीति संप्रेष्यति १० अग्रेणोत्तराँ वेदिं प्रतिप्रस्थातान्तरा वेदी  
प्रतिप्रस्थाता ११ पात्राणि प्रयुनक्ति १२ अविनिर्देशे समानमुभयोः  
कर्म १३ यथा वैश्वदेवे हवी ष्योषधपात्राणि १४ आमन्त्रणादि  
प्राणीताः संप्रैषान्मारुतीवर्जं निर्मन्थ्यं प्रचरतिमिडामित्यध्वर्युरेव  
पत्नीसँयाजप्रभृति १५ समानो होता ब्रह्माग्नीध्रः उत्करः १६ पञ्च  
संचराण्यैन्द्राग्नो द्वादशकपालो मारुत्यामिक्षा वारुण्यामिक्षा काय  
एककपालो वाजिनमिति हवी षि १७ निरुप्तेषु प्रातप्रस्थाता तूष्णीको

यवान्नचुप्यामपेषाणां करम्भपात्राणि करोति प्रतिपुरुषं यजमानस्यैकं  
चाङ्गुष्ठपर्वमात्राणयेकोद्धीनि १८ शमीपर्णैः पूरयित्वा शेषस्य मेषं च  
मेषीं च कुरुतः १९ नित्काभिरूर्णाभिरावेष्टयः परःशतानि शमीपर्णानि  
घासं निवपतः २० उत्तरैः परिग्राहैः परिगृह्य दक्षिणस्या वेद्या  
उत्तरस्याः श्रोण्या अर्ध्युत्तरस्या आ दक्षिणादँसात्स्फ्येन वेदी संभिनत्ति  
२१ पृषदाज्ये गृह्णीतः सकृदुपस्तीर्य द्विर्दधि द्विरभिघारयेत् २२  
उद्वासनवेलायामामिक्षयोः खर्जूरसक्तूनावपतः २३ मारुत्यां प्रति-  
प्रस्थाता मेषमवदधाति वारुणयामध्वर्युर्मेषीम् २४ आसादयन्तौ वि-  
परिहरतः २५ वारुणीनिष्काषं निदधाति २६ उत्तरस्मिन्नग्नौ सं-  
मृष्टेऽसंमृष्टे दक्षिणस्मिन्नप्रतिप्रस्थाता पत्नीं पृच्छति कतिभिर्मिथुनमचर  
इति २७ सत्यं विवाचयिषेत् २८ यान्निर्दिशेत्तान्वरुणो गृह्णात्विति  
ब्रूयात् २९ प्रघास्यान्हवामह इति करम्भपात्राणयादाय यजमानः पत्नी  
चापरेण विहारमनुपरिक्रम्य पुरस्तात्प्रत्यञ्चौ तिष्ठन्तौ शिरस्याधाय  
दक्षिणस्मिन्नग्नौ शूर्पेण जुहुतः ३० मो षू ण इति यजमानः पुरोऽनुवाक्यां  
जपति ३१ यद् ग्राम इत्युभौ याज्यां निगद्य जुहुतः ३२ अक्रन्कर्मति  
व्युत्क्रामन्तावनुमन्त्रयेते ३३ अध्वर्युर्वा जुहुयादन्वारभेयातामेतौ ३४  
आज्यभागाभ्यां प्रचर्य स्रुक्पाणिः प्रतिप्रस्थाताकाङ्क्षति यावदध्वर्यु-  
रैन्द्राग्रषष्ठैः प्रचरति ३५ मारुत्याः प्रतिप्रस्थाता पूर्वेणावदानेन सह  
मेषीमवद्यति वारुणया अध्वर्युरुत्तरेण सह मेषम् ३६ इडावत्सरीयां  
स्वस्तिमाशास इति यजमानो जपति ३७ मिथुनौ गावौ दक्षिणा ३८  
समवनीय वाजिनं भक्षयत्युपास्ते प्रतिप्रस्थाता ३९ पत्नीसंयाजा-  
न्समिष्टयजुरध्वर्युर्जुहोति यथा पशुबन्धे ४० तूष्णीं प्रतिप्रस्थाता स्रुचं  
विक्षारयति ४१ वारुणीनिष्काषेण तुषैश्चावभृथं यन्ति यथा सोमे साम  
ऋजीषभक्षणां स्नानमिति परिहाप्य ४२ निवर्तयते--

यद् घर्मः पर्यावर्तयदन्तान्पृथिव्या अधि ।

अग्निस्तिग्मेनेति समानम् ४३

इति चातुर्मास्ये सप्तमेऽध्याये द्वितीयं खण्डम्  
 चतुर्षु मासेषु साकमेधाः १ पूर्वा पौर्णमासीमानीकवतायोपवसेदुत्तरां  
 क्रैडिनीयाय २ अग्रयेऽनीकवते प्रातरष्टाकपालो मरुद्भ्यः सांतपनेभ्यो  
 मध्यन्दिने चरुर्मरुद्भ्यो गृहमेधेभ्यः सर्वासां दुग्धे सायमोदन इन्द्रस्य  
 निष्काषः ३ यजुषा वत्सानपाकरोति ४ अपवित्रे दोहयति ५  
 नेध्माबर्हिः संनहति ६ नोपभृत्याज्यं गृह्णाति ७ ओदनस्य शरो-  
 निष्काषं निदधाति ८ त्रीनोदनानुद्धृत्योत्पूतान्करोति ९ न सामिधे-  
 नीरन्वाह १० न प्रयाजान्यजति ११ आज्यभागाभ्यां प्रचर्योदनानां  
 सकृत्सकृत्समवदाय प्रचरति १२ इडान्ता भवति १३ अमात्येभ्य  
 ओदनानुपहरन्ति १४ प्रतिवेशमोदनं पचति १५ तस्य पत्न्यश्नाति  
 १६ आज्याभ्यज्य सुहिता वसन्ति १७ ओदनान्प्रतिवेशा पचन्ते गाश्च  
 घृते १८ सवत्सा गावो वसन्ति १९ प्राचीनरात्रेऽभिवान्याया अग्नि-  
 होत्र्याश्च वत्सौ बध्नन्ति २० पुरा प्रातरग्निहोत्राद्गार्हपत्ये शरोनिष्का-  
 षपूर्णां दर्वीं परापतेत्यृषभमाह्वयते २१ यदृषभो न रूयाद् ब्रह्मा ब्रूया-  
 जुहुधीति २२ मरुद्भ्यः क्रीडिभ्यः साकं रश्मिभिः सप्तकपालं निर्व-  
 पेत्प्रचरेद्वा २३ महाहविषा यजते सोत्तरवेदिमग्निं प्रणीय २४ पञ्च  
 संचराण्यैन्द्राग्रो द्वादशकपाल इन्द्राय वृत्रघ्ने चरुर्वैश्वकर्मण एककपाल  
 इति हवीं षि २५ पुरस्तात्स्विष्टकृतोऽग्ने वेर्होत्रमित्यभिघारयति २६  
 ऋषभो दक्षिणा २७

इति चातुर्मास्ये सप्तमेऽध्याये तृतीयं खण्डम्

पितृयज्ञेऽग्नेण दक्षिणाग्निं वेदिमुद्धरति १ अखाता भवति २ प्रा-  
 गुदीचीनं स्तम्बयजुर्हरति ३ समं चतुरश्रं परिश्रयति ४ उत्तरां प्रति  
 वेदिश्रोणिं द्वारं कुर्वन्ति ५ एकोल्मुकं मध्ये वेद्याः सादयति ६ स  
 आहवनीयः ७ वर्षीयो नित्याद्बर्हिरुपमूललूनं वर्षीयानिध्मः ८  
 अग्नेण नित्यमाहवनीयमतिहारः ९ उत्तरतो वेद्याः पात्राणि प्रयुनक्ति

१० दक्षिणतो निर्वपति ११ सोमाय पितृमते षट्कपालः पुरोडाशः  
पितृभ्यो बर्हिषद्भ्यो धानाः पितृभ्योऽग्निष्वक्तेभ्यो मन्थः १२ तूष्णी  
काँस्र्यम्बकान्पुरोडाशानेककपालान्प्रतिपुरुषं यजमानस्यैकाधिकान्  
१३ प्रोक्षणीस्तिग्रान्यवानवघ्नन्ति १४ दक्षिणार्धे गार्हपत्यस्य पुरोडाशं  
श्रपयत्युत्तरार्धे त्र्यम्बकान् १५ दक्षिणाग्नौ यवान्भृञ्जति १६ पेष-  
णवेलायां धाना मन्त्रेण विभजति १७ अभिवान्यायाः पयसि मन्थं  
दोहन इक्षुशलाकया प्रसव्यमालोडयति १८ शलाकास्थं मन्थं करोति  
१९ चतुर्गृहीतान्याज्यान्यध्यधि गार्हपत्यं गृह्णाति २० तूष्णीं प्रस्तर-  
मुद्धवमादत्ते २१ समन्तं बर्हिस्त्रिः स्तृणन्पर्येत्यया विष्टेति २२ त्रिर-  
स्तृणन्प्रतिपर्येति २३ एकैकमभ्युदाहरत्युदकुम्भमाज्येनाग्रतः परि-  
षेचनाय २४ अग्रये देवेभ्यः पितृभ्यः समिध्यमानायानुब्रूहीति सं-  
प्रेष्यति २५ उशन्तस्त्वा हवामह इत्येका सामिधेनी २६ तस्यां  
त्रिरुक्तायाँ सकृदिध्ममादधाति २७ न होतारं वृणीते नार्षेयम् २८  
अपबर्हिषः प्रयाजान्यजति २९ आज्यभागाभ्यां प्रचर्य प्राचीनावीतानि  
कुर्वते ३० विपरिहरन्ति हवीं षि ३१ विपरियन्त्यृत्विजः ३२  
यथास्थानं जुहूः ३३ उपभृद्भ्रुवे दक्षिणे ३४ यथास्थानं पुरोडाशं  
दक्षिणा धाना मन्थं दक्षिणतः ३५ आग्नीध्रः प्रत्याश्रावयति ३६ अपरो  
यजमानः ३७ दक्षिणतोऽध्वर्युरवद्यति त्रिश्चतुरवदानस्य चतुः पञ्चा-  
वदानस्य ३८ उदङ्ङतिक्रामं सोमाय पितृमतेऽनु स्वधेत्यनुवाचयति  
३९ ओ स्वधेत्याश्रावयति ४० अस्तु स्वधेति प्रत्याश्रावयति ४१  
सोमं पितृमन्तं स्वधेति संप्रेष्यति ४२ स्वधा नम इति वषट्कारः  
४३ दक्षिणामुखो दक्षिणार्धे जुहोति ४४ एतेन धर्मेण स्विष्टकृदनैः  
प्रचरति ४५ अग्निः कव्यवाहन इति स्विष्टकृत् ४६ मन्थादीना-  
मिडामवद्यति ४७ ब्रह्माग्नीध्रो यजमान इत्यवघ्रेण भक्षयित्वेडाँ  
हविःशेषाँश्च त्रीन्पिण्डान्कृत्वा स्रक्तिषु प्रसव्यं निदधाति यथा  
पिण्डपितृयज्ञ उत्तराँ श्रोणीं परिहाप्य ४८ तस्यां लेपान्निमार्ष्टि ४९

अत्र पितरो मादयध्वमित्युक्त्वा परेत्य सुसंदृशं त्वा वयमित्या-  
हवनीयमुपतिष्ठन्ते ५० योजा न्विन्द्र ते हरोमिति प्रणवेन ताम्यन्ते  
५१ यदन्तरिक्षमिति गार्हपत्यम् ५२ अमीमदन्त पितर इति परिश्रितं  
प्रपद्याञ्जनाभ्यञ्जनदशानिहवनमिति कृत्वा परेतन पितर इति त्रिरपः  
परिषिञ्चन्पर्येति ५३ अया विष्टेति त्रिरपरिषिञ्चन्प्रतिपर्येति ५४ अक्ष-  
न्नमीमदन्तेति पत्न्यग्निं मनस्वतीश्च प्रत्यायन्ति ५५ अग्ने तमद्याश्वमिति  
गार्हपत्यमुपतिष्ठते ५६ अपबर्हिषावनुयाजौ यजति देवौ यज यजेति  
संप्रेष्यति ५७ न पत्नीः संयाजयन्ति न समिष्टयजुर्जुहोति ५८  
समाप्येष्टिं प्रागुदञ्चरुयम्बकैर्यजन्ति ५९ मूते पुरोडाशानुपवपन्ति ६०  
एकोल्मुकं पराचीनं धूपायमानं हरन्ति ६१ आखुं ते रुद्र पशुं करो-  
मीत्याखुकिरौ पुरोडाशमेकमुपवपति ६२ एकोल्मुकं चतुष्पथ उप-  
समाधाय पुरोडाशानां सकृत्सकृत्समवदायारण्येन पलाशपर्णेन  
मध्यमेन जुहोति--एष ते रुद्र भाग इति ६३ अवाम्ब रुद्रमदिमहीति  
यजमानोऽमात्यैः सहाग्निं पर्येति ६४ पतिकामापि यायात् ६५  
भगोऽसि भगस्येष इत्युदस्य प्रतिलभ्य यजमानाय समावपन्ति ६६  
पतिकामापि वा ६७ त्रिरेतेन धर्मेण ६८ यथास्वमुपयामम् ६९  
भेषजं गव इति द्वितीयं परियन्ति ७० त्र्यम्बकं यजामह इति तृतीयम्  
७१

सुगन्धिं पतिवेदनम् ।

उर्वारुकमिव बन्धनान्मृत्योर्मुक्षीय मामृतात् ॥

इति पतिकामा ७२ यथाम्नातमितरे ७३ मूत उपनह्य वृक्ष आसजति-  
-रुद्रैष ते भाग इत्युभयतः ७४ अनपेक्षमाणाः प्रत्यायन्ति ७५ मार्जनं  
समिदाधानमिति यथा पशुबन्धे ७६ प्राप्यादित्यं घृते चरुं निर्वपति  
७७ क्रैडिनिप्रभृत्यादित्यान्तं प्रागस्तमयात्क्रियेत ६८ संस्थितायां  
पौर्णमासीं संस्थाप्य निवर्तयते--

योऽस्याः पृथिव्या अधि त्वचि निवर्तयत्योषधीः ।

अग्निस्तिग्मेनेति समानम् ७६

इति चातुर्मास्ये सप्तमेऽध्याये चतुर्थं खण्डम्

चतुर्षु मासेषु शुनासीर्यँसद्यश्चतुरहे मासे वा १ पञ्च संचराणि वायव्या  
यवागूः प्रतिधुग्वेन्द्राय शुनासीराय द्वादशकपालः सौर्य एककपाल  
इति हवी षि २ सीरं द्वादशयोगं दक्षिणोष्ठारो वानड्वान्पडयोगं  
सीरमुष्ठारौ वानड्वाहौ ३ निवर्तयते--

यत्र मासा अर्धमासा ऋतवः परिवत्सराः ।

येन तेन प्रजापतय ईजानः संनिवर्तयन् ।

तेनाहमस्मि ब्रह्मणा निवर्तयामि जीवसे ॥

इति । अग्निस्तिग्मेनेति समानम् ४ वैश्वदेवेनैव यजेत पशुकामः  
सहस्रं पशून्प्राप्योत्तरैः ५ शुनासीर्येण ग्रामकामोऽन्नाद्यकामो वृष्टि-  
कामः पशुकामः स्वर्गकामो वा ६ उदकमन्ववसाय तस्योदकार्था-  
न्कुर्वीत ७ साँवत्सरीकाणि ८ अत्र पञ्च सँवत्सराण्येतेन धर्मेण  
फाल्गुनारम्भणान्फाल्गुनीसमापनाँस्त्रीन्सँवत्सरानिष्ट्वा चैत्र्यारम्भणौ  
चैत्रीसमापनौ द्वौ यजेत ९ अथ पशुमन्ति १० वैश्वदेवे सन्नेषु हविःषु  
यूपाय वैश्वदेवं पशुमुपाकरोति ११ यथाकालमविप्रतिषिद्धान् १२  
पशुना चातुर्मास्यकान्धर्मान्करोति १३ समानं पशुकर्मोत्तमात्प्रयाजात्  
१४ उत्तमेन प्रयाजेन प्रचरति १५ ध्रुवादीनि हवी ष्यभिघारयति १६  
सहामिद्धावपामभिघारयति १७ आज्यभागाभ्यां प्रचर्य हविर्भिः  
प्रचरति १८ सहामिद्धावपेन प्रचरति १९ वपायाः संप्रैषाः २० पुर-  
स्तात्स्विष्टकृतः पशुपुरोडाशेन प्रचरति २१ सहस्विष्टकृत्यैषवन्स-  
हेडा २२ समानमान्तात्पशुकर्म २३ एतेनोत्तराणि सहपञ्चसंचराणि  
पर्वाणि व्याख्यातानि २४ विकारान्व्याख्यास्यामः २५ वरुण-  
प्रघासेषूभयत्र यूपौ २६ मारुतं प्रतिप्रस्थाता पशुमुपाकरोति वारुण-  
मध्वर्युः २७ प्रतिप्रस्थातुः पशौ पूर्वं कर्माध्वर्योरारात् २८ प्रति-

प्रस्थातामिक्षावपेन पूर्वं प्रचरति २६ समानमुभयोः कर्म ३० एका  
मनोता ३१ प्रतिप्रस्थाता पशुना पूर्वं प्रचरति ३२ पशुवर्जमध्वर्योः  
सप्रैषाः ३३ समानेडा ३४ साकमेधेष्विन्द्राय वृत्रघ्ने पशुः ३५  
वायवे नियुत्वते शुनासीर्ये ३६ समानमन्यत्समानमन्यत् ३७

इति चातुर्मास्ये सप्तमेऽध्याये पञ्चमं खण्डम्

इति सप्तमोऽध्यायः

अथ वाराहश्रौतसूत्रे चयनम्

प्राकृतीषु संस्थासु षोडशिवर्जमग्निमुत्तरवेद्यां चिन्वीत १ सावित्र-  
नाचिकेतो वानग्निर्वोत्तरवेदिं चिन्वीत सत्राहीनेषु २ तं चेष्ट्यमाणो-  
ऽमावास्यायामुपनीय हविर्जुहूं प्रथमं संमृज्यास्तगृहीतेनाज्येन युञ्जानः  
प्रथममिति सावित्रायूर्ध्वस्तिष्ठन्जुहोत्वृचा स्तोममिति द्वितीयां  
पूर्णाहुतिं पूर्णाम् ३ वैश्वीमधिं कल्माषीं सुषिरां सावित्रप्रभृतिभि-  
रादत्ते फलग्रहेर्वा वृक्षस्य ४ इमामगृह्णन्नित्यश्वाभिधानीमादाय प्र-  
तूर्तं वाजिन्नित्यश्वमभिदधाति ५ युञ्जाथां रासभं युवमित्युत्तरं गर्दभम्  
६ योगे योग इत्यश्वपूर्वा वल्मीकामभियन्ति ७ अग्निं पुरीष्यमङ्गिर-  
स्वदच्छेम इति पुरुषमायान्तमनुमन्त्रयते येन संगच्छेत ८ तमिति  
निर्दिशति ९ आगत्य वाज्यध्वानमिति मृदं प्राप्य जपति १० आक्रम्य  
वाजिन्नित्यश्वेन मृदमाक्रमयति ११ यं द्विष्यात्तं ब्रूयादमुमभितिष्ठेति  
१२ द्यौस्ते पृष्ठमित्यश्वस्य पृष्ठमभिमृशति १३ उत्क्राम ॥ उदक्रमी-  
दित्युत्क्रान्ते जपति १४ आ त्वा जिघर्मीति पदे हिरण्यं निधाया-  
भिजुहोति १५ परि वाजपतिरित्यभ्र्या पदं परिलिखति १६ देवस्य  
त्वेति खनति १७ अपां पृष्ठमसीति पुष्करपर्णमाहरति १८ शर्म च  
स्थ इति कृष्णाजिनं च पुष्करपर्णं च संस्तृणाति १९ व्यचस्वती संव-  
सेथामित्युत्तरलोम कृष्णाजिनमधस्तादधिपुष्करपर्णं २० तयोर्मृदं सं-  
भरति पुरीष्योऽसीति यजुरुत्तराभिर्गायत्रीभिर्ब्राह्मणस्योत्तराभिस्त्रिष्टुम्भी



राजन्यस्योत्तराभिर्जगतीभिर्वैश्यस्य २१ सर्वत्र यजुः २२ यं कामयेत  
ऋधुयादिति तस्य गायत्रीभिश्च त्रिष्टुब्भिश्चाष्टभिश्च संभरेत् २३ अयं ते  
योनिर्ऋत्विय इति संभृतमभिमृश्यापो देवीरिति स्फ्येन खनति २४  
वल्मीकवपामाधाय सुजातो ज्योतिषेति मौञ्जेन दाम्नोपनह्यत्यर्कमयेण  
वा २५ उदु तिष्ठ स्वध्वरेत्युद्यच्छति २६ सजातो गर्भ इति हरति  
२७ स्थिरो भव वीड्वङ्ग इति गर्दभ आदधाति २८ भरन्नग्निमिति  
यन्ति २९ ओषधयः प्रतिगृभ्णीतेति परिस्तृणाति ३० दर्भेषु सादयति  
३१ वि पाजसेति विस्त्रंसयति । वि ते मुञ्चामीति च ३२ आपो हि  
ष्टेत्यद्भिरुपसृजति ३३ अजलोमभिः कृष्णाजिनलोमभिरर्मकपालैः  
शर्कराभिः सिकताभिर्वेणवङ्गारैरिति लोमवर्जं चूर्णकृतैर्मित्रः संसृज्येति  
संसृजति ३४ संसृष्टासो ग्वा पत्नी करोति ३५ मखस्य शिरोऽसीति  
पिण्डमभिमन्त्र्य वसवस्त्वा कृण्वन्त्विति त्र्युद्धिं चतुरश्रां करोति ३६  
उत्तमे तृतीयेऽदित्या रास्त्रासीति रास्त्रां करोति ३७ अश्रीणां रास्त्रायाश्च  
समवाये स्तनौ कृत्वादितिष्टे बिलं गृभ्णात्विति द्वारं करोति ३८  
कृत्वाय सा महीमित्यभिमन्त्र्य सिकतासु विषजति ३९ शेषस्याषाढां  
त्र्यालिखितामिष्टकां करोति ४० शुष्कामुखां वसवस्त्वा धूपयन्त्व-  
त्यश्वशकेन गार्हपत्ये धूपयति ४१ अदितिष्टेति गर्तं खात्वा देवानां  
त्वा पत्नीरित्यवदधाति ४२ तूष्णीमुखां पचनेन पर्युक्ष्य धिषणा त्वा  
देवीत्यग्निना समिन्द्रे ४३ ग्रास्त्वा देवीरिति पच्यमानामनुमन्त्रयते  
। मित्रैतां त उखां परिददाम्यभित्या एषा मा भेदीति च ४४ मित्रस्य  
चर्षणीधृत इत्यागामम् ४५ देवस्त्वा सवितोद्वपत्विति पक्वामुद्वपति  
४६ उत्तिष्ठ बृहती भवेत्युच्छ्रयति ४७ मित्रैतां त इत्यभिमन्त्र्य  
वसवस्त्वाच्छृन्दन्त्वित्यजक्षीरेणाच्छृणत्ति चतुः ४८ वैश्यस्य राज-  
न्यबन्धोर्वा शिर आहरतीषुहतस्याशनिहतस्य वा ४९ सप्त माषानुप-  
न्युष्य यमगाथा गायति--

योऽस्य कौष्ठ्य जगतः पार्थिवस्यैक इद्वशी ।

यमं भङ्गश्रवो गाय यो राजानपरोध्यः ॥  
 यमं गाय भङ्गश्रवो यो राजानपरोध्यः ।  
 अहरहर्नयमानो गामश्वं पुरुषं यमः ॥  
 वैवस्वतो न तृप्यति सुराया इव दुर्मदः ।  
 येनापो नद्यो धन्वानि येन द्यौरुग्रा पृथिवी च दृढा ॥  
 इति ५० वल्मीकवपाँसप्तधा वितृण्णाँ शिरसः स्थाने प्रतिनिदधाति  
 ५१  
 अयँ योऽसि यस्य त इदँ शिर एतेन त्वँ शीर्षणवानेधि ।  
 इदमस्माकं भुजे भोग्याय भूयात् ॥  
 इति शिर आददीत ५२  
 इति चयने प्रथमेऽध्याये प्रथमं खण्डम् ॥

हिरण्यकेशान्सुधुरान्हिरण्ययाक्षानयःशफान् ।  
 अश्वाननश्वतो दानँ यमो राजाधितिष्ठति ॥  
 इत्याहरति १ पूर्वमुख्याहतिः २ पौरुणमास्यां पञ्च पशूनालभतेऽश्व-  
 मृषभँ वृष्णिं बस्तं प्राजापत्यं तूपरमिति मुष्करान् ३ उपाकरोति--  
 अग्निभ्यः कामाय जुष्टमिति ४ वैश्वानरीयो द्वादशकपालः पशुपुरो-  
 डाशः ५ चतुर्विँशतिँ सामिधेनीः पराचीरन्वाह ६ एकादश नित्या  
 उपेमसृञ्चीति तिस्रः समास्त्वाम्न इति दश ७ अमुत्रभूयादित्याम-  
 याविनः ८  
 राये अग्ने महे त्वा दानाय समिधीमहि ।  
 ईडिष्वा हि महि वृषन्नग्ने होत्राय पृथिवीम् ॥  
 इत्यनामयाविनः ९ हिरण्यगर्भ इत्याघारः १० ऊर्ध्वा अस्य समिध  
 इत्याप्रीः ११ पुरुषशिरसा सह पर्यग्नि कृत्वा तान्पर्यग्निकृतानुत्सृज्य  
 प्राजापत्यवर्जँ शिराँसि प्रच्छिद्य यस्माद्ध्रदादिष्टकाः करिष्यन्स्या-  
 त्स्मिन्शरीराणि न्यस्य बह्व्या मृदा शिराँसि प्रलिप्य प्राजापत्येन तन्त्रँ

संस्थापयन्ति १२ यद्येतान्नालभेत वायवे नियुत्वते श्वेतं तूपरम-  
जमालभेत १३ प्राजापत्यो द्वादशकपालः पशुपुरोडाशः १४ समान-  
मन्यत् १५ आग्नावैष्णव एकादशकपाल आदित्येभ्यो घृते चरुरग्रये  
च वैश्वानराय द्वादशकपाल इति दीक्षणीया १६ समानमा दीक्षा-  
हुतिभ्यः पूर्णाहुतिवर्जम् १७ आध्वरिकीर्हुत्वाकूतमग्निमिति षडा-  
ग्निकीर्जुहोति १८ अन्ततः पूर्णाहुतिः १९ पुरस्ताद्वाचोयमस्याहवनीय  
उखां प्रवृणक्ति--मा सु भित्था इति २० जातमवदध्यादित्याम्नातानि  
काम्यानि २१ आयन्नग्नौ समिध आदधाति द्रवन्न इति क्रुमुकं घृताक्तम्  
२२ प्रजाते परस्या अधि संवत इत्यौदुम्बरीम् २३ परमस्याः परावत  
इति वैकङ्कतीम् २४ यदग्ने यानि कानि चेति पञ्चभिः पञ्चौदुम्बरी-  
रपरशुवृक्षाः २५ ये जनेषु मलिम्लव इति वैकङ्कतीम् २६  
दंष्ट्राभ्यामित्याश्वत्थीम् २७ यो अस्मभ्यमरातीयादिति तैल्वकीँ यद्य-  
भिचरति २८ उदेषां बाहून् ॥ सँशितं म इत्यौदुम्बर्याँ यजमानं  
वाचयति २९ ब्रह्म क्षत्रमित्यनादिष्टवृक्षाम् ३० उख्ये श्रियमाणे  
वृष्टिकामस्य याः सौरी रश्मिवतीस्तासां तिसृभिस्तिस्त्र आश्वत्थीः  
समिध आदध्याद् भ्राजस्वतीभिः सौरीभिरवृष्टिकामस्य ३१ यदि  
पशुपतिरभिमन्येत भिषग्वतीभिराग्नेयीभिः ३२ यदि नश्येदग्नेऽभ्या-  
वर्तिन् ॥ अग्नेऽङ्गिरः ॥ पुनरूर्जा ॥ सह रय्येत्युपतिष्ठते ३३  
सौवर्णँ रुक्मं पाशवन्तमेकविँ शतिनिर्बाधम् ३४

इति चयने प्रथमेऽध्याये द्वितीयं खण्डम्

दृशानो रुक्म इत्युपरिष्टान्निर्बाधं प्रतिमुञ्चते १ नक्तोषासेति कृष्णा-  
जिनम् २ सुपर्णोऽसि गरुत्मानित्यभ्युद्यच्छति ३ प्रादेशमात्रपादा-  
रत्निमात्रशीर्षण्या मौञ्जशिक्यौदुम्बर्यासन्दी फलकास्तीर्णा ४ तस्यां  
षडद्यावं मौञ्जशिक्यमवधाय

मातेव पुत्रं पृथिवी पुरीष्यमग्निँ स्वे योनौ बिभर्तूखाम् ।

ताँ विश्वेर्देवैर्ऋतुभिः संविदानः प्रजापतिर्विश्वकर्मा युनक्तु ॥  
 इत्यादधाति ५ विश्वा रूपाणीति शिष्यपाशं प्रतिमुञ्चते ६ नक्तोषा-  
 सेति कृष्णाजिनम् ७ सुपर्णोऽसि गरुत्मानित्युख्यमुद्गच्छन्नुपरिनाभि  
 विपरिवर्तयति ८ विष्णोः क्रमोऽसीति पर्यायैर्यजमानश्चतुरः क्रमा-  
 न्क्रामति ९ अक्रन्ददग्निरिति क्रमाणां पारे जपति १० दक्षिणावर्तते-  
 -अग्नेऽभ्यावर्तिन्निति ११ आ त्वा हार्षमित्यावृत्य जपति १२ उदुत्त-  
 ममिति शिष्यपाशमुन्मुञ्चते १३ अग्ने बृहन्नुषसामित्युन्मुच्य जपति  
 १४ हँसः शुचिषदित्यादधाति १५ सन्नवतीभिरुपतिष्ठते । दिव-  
 स्परीति च वात्सप्रेण १६ रुक्मप्रतिमोचनादि वत्सप्रान्तं यजमानः  
 करोति १७ अनुगमयत्याहवनीयम् १८ मुष्टिकरणाद्याध्वरिकेण  
 दीक्षोपायो व्याख्यातः १९ व्यत्यासं क्रमणं वात्सप्रेण करोति पूर्वेद्युः  
 क्रामत्युत्तरेद्युर्वात्सप्रम् २० येन देवा ज्योतिषेत्यहरहर्घृताक्ताँ समि-  
 धमादधाति २१ अन्नषत इति व्रतकालेष्वन्नाक्ताम् २२ समिधाग्नि-  
 मिति चानक्ताम् २३ गायत्र्या ब्राह्मणस्यादध्यात् प्र प्रायमग्निरिति  
 त्रिष्टुभा राजन्यस्य द्वाभ्यां गायत्रीभ्याँ वैश्यस्य २४ प्रयास्यन्नसि  
 विहारमादधाति २५ उदु त्वा विश्वे देवा इत्यग्निमुद्यच्छति २६ हँसः  
 शुचिषदित्यादधाति २७ सन्नवतीभिरुपतिष्ठते २८ प्रेदग्न इति प्रया-  
 पयति २९ अक्रन्ददग्निरिति सर्जदभिमन्त्रयते ३० यद्युखा भस्मना  
 प्रतिपूर्येतेष्टकासु कार्यम् ३१ पुरीषे पशुकामः कुर्वीत ३२ अप्सु  
 यायावरः प्रवपेत् ३३ आपो देवीरिति प्रथयति ३४ प्रसद्य भस्मना  
 ॥ पुनरासद्येति भस्ममुष्टी प्रत्यावपति ३५ पुनरूर्जा ॥ सह रय्येति  
 निवृत्य बोधा मे अस्येत्युपतिष्ठते ३६

इति चयने प्रथमेऽध्याये तृतीयं खण्डम्

दीक्षितस्येष्टकाः कुर्वन्त्यदीक्षितस्य वा १ न त्वेवानालब्धप्राजा-  
 पत्यस्य २ मृन्मयीरूयालिखिताश्चतुरश्रा दक्षिणावृतः सव्यावृत

ऋजुलेखाश्च निर्मन्थ्येन लोहिनीः पचन्त्यन्वाहार्यपचनेन वा ३ समा-  
प्तासु दीक्षासु क्रमवात्सप्रे ४ तस्या एतत्तिनति देवयजनमध्यवस्यति  
५ आहवनीयदेशे गार्हपत्यं चिनोति ६ मण्डलं चतुरश्रं वा व्या-  
याममात्रं विमायोद्धत्याद्भिरवोद्धय यो नो अग्निः ॥ मयि गृह्णामीति  
जपति ७ चितः स्थ परिचितः स्थेत्येकविंशत्या शर्कराभिः परिश्रय-  
ति ८ अग्नेर्भस्मासीति सिकता निवपति ९ संज्ञानमसीत्यूषान्नचुप्य  
व्यूहति १० अयं सो अग्निरिति प्रभृतिभिश्चतस्रो मध्ये प्राचीरुपदधाति  
११ इडामग्ने ॥ अयं ते योनिर्ऋत्विय इति द्वे समीची पुरस्ताच्चिदसि  
तया देवतयाङ्गिरस्वद्ध्रवासीदेति १२ परिचिदसीति द्वे समीची  
पश्चात् १३ त्रयोदश च लोकंपृणाः १४ पृष्ठो दिवीति चात्वालदेशा-  
त्पुरीषमाहृत्य व्यूहति १५ एवं सर्वाश्चिनोति १६ पञ्चचितिकं प्रथमं  
त्रिचितिकं द्वितीयमेकचितिकं तृतीयम् । सर्वत्र वैकचितिकम् १७  
संचिते समितं संकल्पेथामित्युख्यं निवपति १८ मातेव पुत्रमिति  
शिक्ष्यादुखां विमुञ्चते १९ न रिक्तामवेक्षते २० प्रत्यग्दक्षिणा नैर्ऋती-  
भिर्यन्ति २१ यदस्य पार इति शिक्ष्यमादत्ते २२ तिस्रस्तुषपक्वाः  
कृष्णा इष्टकाः स्वकृत इरिणेऽसुन्वन्तमिति तिसृभिः परां परामुपदधाति  
२३ न तयादेवतं करोति २४ यं ते देवीति शिक्ष्यमधिवपति २५  
रुक्मसूत्रमासन्दीमिति निधाय यदस्य पारे रजस इत्यपः परिषिञ्च-  
न्यर्येति २६ भूत्यै नम इत्युक्त्वा निवृत्य  
शं नो देवीरभिष्टय आपो भवन्तु पीतये ।

शं योरभिस्त्रवन्तु नः ॥

इति परोगोष्ठं मार्जयन्ते २७ अनपेक्षमाणाः प्रत्यायन्ति २८ निवेशन  
इति गार्हपत्यमुपतिष्ठन्ते २९ येन देवा ज्योतिषेत्याहवनीयं यजमानः  
समिन्द्रे ३० प्रायणीयाप्रभृति समानमोपसद्भ्यः ३१ पूर्वाह्निकीमुपसदं  
कृत्वा यूपं छित्त्वा वेदिं कृत्वाग्निं विदधाति सप्तपुरुषं त्रीन्प्राच-  
श्चतुरस्तिर्यक् ३२ पुरुषमात्राणि पक्षपुच्छानि भवन्ति ३३ आत्मा

चतुःपुरुषो भवति ३४ अरत्रिं पक्षयोरत्युपदधाति ३५ प्रादेशमात्रं  
पुच्छे वितस्तिं वा ३६ प्रजापतिष्ठा सादयतु तथा देवतयाङ्गिरस्व-  
द्ध्रुवा सीदेति विहितस्य मध्यं विमृश्य सजूरब्द इति दर्भस्तम्बे  
हिरण्ये च मध्येऽग्निं जुहोति ३७ द्वादशयुक्तेन सीरेणाग्निं कृषति  
षड्युक्तेन वा ३८

इति चयने प्रथमेऽध्याये चतुर्थं खण्डम्

सँ घरत्रा दधातन निराहावान्कृणोतन ।

सिञ्चामहा अवटमुद्रिणँ वयँ विश्वाहाजस्त्रमक्षितम् ॥

निष्कृताहावमवटँ सुवरत्रँ सुषेचनम् ।

उद्रिणँ सिञ्चे अक्षितम् ॥

इति युगवरत्राणि संबध्नाति १ पूषा युनक्त्विति युनक्ति २ लाङ्गलं  
पवीरवमिति कृषति ३ पुच्छादधि शिरः शिरस्तः पुच्छं पुच्छतः  
शिरस्तिस्त्रः सीताः संपादयति ४ एतेन धर्मेण दक्षिणावर्तो दक्षिण-  
स्मात्पक्षादुत्तरमुत्तरस्याः श्रोण्या दक्षिणमँसं दक्षिणस्या उत्तरम् ५  
द्वादश सीताः संपाद्य प्राच उत्सृजन्ति--विमुच्यध्वमघ्न्या इति ६  
विसृज्याध्वर्यवे वैकर्षणान्ददाति ७ कृष्टे सर्वान्नानि यवाँश्च मधू-  
द्युतान्वपति--या ओषधय इति चतुर्दशभिः ८ यस्य न वपेत्तन्मनसा  
ध्यायेत् ९ तस्येध्मेऽपि कुर्यात् १० ये वनस्पतीनामाप्तफलास्तेषा-  
मग्नीषोमीयायेध्मे संनह्येत् ११ शिष्टान्मनसा ध्यायेत् १२ व्युत्कृष्टो  
लोष्टादिस्तेभ्यो यथाहतां मध्याय संभरति--मा नो हिँ सीदिति  
चतसृभिः १३ यां जनतां क्षुध्यन्तीमिच्छेत्तां प्रतीषमूर्जमित्युक्त्वाददीत  
१४ यथा मन्येत तस्यां निहनिष्यतीत्येवमुपक्रमेत १५ कामं कामदुधे  
धुद्धवेति लोष्टान्कृष्टां चाभिमृशति १६ व्याघारणान्तामुत्तरवेदिं करोति  
१७ अग्निरुत्तरवेदिः १८ एतेन धर्मेणापरिमिताभिः शर्कराभिरग्निं परि-  
श्रयति १९

व्रजं कृणुध्वँ स हि वो नृपाणो वर्म सीव्यध्वं बहुला पृथूनि ।

पुरः कृणुध्वमयसीरधृष्टा मा वः सुस्रोच्चमसो दृँहत तम् ॥

परि त्रिविष्टयध्वरँ यात्यग्नी रथीरिव ।

आ देवेषु प्रयो दधत् ॥

परि वाजपतिरिति परिश्रितमभिमन्त्याग्रे तव श्रवो वय इति सिकता  
निवपति २० संज्ञानमसीत्यूषान्नयुप्याप्यायस्व ॥ सं ते पयाँसीति  
व्यूहति २१ सीतामध्ये कुम्भेष्टका उपदधाति षट् कुम्भा द्वे द्वे कृषं  
च कृष्णी च चतस्रोऽपचतः स्वयमातृगणालोके द्वे दिक्षु समन्या  
यन्तीति यजुषो षट् २२ प्रथमयाद्भिः पूरयित्वोत्तराभिर्द्वादशोपधाय  
द्वाभ्यामुपतिष्ठेत २३ दिवि श्रयस्वेति नैवारं चरुं पयसि शृतमुपदधाति  
२४

इति चयने प्रथमेऽध्याये पञ्चमं खण्डम्

सूददोहसा सह लोकंपृणाः सर्वेष्टकासु तथा देवतया करोति १  
शीर्षाव्यवसेस्थाप्यय इति लोको मध्ये स्वयमातृगणालोकः २  
वर्जयेत्कृष्णां भिन्नामलक्ष्मीमिति ३ दक्षिणावृद्धिर्दक्षिणं पुच्छमुप-  
दधाति सव्यावृद्धिरुत्तरमृजुलेखाभिर्दोषम् ४ अग्रेणाहवनीयमानडहे  
चर्मणि मुख्याश्चितीनामासाद्य संप्रेष्यति--चित्यग्निभ्य इत्युपाँशु  
प्रणीयमानेभ्योऽनुब्रूहीत्युच्चैः ५ प्राचीमनु प्रदिशमिति प्रणयति ६  
अश्वपूर्वा यन्ति ७ उत्तरं पुच्छाप्ययं प्रत्याक्रम्यैन्द्र सानसिँरयिमित्या-  
क्रमणमुपदधाति ८ पुरस्तात्प्राचीनास्तेन स्वयमातृगणालोकमभ्यस्थाँ  
विश्वा इत्याक्रमयति ९ प्राञ्चं प्रक्रमय्य प्रत्यञ्चमभ्यावर्तयति १० तपो  
योनिरसीति पदे पुष्करपर्णमुपदधात्यपां पृष्ठमसीति च ११ अध-  
स्तान्नाभिपुष्करपर्णे रुक्मं ब्रह्म जज्ञानमिति पश्चात्पाशमधस्तान्निर्बाधँ  
सादयति १२ कृणुष्व पाज इति पञ्चभिरक्षया व्याधारयति १३  
हिरण्यगर्भ इति रुक्मे सौवर्णं पुरुषमुत्तानमुपदधाति १४ द्रप्सश्च-

स्कन्देत्यभिमन्त्र्य नमोऽस्तु सर्पेभ्य इति तिसृभिरनुदिशति व्याघारयति  
च यथा रुक्मम् १५ अयमग्निः सहस्त्रिण इति स्त्रुचं कार्ष्ण्यमयीं  
घृतस्य पूर्णां दक्षिणतः सादयति भुवो यज्ञस्येति दध्न औदुम्बरीमुत्तरतः  
१६ तेजोऽसीति हिरण्येष्टकां शर्करां स्वयमातृणामश्वेनोपघ्राप्य  
भूर्भुवः स्वरित्यभिमन्त्र्य ध्रुवासि धरुणेति चाविदुषा सह ब्राह्मणेन  
प्रजापतिष्ठा सादयत्विति पुरुषे सादयति १७ पुरुषस्यास्ये छिद्रं करोति  
१८ भूरिति प्राचीमुदूहेदिति ब्राह्मणव्याख्यातम् १९ चित्तिं जुहो-  
मीत्यातृणो जुहोति २० पृथिवीमाक्रमिषमिति यजमानं वाचयति  
२१ यजमानोऽविदुषे वरं ददात्यविद्वानध्वर्यवे २२ यास्ते अग्न आर्द्रा  
योनय इति कुलायिनीम् २३ काण्डात्काण्डादिति दूर्वेष्टकां लोष्टं  
दूर्वामिश्रं सँसृष्टं स्वयमातृणायः २४ यास्ते अग्ने सूर्ये रुच इति  
वामभृतं हिरण्यशकलावध्यूह्य २५ विराड् ज्योतिरधारयद्भूरसि  
भुवनस्य रेत इति रेतःसिचम् २६ स्वराड् ज्योतिरधारयद्भूरसि भुव-  
नस्य रेत इति द्वितीयाम् २७ सम्राड् ज्योतिरधारयदिति तृतीयाम्  
२८ प्रथमायां चित्तौ यून उपदध्यान्मध्यमायां विवयसो विहता  
स्थविरस्य २९ पुत्री चिन्वीतेति द्वयोर्ब्राह्मणम् ३० बृहस्पतिष्ठा  
सादयतु पृथिव्याः पृष्ठे ज्योतिष्मतीमिति विश्वज्योतिषम् ३१ उदपुरा  
नामासीति मण्डलामवदध्यात् ३२ ऋतव्या उपदधाति--मधुश्च  
माधवश्चेति पर्यायैर्द्वे द्वे चित्यां चित्यां चतस्रो मध्यमायाम् ३३ द्वे द्वे  
पर्यायेणाग्नेरन्तः श्लेषोऽसीत्यनुषजेत् ३४ घर्मेष्टका उपधायाषा-  
ढासीत्यषाढाम् ३५ कूर्मं कच्छपं मत्स्यं दध्ना मधुना घृतेन मधु वाता  
ऋतायत इति तिसृभिः समाज्यापां त्वा गहंत्सादयामीत्यभिमन्त्र्य मही  
द्यौरिति पुरस्तात्प्रत्यञ्चं सादयति ३६ औदुम्बरमुलूखलमुसलं प्रादे-  
शमात्रं चतुःस्रक्ति ३७

इति चयने प्रथमेऽध्याये षष्ठं खण्डम्



यच्चिद्धि त्वं गृहे गृह उलूखलक युज्यसे ।  
इह द्युमत्तमं वद जयतामिव दुन्दुभिः ॥  
इति व्रीहीनवहत्य सहव्रीह्युपदधाति--इदं विष्णुरिति दक्षिणतः  
पुरस्तात्स्वयमातृगणायाः १ उखाँ सिकताभिः पूरयति दध्ना मधुना  
घृतेन वा--अग्ने युद्ध्वा हि ये तव ॥ युद्ध्वा हि देवहूतमानिति  
सँहिताभ्यामभिजुहोति २ विषाद्य नक्तोषासा ॥ स्युता देवेभिरि-  
त्यादत्ते ३ पृथिवि पृथिव्याँ सीदेति सादयत्युत्तरतः पुरस्तात्स्वय-  
मातृगणाया यावत्युलूखलम् ४ समित्स्त्रवन्तीति दध्ना मधुमिश्रेण  
शिराँसि पूरयित्वा छिद्रेषु हिरण्यशकलानप्यस्यति--ऋचे त्वेति  
दक्षिणस्मिन्कर्णच्छिद्रे रुचे त्वेति सव्ये भासे त्वेति दक्षिणस्मिन्न-  
क्षिच्छिद्रे ज्योतिषे त्वेति सव्येऽभूदिदमिति दक्षिणस्मिन्नासिका-  
छिद्रेऽग्नेर्वैश्वानरस्येति सव्येऽग्निस्तेजसेत्यास्ये रुक्मो वर्चसेत्यवकर्तने  
५ सहस्रदा असीति पुरुषशिरोऽभिमन्त्यादित्यं गर्भमित्युखाया-  
मुत्तानमुपदधाति पश्चादवकर्तनतः ६ चित्रं देवानामित्यर्धर्चाभ्याम-  
क्षिच्छिद्रयोर्हुत्वा पश्चात्पुरुषशिरसः पुरुषचितिमुपदधाति पुरुषस्य  
प्रतिमाम् ७ मा छन्द इति द्वादश पर्यायाः ८ तेषां तिस्रस्त्रिस्त एकै-  
केन ९ तेन छन्दसेत्यनुषजेत् १० वातस्य जूतिमिति पूर्वार्धेऽश्वशिर  
उत्तराभिस्त्रिसृभिर्यथासमाम्नातमितराणि पश्चार्धे गोशिरो दक्षिणा-  
र्धेऽविशिर उत्तरार्धे बस्तशिरः ११ इमं मा हिँसीरिति पञ्चभिरुत्सर्गै-  
रुपधानानुपूर्वेणोपतिष्ठेत १२ यद्येकँ स्यादनुपरिहारमुपदध्याल्लोका-  
न्वोपतिष्ठेतोत्सर्गैश्च १३ उत्तरमँसँ स्वयमातृगणायान्तरेण संचरे-  
दँसशिराँसि--त्वं यविष्ठेति सँवत्सरीं जपति १४ सर्पशिर उत्तर-  
स्मिन्नँस उपधाय नमोऽस्तु सर्पेभ्य इति तिसृभिरनुदिशति १५ अपां  
त्वेमन्त्सादयामीति पञ्चदशापस्याः पञ्च पञ्चाभित उपदधाति १६  
छन्दस्याः पञ्चोत्तरतः १७ अयं पुरोभूरिति पञ्चाशतं प्राणभृतः पञ्चभिः  
पर्यायैर्दश दशैकेन १८ प्रथमं दशवर्गं पुरस्तादुपदधात्यथ द्वितीयं

पश्चात्तृतीयं दक्षिणतश्चतुर्थमुत्तरतो मध्ये पञ्चमम् १६ आयुषे प्राणः  
संततः प्राणापानं संतन्विति पञ्चाशतं संयतो दशभिः पर्यायैः पञ्च  
पञ्चैकेन २० प्राची दिगित्यतिमात्रा यथा प्राणभृतः पञ्चाशतमुपधाय  
व्रतमुपदधाति २१

इति चयने प्रथमेऽध्याये सप्तमं खण्डम्

सम्यच्च प्रचेताश्चाग्नेः सोमस्य सूर्यस्य ते तेऽधिपतयस्ते यं द्विष्मो यश्च  
नो द्वेष्टि तमेषां जम्भे दधामि ॥

उग्रा च भीमा च पितृणां यमस्येन्द्रस्य ते तेऽधिपतयस्ते यं द्विष्मो यश्च  
नो द्वेष्टि तमेषां जम्भे दधामि ॥

प्राची च प्रतीची च वसूनां रुद्राणामादित्यानां ते तेऽधिपतयस्ते यं  
द्विष्मो यश्च नो द्वेष्टि तमेषां जम्भे दधामि ॥

यन्त्री च यमनी च मित्रावरुणयोर्मित्रस्य धातुस्ते तेऽधिपतयस्ते यं  
द्विष्मो यश्च नो द्वेष्टि तमेषां जम्भे दधामि ॥

ध्रुवा च पृथिवी च सवितुर्मरुतां वरुणस्य ते तेऽधिपतयस्ते यं द्विष्मो  
यश्च नो द्वेष्टि तमेषां जम्भे दधामि ॥

उर्वी चाधिपती च बृहस्पतेर्विश्वेषां देवानां ते तेऽधिपतयस्ते यं द्विष्मो  
यश्च नो द्वेष्टि तमेषां जम्भे दधामि ॥

इति वैश्वदेवीः प्रथमा व्रतस्य १ प्राच्या त्वा दिशा सादयामीति पञ्चा-  
त्मेष्टका एकैकां लोकेषु २ इन्द्रो दधीचो अस्थभिरिति दशाथर्वशिरो  
नव पूर्वार्धं एकां मध्ये ३ तिस्रो गायत्रीः पुरस्तादायाहि सुषुमा हि  
त इति ४ रथन्तरं द्वे द्वे तिस्रः कृत्वोपदधाति--

अभि त्वा शूर नोनुमोऽदुग्धा इव धेनवः ।

ईशानमस्य जगतः स्वर्दृशमीशानमिन्द्र तस्थुषः ॥

न त्वावं अन्यो दिव्यो न पार्थिवो न जातो न जनिष्यते ।

अश्वायन्तो मघवन्निन्द्र वाजिनो गव्यन्तस्त्वा हवामहे ॥

इति रथन्तरम् ५ द्वे द्वे चित्यामुपदधाति ६  
 त्वामग्ने वृषभं चेकितानं पुनर्युवानं जनयन्नुपागाम् ।  
 अस्थूरि नौ गार्हपत्यानि सन्तु तिग्मेन नस्तेजसा सँशिशधि ॥  
 इत्यृषभमुपधाय लोकंपृणया चितिं संछादयति ७ चित्यां चित्याँ  
 हिरण्यशकलमप्यस्यति ८ अश्वँ श्यावमालभते ९ पृष्टो दिवीति  
 चात्वालात्पुरीषमतिहत्य व्यूहति १० अग्निहोमचितिहोमान्जुहोति ११  
 अग्ने कह्येति पञ्चाग्निहोमाः १२ या त इषुरिति सर्वत्रानुषजेत् १३  
 तेषामेकैकेन चित्यां चित्यां जुहोति १४ यो अप्स्वन्तरग्निरिति पञ्च  
 चितिहोमाः १५  
 अग्ने देवं इहावह जज्ञानो वृक्तबर्हिषे ।  
 असि होता न ईड्यः ॥  
 अगन्म महा नमसा यविष्ठँ यो दीदाय समिद्धः स्वे दुरोणे ।  
 चित्रभानुँ रोदसी अन्तरुर्वी स्वाहुतँ विश्वतः प्रत्यञ्चम् ॥  
 मेधाकारँ विदथस्य प्रसाधनमग्निँ होतारं परिभूतमं मतिम् ।  
 त्वामर्थस्य हविषः समानमित्त्वां महो वृणते नान्यं त्वत् ॥  
 मनुष्वत्त्वा निधीमहि मनुष्वत्समिधीमहि ।  
 अग्ने मनुष्वदङ्गिरो देवान्देवयते यज ॥  
 अग्निर्हि वाजिनँ विशे ददाति विश्वचर्षणिः ।  
 अग्नी राये स्वाभुवँ स प्रीतो याति वीर्यमिषँ स्तोतृभ्य आभर ॥  
 इति पञ्च १६ तासामेकैकया चितिं चितिमभिमृशत्यग्ने धामानीति च  
 १७ व्रतप्रभृत्यभिमर्शनान्तँ सर्वचितिषु १८ अनूपसदमग्निं चिन्वन्ति  
 चिन्वन्ति १९

इति चयने प्रथमेऽध्यायेऽष्टमं खण्डम्  
 इति प्रथमोऽध्यायः

अश्वँ श्वेतमालभन्चितीरुपदधाति १ ध्रुवक्षितिरिति पञ्चाश्विनीलोकेषु

२ उपधायर्तव्या उपदधाति पञ्च पञ्चोत्तराः सजूर्देवैरिति पर्यायैः ३ सजूर्ऋतुभिरिति पुरस्तात्पर्यायाणामनुषजेत्सजूर्देवैर्वयुनाधैरित्युपरि-  
 ष्टात् ४ प्राणं मे पाहीत्यृतव्यासु वायव्या अनूपदधीतापः पिन्वेति  
 वायव्यास्वपस्याः क्षत्रं वय इत्यपस्यासुतपश्चाच्चतस्रः पुरस्तादुपधा-  
 योत्तरैः पर्यायैः पञ्च पञ्चाभित उपदधाति ५ व्याख्याताः सार्व-  
 चितिकाः ६ तृतीयामुपदधाति ७ इन्द्राग्नी अव्यथमामामिति स्वय-  
 मातृणामभिमन्त्र्य विश्वकर्मा त्वा सादयत्वन्तरिक्षस्य पृष्ठे ॥ अन्त-  
 रिक्षं ग्रच्छेति सादयति ८ नात्राविद्वान्न वरदानम् ९ अन्तरिक्ष-  
 माक्रमिषमिति यजमानं वाचयति १० ज्योतिरसि ज्योतिर्मे यच्छेति  
 हिरण्येष्टकां राज्ञ्यसि प्राची दिगिति पञ्च दिश्या लोकेषूपधाय रेतः-  
 सिचं रेतःसिचौ वा विश्वकर्मा त्वा सादयत्वन्तरिक्षस्य पृष्ठे ज्योति-  
 ष्मतीमिति विश्वज्योतिषमपराजिता नामासीति मण्डलां सादयति ११  
 आयुर्मे पाहीति दश पुरस्तादुपधायोत्तरैः पर्यायैर्द्वादश द्वादशाभित  
 उपदधाति १२ मूर्धासि राडिति सप्त पुरस्ताद्यन्त्री राडिति सप्त पश्चात्  
 १३ समीचीरक्षणया द्वेष्यस्य १४ व्याख्याताः सार्वचितिकाः १५  
 चतुर्थीमुपदधाति १६ आशुस्त्रिवृदिति पुरस्ताद्वयोमा सप्तदश इति  
 दक्षिणतो भान्तः पञ्चदश इत्युत्तरतो धरुण एकविंश इति  
 पश्चात्प्रतूर्तिरष्टादश इति षोडश शेषेणोपधायर्तव्ये उपधायैकया  
 स्तुवतेति सप्तदश सृष्टीरुपधाय ऋतूनां पत्नीति पञ्चदश व्युष्टीरुपदधाति  
 १७ व्याख्याताः सार्वचितिकाः १८ पञ्चमीमुपदधाति १९ अग्ने  
 जातानिति पश्चाच्चतुश्चत्वारिंशी स्तोम इत्युत्तरतोऽग्नेः पुरीषमिति मध्ये  
 २० चत्वारिंशतमेवश्छन्द इति प्रथमं दशवर्गं पुरस्तादुपधायत्यथ  
 द्वितीयं पश्चात्तृतीयं दक्षिणतश्चतुर्थमुत्तरतः २१ रश्मिना क्षयाय क्षयं  
 जिन्वेति त्रयस्त्रिंशतं स्तोमभागांश्चतुरः सप्त वर्गान्दक्षिणत उपधाय पञ्च  
 लोकेषूपदधाति २२ राज्ञ्यसि प्राची दिगिति पञ्च नाकसदो लोकेषु  
 २३ अयं पुरो हरिकेश इति पञ्चचूडाः पञ्च नाकसत्स्वध्युपदधाति

पश्चात्प्राचीमुत्तमाम् २४ पुरोवातसनिरसीति पञ्च वृष्टिसनयो लोकेषु  
संयान्यावुपधायाम्बा च बुला चेति षोडश २५ येना ऋषय इति  
त्रिभिरनुवाकैरेकत्रिंशतममृतम् २६ तपो योनिरित्यष्टौ ऋचा त्वा  
छन्दसा सादयामीति च २७ दूतं वो विश्ववेदसमिति पञ्च २८  
छन्दश्चित्तिमुपदधाति--अयमग्निः सहस्त्रिण इति तिस्रो गायत्रीः  
पुरस्तात् २९ तिस्रस्त्रिस्रोऽभित उपदधाति । त्रिष्टुब्भिर्दक्षिणतः ।  
जगतीभिः पश्चात् । अनुष्टुब्भिरुत्तरतः ३० पङ्क्तिभिः पुरस्तादुपदधाति  
। बृहतीभिर्दक्षिणतः । उष्णिग्भिः पश्चात् । ककुब्भिरुत्तरतः ३१  
इति चयने द्वितीयेऽध्याये प्रथमं खण्डम् ॥

भद्रो नो अग्निराहुतो भद्रा रातिः सुभगो भद्रो अध्वरः ।  
भद्रा उत प्रशस्तयः ॥  
भद्रा उत प्रशस्तयो भद्रं मनः कृणुष्व वृत्रतूर्ये ।  
येना समत्सु सासहि ॥  
येना समत्सु सासह्यव स्थिरा तनुहि भूरि शर्धताम् ।  
वनेमा ते अभिष्टिभिः ॥  
इति १ विराजः प्रेद्धो अग्ने ॥ इमो अग्न इति ।  
अग्निं नरो दीधितिभिररणयोर्हस्तच्युती जनयन्त प्रशस्तम् ।  
दूरे दृशं गृहपतिमथर्युम् ॥  
इति २ अग्ने तमद्येति दक्षिणतः । अग्निं होतारं मन्य इत्यतिच्छन्दसः  
पश्चात् ३ त्वं नो अग्ने ॥ स त्वं नो अग्ने ॥ तं त्वा शोचिष्ठ दीदिवः  
॥ अधा ह्यग्ने ॥ एवा ह्यग्न इति द्विपदा उत्तरतः ४ रेतःसिचमुपधाय  
परमेष्ठी त्वा सादयतु दिवः पृष्ठे ज्योतिष्मतीमिति विश्वज्योतिषम् ५  
अधिद्यौर्नामासीति मण्डलाम् ६ ऋतव्ये उपधाय तमुपदधाति ७  
यवा अयवा इति सप्त ८ पृथिव्यसि जन्मनेति पञ्चभिरनुवाकैरेको-  
नासप्ततिः ९ या देव्यसीष्टक इति पुरस्तात्पर्यायाणामनुषजेदुपशीव-

रीत्युपरिष्ठात् १० ऋचे त्वा । रुचे त्वा । द्युते त्वा । भासे त्वा ।  
 । ज्योतिषे त्वेति पञ्चभिर्घृतपिण्डान् ११  
 पूर्णा पश्चादुत पूर्णा पुरस्तादुन्मध्यतः पौर्णमासी जिगाय ।  
 तस्यां देवाय सँविशत्युत्तमे नाक इह मादयताम् ॥  
 इति पौर्णमासीम् १२ कृत्तिका नक्षत्रमिति नक्षत्रेष्टकाः पुरस्तात्प्रती-  
 चीरूनात्रिंशतम् । अग्रे रुचः स्थेत्यनुषजेत् १३ पुरस्ताद्विशारवस्या-  
 मावास्या सुभगेत्यमावास्यामुपरिष्ठाद्भरणीनां पौर्णमासीममावास्यां  
 च १४ ऋषभमुपधाय लोकंपृणया चितिँ संछादयति १५ स्वरसि  
 स्वर्मे यच्छेति हिरण्येष्टकाम् १६ परमेष्ठी त्वा सादयतु दिवः पृष्ठे  
 व्यचस्वतीमिति स्वयमातृगणामध्वर्युः प्रोथदश्च इति विकर्णीँ शर्करां  
 प्रतिप्रस्थाता युगपदुपधत्तः १७ दिवमाक्रमिषमिति यजमानँ वाच-  
 यति १८ न स्वयमातृगणामुपवपति १९ पुरीषप्रभृति समानम् २०  
 जानुदघ्नं प्रथमं चिन्वानश्चिन्वीत नाभिदघ्नं द्वितीयं चुबुकदघ्नं तृतीयं  
 ततो न ज्यायाँसम् २१ साहस्रं प्रथमं द्विसाहस्रं द्वितीयं त्रिसाहस्रं  
 तृतीयम् २२ संचितँ सहस्रेण हिरण्यशकलैः प्रोक्षति पञ्चधा विभज्य  
 --सहस्रस्य मासीति पर्यायैः २३ साहस्रोऽसि सहस्राय  
 त्वेत्यनुषजेत् २४

इति चयने द्वितीयेऽध्याये द्वितीयं खण्डम्

वसवस्त्वा रुद्रैः पश्चात्पान्त्विति घृतेन प्रोक्षति पुरस्तात्प्रत्यङ्मुखस्तिष्ठ-  
 न्नुत्तरैः पर्यायैरनुक्रामन् १

नितानस्त्वा मारुतो मरुद्भिरुत्तरतः पातु ॥

आदित्यास्त्वा पुरस्ताद्विश्वैर्देवैः पान्तु ॥

पितरस्त्वा यमराजानः पितृभिर्दक्षिणतः पान्तु ॥

देवेन्द्रस्त्वेन्द्रज्येष्ठा वरुणराजानोऽधस्ताच्चोपरिष्ठाच्च पान्तु ॥

इति मध्ये २ इमा मे अग्रा इष्टका धेनवः सन्त्वित्यभिमन्त्र्य शतरुद्रियं

जुहोत्यर्कपर्णेनाजक्षीरेण गवीधुकासत्कृत्वा षड्हा विभज्योत्तरा-  
परस्यामिष्टकायामुदङ् तिष्ठन्नात्यद्वोहन्नग्निं नमस्ते रुद्र मन्यव इति  
प्रभृतिना नमः सेनाभ्यः सेनानीभ्यश्च वो नम इत्यन्तेन जानुदघ्ने ३  
नमो रथिभ्य इतिप्रभृतिना नमो मेध्याय च विद्युत्याय चेत्यन्तेन  
नाभिदघ्ने ४ नमो वर्ष्याय चावर्ष्याय चेति प्रभृतिना प्रत्यवरोहेभ्य-  
स्तृतीयमास्यदघ्ने ५ नमो अस्तु रुद्रेभ्यो ये दिवीति त्रीन्प्रत्यवरोहान्  
६ आस्यदघ्नादीन्यजमानं वाचयन्तेषु देशेषु जुहोति ७ असंचरेऽर्कपर्णं  
न्यस्यति । यं द्विष्यात्तस्य पशूनां संचरे न्यस्येदिति ब्राह्मणव्याख्यातम्  
८ गावीधुकं चरुं पयसि शृतमुपदधाति तस्यामेवेष्टकायां  
यो रुद्रोऽप्सु योऽग्नौ य ओषधीषु ।

यो रुद्रो विश्वा भुवनाविवेश तस्मै रुद्राय नमोऽस्तु देवाय ॥  
इति ९ तिसृधन्वमयाचितो ब्राह्मणाय ददाति १० अश्मन्नूर्जमित्युद-  
कुम्भेनाग्निं त्रिः परिषिच्य त्रिः प्रतिपर्येति ११ यद्यभिचरेदेतदेव यजु-  
रिति ब्राह्मणव्याख्यातम् १२ आग्नेयपावमान्यां गायत्रं गायति शिरसि  
रथन्तरं दक्षिणस्मिन्पक्षे । बृहदुत्तरस्मिन् । वामदेव्यं दक्षिणस्यां  
श्रोण्याम् । पुच्छे यज्ञायज्ञियम् । प्रजापतेर्हृदयमनृचमपिपक्षे १३  
अर्क्यैः सामभिरर्कं परिष्टुवन्ति १४ स्तुतं होतानुशंसति १५ इष्टो  
यज्ञो भृगुभिरित्याग्निकं समिष्टयजुर्यजमानं वाचयति १६ अवकां  
वेतसशाखां मण्डूकमिति वंशे प्रबध्य समुद्रस्य त्वावकयेति सप्तभि-  
रग्निं परिकर्षति १७ प्राणो माण्डके १८ विकर्षणं संलुप्योत्करे न्य-  
स्यति १९ कृष्णाजिनस्योपानहौ प्रतिमुच्य नमस्ते हरस इत्यारोहति  
२० पञ्चगृहीत आज्ये पञ्च हिरण्यशकलान्प्रास्य स्वयमातृणां पञ्च  
कृत्वोऽक्ष्णया व्याधारयति--द्रुषदे वडिति पर्यायैः २१ द्वाभ्यामुत्तमं  
मध्ये २२ दध्ना मधुमिश्रेणाग्निं व्यवोक्षति--अन्नपत इति दर्भगुरु-  
मुष्टिना २३ प्राणदा इत्यवरोहति २४ व्यवोक्षणान्तं कृत्वोत्तमे  
प्रवर्ग्यानुवाक्येन गणेन पश्चार्धे चतुर्थमीदृङ् चेति पञ्चमीमीदृक्षास इति

षष्ठीमिन्द्रं दैवीर्विश इति सप्तमीम् २५ यदि कामयेत विशा क्षत्रं  
हन्यामिति ब्राह्मणव्याख्यातम् २६

इति चयने द्वितीयेऽध्याये तृतीयं खण्डम्

वसोर्धारां जुहोति १ समुद्रादूर्मिरिति सूक्तेन घृतमभिमन्त्र्यौदुम्बर्या  
महत्या स्नुचा पश्चाच्चमसः स्नुक्पात्रेण संछादितस्य मृदाहितायामाद्यं  
चमस आसिञ्चति २ वैश्वानरीये धारां पातयत्यग्नाविष्णू सजोषसेति  
जपित्वा विच्छिन्नाम् ३ वाजश्च म इति पञ्चानुवाकान्यजमानं वाचयति  
४ एका च तिस्रश्चा त्रयस्त्रिंशतश्चतस्रश्चाष्टौ चेति चतुरभ्यासेनाष्टा-  
चत्वारिंशतः । धेनुश्चानड्वांश्चेत्युक्त्वायुर्यज्ञेन कल्पत इति प्रभृतिना  
स्वर्मूर्धा स्वाहा वैयशनः स्वाहा व्यशनान्त्यः स्वाहान्त्यो भौवनः  
स्वाहा भुवनस्य पतयेऽधिपतये स्वाहेति स्वर्देवा अगामामृता अभूम  
प्रजापतेः प्रजा अभूम स्वाहेत्यन्तेन धारा ५ अग्नौ स्नुचमनुप्रहरति ६  
यदाज्यमुच्छिष्यते तस्मिंश्चतुःशरावमोदनं पक्त्वा मध्यतःकारिभ्यो  
ददाति चतस्रश्च धेनूः ७ वाजप्रसव्यं जुहोति--वाजाय स्वाहेति  
त्रयोदशाहुतीः ८ सर्वाणि ग्राम्याण्यारण्यान्याज्येन प्रयुत्यौदुम्बरेण  
स्नुवेण जुहोति--अग्ने अच्छा वदेह न इत्यष्टौ विश्वे नो अद्येति षट् ९  
हुत्वा हुत्वा पात्र्याँ संपातानवनयत्यभिषेकाय १० अग्नेणाभिषिञ्च-  
त्यासन्द्यां कृष्णाजिने ब्रह्मवर्चसकामं बस्ताजिने पशुकामम् ११  
देवस्य त्वेति बृहस्पतिमिति ब्राह्मणमिन्द्रमिति राजन्यं भवमिति  
वैश्यम् १२ द्वादशगृहीतेन राष्ट्रभृतो जुहोति-ऋताषाडिति षड्भिः  
पर्यायैर्द्वे पर्यायेण । स न इदं ब्रह्म क्षत्रं पात्वित्यनुषजेत् १३ अमृडय  
इति राजन्यस्योत्तमां कुर्यात्प्रजापतिः परमेष्ठीति वैश्यस्य १४ स नो  
भुवनस्य पत इति रथमुखे दश १५ प्रक्षालितशिरसं रथमध्यग्रिं धार-  
यन्ति १६ प्रत्यङ्मुखे प्रथमं द्वे द्वे दिद्वनुपरिहारं पश्चात्प्राङ्मुखे द्वितीयम्  
१७ ततो हुत्वाध्वर्योरावसथं हरन्ति १८ तं दक्षिणायाः काले यज-



मानोऽनुदिशति १६ त्रीन्वातहोमानञ्जलिना परिग्राहं जुहोति--  
समुद्रोऽसि नभस्वानिति पर्यायैः २० पृष्ठ्याबर्हिःप्रभूति समानमा  
धिष्ण्यान्नवपति २१ उपेष्विष्टका दधाति वैहवीरावर्तयन् २२  
अश्मनवमा आग्नीध्र एकविंशतिं होत्रिय एकादश ब्राह्मणाच्छंस्ये  
षण्मार्जालीयेऽष्टाष्टावितरेषु २३ अग्नीषोमीयस्य पशुपुरोडाशमग्रये  
गृहपतय इत्यष्टौ देवस्वाँ हवीँ ष्यनुनिर्वपति सर्वपृष्ठ्यां चाग्रये गाय-  
त्रायेति दशहविषम् २४

इति चयने द्वितीयेऽध्याये चतुर्थं खण्डम्

श्वो भूते परिधीन्यपरिधायाम्निं युनज्मीति दक्षिणं पक्षमभिमृशतीमौ ते  
पक्षावित्युत्तरमिन्दुर्दक्ष इत्यात्मानम् १ एकयूप ऐकादशिनानुपा-  
करोति यद्येकाहो भवति २ हिरण्यस्थालं शतमानस्य मधुनः पूर्णं  
दक्षिणाभिः सहातिहरन्ति मन्त्रवर्गम् ३ तच्चित्रं देवानामिति यज-  
मानोऽवेक्ष्याश्वेनावघ्राप्य ब्राह्मणाय ददाति ४ पुरस्ताद्यज्ञायज्ञियस्य  
दिवो मूर्धासीत्यप्सुमतीभ्यामग्निं संमृशति ५

इमं स्तनं मधुमन्तं धयापां प्रपीनमग्ने सलिलस्य मध्ये ।

उत्सं जुषस्व मधुमन्तमूर्मिँ समुद्रयँ सदनमाविवेश स्वाहा ॥

इति परिधिविमोकमभिजुहोति । वि ते मुञ्चामीति च ६ समारोप-  
यन्यास्ते अग्ने ॥ या वो देवाः ॥ रुचं नो धेहि ॥ तत्त्वायामी-  
त्याहुतीर्जुहोति समीची नामासीति द्वे मधुश्च ॥ स्वयं कृण्वान इति  
पञ्चभिराज्यँ हिरण्यगर्भ इत्यष्टौ हुत्वा प्रत्यवरोहति--

पुनर्मनः पुनरायुर्ना आगात्पुनः प्राणः पुनराकूतमागात् ।

पुनश्चक्षुः पुनः श्रोत्रं म आगात् ॥

वैश्वानरोऽदब्धस्तनूपा अपबाधतां दुरितानि विश्वा ।

उरुशंस मा ना आयुः प्र मोषीः ॥

इति ७ दीक्षया त्वापं तपसा त्वापँ सत्यया त्वापँ वशया त्वाप-

मवमृथेन त्वापमिति यजमानोऽग्निमुपतिष्ठते ८ अग्निं चित्वा न  
रामामुपेयाद् द्वितीयं चित्वा नान्यस्य भार्या तृतीयं चित्वा न कांचन  
९ यद्युपेयान्मैत्रावरुणयामिक्षया यजेत १० अग्निं चित्वा मैत्रावरुणया-  
मिक्षया यजेत सौत्रामण्या वा ११ अग्निचिद्वसोत्मीभया---र्त पापं  
कीर्तयेन्न कंचन प्रत्यवरोहेत् १२ सँवत्सरं न वर्षति धावेद्यावज्जीवं  
वा १३

येऽग्नयः पुरीषिण आविष्टाः पृथिवीमनु ।

तेषामसि त्वमुत्तमः प्र नो जीवातवे सुव ॥

इति प्रोष्य स्वाग्निमुपतिष्ठते--उप त्वाग्ने दिवे दिव इति तृचेनान्येषाम्  
१४ यदि चित्वा प्रयायाद्यमनन्तरँ सोममाहरेत्तस्मिन्पुनश्चित्तिमुपदधाति  
१५ अष्टौ नानामन्त्राः १६ सँस्थितयोः पूर्वाह्निक्योः प्रवर्ग्योपसदोर्येना  
ऋषय इत्यष्टावुपदधात्यष्टौ च लोकंपृणाः १७ पृष्टो दिवीति चात्वा-  
लात्पुरीषमतिहत्य व्यूहति १८ समानमन्यत् १९ प्रथमं चिन्वानो  
मध्यमायां चितावुपदधाति स्तोमा नानामन्त्राः प्राग्लोकंपृणायाः २०  
द्वितीयं चिन्वान उत्तमायां प्राग्लोकंपृणायाः २१ यद्यग्निचिदनग्नि-  
चित्यँ सोममाहरेदकविँशतिमुपदधीताष्टौ नानामन्त्रास्त्रयोदश च  
लोकंपृणाः २२ अयं ते योनिर्ऋत्विय इत्यग्निँ संमृशति २३ यदि  
तापश्चितमाहरेत्सँवत्सरं दीक्षितो भवति सँवत्सरमुपसद्भिश्चरति २४  
पुरस्तादुपसदामाग्नेयमष्टाकपालं निर्वपेदैन्द्रमेकादशकपालम् २५  
दाशतयैस्त्वाग्नेयैः सूक्तैः प्रतिसूक्तमिष्टका उपदधाति २६ अभिजि-  
द्विश्चजिद्धा सँस्था ब्राह्मणव्याख्याता ब्राह्मणव्याख्याता २७

इति चयने द्वितीयेऽध्याये पञ्चमं खण्डम्

इति द्वितीयोऽध्यायः

अथ वाराहश्रौतसूत्रे वाजपेयादिकम्  
ब्राह्मणो राजन्यो वा शरदि वाजपेयेन यजेत १ षोडशिकी राजक्रयणी

२ सप्तदश दीक्षास्तिस्त्र उपसदः ३ कृते वरे दक्षिणस्य हविर्धानस्य पश्चादक्षमुपयामेभ्यः खरं करोति ४ हविर्धानगते सोमे सुरां द्रोणं वालमित्यपरेण द्वारेण प्रपादयति ५ प्रतिप्रस्थातुः सुरायाः कर्म ६ खादिरश्चतुरस्रो यूपः सप्तदशारत्निः ७ गोधूमपिष्टानां चषालं समं यूपग्रेण ८ रशनास्थाने सप्तदशभिर्वसाभिर्वेष्टयति ९ श्वो भूते वाज-  
पेयसंस्था १० देव सवितरिति सवनमुखेषु जुहोति ११ हिरण्यस्रज ऋत्विजः सोमैः प्रचरन्ति १२ आग्रयणस्थालीं प्रयुज्य पञ्च खादिराणि वायव्यानि पात्राणि प्रयुनक्ति १३ षोडशपत्रां प्रयुज्य सप्तदश खादि-  
राणि वायव्यानि सप्तदश मार्त्तिकानुपयामान् १४ अतिपाव्यमाने द्रोणे वालं वितत्य सुरामतिपावयति--पुनातु ते परिस्त्रुतमिति १५ आग्रायणं गृहीत्वा पञ्चैन्द्रानतिग्राह्यान्गृह्णाति--उपयामगृहीतोऽसि द्रुषदं त्वेति पर्यायैः कुविदङ्गेति सप्तदश प्राजापत्यानयाविष्टेति सप्तदश सुराग्रहान् १६ पूर्वोऽध्वर्युर्गृह्णाति १७ पुरोऽक्षमध्वर्युः सोम-  
ग्रहान्सादयति पश्चादक्षं प्रतिप्रस्थाता सुरोपयामान् १८ व्यत्यासं गृह्णीतः १९ पशूनुपाकरोत्याग्नेयमजमैन्द्राग्रमजमैन्द्रं वृष्णिं सारस्वतीं मेषीं सारस्वतं मेषं मारुतीं पृश्निं वशां सप्तदश प्राजापत्यान्श्या-  
माँस्तूपरानजानेकरूपान्सारस्वतीं मेषीमपन्नदतीम् २० पर्यग्निकृता-  
नामाग्नेयप्रभृतीनां चतुर्णां वपाभिः प्रचरन्तीतरान्परिशाययन्ति २१ माध्यन्दिनीयान्सवनीयाननु नैवारं चरुं निर्वपति बार्हस्पत्यं सप्त-  
दशशरावम् २२ औदुम्बर्यां स्त्रुचा त्रिर्यजुषा तूष्णीं चतुर्थं पयसि शृतं पात्र्यामुद्धृत्य चात्वालेऽवदधाति २३ दक्षिणाकाले दक्षिणतः पुर-  
स्तात्प्राग्वंशस्य वाजस्य नु प्रसव इति रथमुपावहरति २४ अप्स्व-  
न्तरमृतमित्यश्वान्स्त्रपयन्ति २५ वायुर्वा त्वेति युनक्ति २६ अपां नपादाशुहेमन्निति रराटानि प्रतिमार्ष्टि २७ प्रष्टिवाहिनं रथं युञ्जन्ति तूष्णीं षोडशेतरान् २८ सप्तदश ददाति सप्तदश हस्तिनः सप्तदश दासीर्निष्ककण्ठीः सप्तदश गवां शतानि दश सप्तदशानि प्रकृतीनां

युक्तं दक्षिणानाम् २६ रथाँस्तीर्थान्तेऽवस्थापयन्ति ३० माहेन्द्रकाले  
वेदिस्त्रक्तिषु दुन्दुभीनवघ्नन्ति ३१ रथाक्षं चात्वाले निघ्नन्ति ३२  
तस्मिन्नथचक्रं मुञ्चत्यौदुम्बरं सप्तदशारम् ३३ सप्तदशोषपुटानश्चत्थ-  
पर्णेषूपनद्धाँश्चतुरश्रतुरः पञ्चैकस्मिन् ३४ उत्तरतः पुरस्तात्सप्तदशस्वि-  
षुक्षेपेष्वौदुम्बरीं काष्ठां निघ्नन्ति ३५ प्रस्तुते माहेन्द्रस्य स्तोत्रे देवस्य  
सवितुरिति ब्रह्मा रथचक्रं सर्पति ३६ आरुह्य वाजसाम गायति ३७  
चक्रमावेष्टयति ३८ विष्णोः क्रान्तमसि विष्णोर्विक्रान्तमसि विष्णो-  
र्विक्रमणमसीति पर्यायैर्यजमानस्त्रीन्क्रमान्क्रमते रथाय व्रजन् ३९  
देवस्य वयमिति यजुर्युक्तमारोहति ४० अग्निरेकाक्षरामित्युञ्जिती-  
र्यजमानं वाचयति ४१ वाजिनौ वाजजिताविति युग्यौ नैवारम-  
वघ्रापयति ४२ उत्तरेण पर्यायेण प्रप्रोथेषु लेपान्निमार्ष्टि ४३ अवरो-  
हति यजमानः ४४ राजभव्यः पुत्रः प्रतिहित आजिं धावति ४५

इति वाजपेये प्रथमेऽध्याये प्रथमं खण्डम्

अङ्गौ न्यङ्कावभितो रथं ये ध्वान्ता वाता अग्रमभि ये संपतन्ति ।  
दूरेहेतिः पतत्री वाजिनीवाँस्ते नो अग्रयः पप्रयः पारयन्तु ॥  
इति चक्रमभिमन्त्रयते १ अश्वाजनि वाजिनि वाजेषु वाजिनीवत्य-  
श्वान्समत्सु चोदयेति काशामादायार्वासि सप्तिरसीत्यश्वान्संक्षिपति २  
विश इतराः प्रेष्टानारोहन्ति ३ तैः सहाजिं धावति ४ वाजं वाजिनो  
जयतेति यजुषा ५ चतसृभिर्धावति ६ रथा आवर्तन्ते । प्रदक्षिणं  
काष्ठां कृत्वायन्ति ७ आ मा वाजस्येत्येतया गतेषु जुहोति ८ प्रतिरथं  
कृष्णालान्याहरन्ति ९ हिरण्यस्थालं शतमानस्य मधुनः पूर्णं ब्रह्मणे  
१० इन्द्राय वाचं वदतेति दुन्दुभीनाघ्नन्ति ११ इयँवः सा सत्येतीन्द्राय  
वाचं विमुच्यध्वमिति रथविमोचनीयं जुहोति १२ तेन धर्मेण युग्यौ  
नैवारमवघ्रापयति १३ दर्भमयँवासः पत्नी परिधत्ते तार्प्यँ यजमानः  
क्षौमँ यूषे सर्पिषि वा पर्यस्तम् १४ स्वो रोहावेति यजमानः पत्नी-

मामन्त्रयत एहीति पत्नी तैरेतेन धर्मेण १५ अहं नावुभयो रोक्ष्या-  
मीत्युक्त्वायुर्यज्ञेन कल्पत इति यजमानो यूपमारोहति १६ अन्नाय त्वा  
वाजाय त्वेति विश ऊषपुटैर्यजमानमर्पयन्ति पुरस्तात्प्रत्यञ्चम् १७ यो  
यः पर्येति तं तमभिपर्यावर्तेत १८ स्वर्देवा अगामेत्यूर्वाव्यधिस्त्रिनयति  
१९ अग्ने अच्छा वदेह न इति सप्तभिरन्नहोमान्जुहोति २० अग्रया  
एकाक्षराय छन्दसे स्वाहेत्यनुवाकशेषेण यजमानमवरोहयति २१ इयं  
ते राशिमत्रस्य यन्तासि यमनो धर्तासि धरुणो रय्यै पोषाय कृष्यै  
क्षेमायेत्यवरोहन्तमनुमन्त्रयते २२ कृष्णाजिनमासन्द्यामास्तृणाति  
बस्ताजिने रुक्मं शतमानम् । तेजोऽसीति रुक्मे पादमादधाति  
पुष्टिरसि प्रजननमसीति बस्ताजिने २३ दिवं प्रोष्ठनीमारोह तामारुह्य  
प्रपश्यैकरागमनुष्याणामित्यारोहन्तमनुमन्त्रयते २४ तेन धर्मेण परि-  
षिञ्चति २५ अत्रैवास्य श्वेतं छत्रं धारयन्त्याजिशरेण वा २६ परि-  
धानीयाँ संपाद्य माहेन्द्रेण प्रचरत्यैन्द्रैश्चातिग्राह्यैः २७ उपाकृते ब्रह्म-  
साम्नि सरस्वतीप्रभृतीनाँ वपाः संस्कुर्वन्ति २८ प्रायाजिकस्या-  
शेषेणाभिधारयति २९ ब्राह्मणाच्छंसिचमसैः प्रचर्य सहप्राजापत्य-  
मपन्नदत्या वपया प्रचर्य नैवारेण प्रचर्य पशुपुरोडाशैः प्रचरति ३०  
सहस्विष्टकृदिडं नैवारस्य पशुपुरोडाशानां च ३१ पशुकाल इतरैः  
पशुभिः प्रचरति ३२ वनस्पतिस्विष्टकृदिडमिति परिशाययन्ति ३३  
षोडशिचमसैः प्रचर्यं होतृचमसमुख्यान्वाजपेयचमसानुन्नयति ३४  
स्तुतशस्त्रवन्तः ३५ संपृचः स्थ सं मा भद्रेण पृङ्केति प्राङ्ध्वर्युः सोम-  
ग्रहैरुद्रवति । विपृचः स्थ वि मा पाप्मना पृङ्केति प्रत्यङ् प्रतिप्रस्थाता  
सुराग्रहैः ३६ पश्चाद्धविधानस्य निदधाति ३७ ग्रहचमसैः प्रचरन्ति  
३८ उपोद्यच्छन्ति सुरोपयामान् ३९ भक्षयन्ति चमसान् ४० उपरि  
स्थापयन्ति ग्रहान् ४१ सारस्वतप्रभृतिभिर्मूर्ध्नि प्रचरन्ति ४२ सह-  
स्विष्टकृदिडं पूर्वेषां च ४३ उपहतायामिडायाँ वशाया यान्यवदा-  
नीयान्यङ्गानि तान्यृत्विग्भ्यो हरन्ति सोमग्रहाँश्च यान्यनवदानीयानि

तान्याजिसृग्भ्यः सुरोपयामाँश्च पर्याक्ताजनीनां प्रतिहितः प्रस्तन्ति ४४  
न वाजपेययाजी कंचन प्रत्यवरोहेन्न प्रत्युत्तिष्ठेत् ४५ यदि प्रत्यवरोहे-  
त्प्रत्युत्तिष्ठेद्वा बृहस्पतिसवेन यजेतेन्द्रसवेन राजन्यः ४६ सम्राडित्ये-  
नमाचक्षीरन् ४७

इति वाजपेये प्रथमेऽध्याये द्वितीयं खण्डम्  
इति प्रथमोऽध्यायः

इष्टिप्रथमयज्ञानां द्वादशाहेऽहीनस्यापि वा सत्त्रे गृहपतिरेवेष्ट-  
प्रथमयज्ञः १ ब्राह्मणानाँ सप्तदशानाँ सतामेको गृहपतिः षोडश  
ऋत्विजो यजमानाश्चैव करार्याश्च २ एकप्रभृतीनां त्रय संसृतोहिनो-  
दंकिता याजयन्ति ३ अन्नं हि तेन ४ सावित्राणि होष्यन्तो गृहपते-  
रग्निष्वग्नीन्संनिवपन्ते ब्रह्मा होताध्वर्युरुद्गाता तत्पुरुषाश्चैतेनानुपूर्वेण ५  
भवतं नः समनसाविति जपति यो निवपति येन येनायँ हुत्वा-  
धिनिवपन्ते ६ पञ्चपशूनाँ यक्ष्यमाणानामेकोऽग्निः ७ तेभिरिष्ट्वा वि-  
निवपन्ते ८ दीक्षिष्यमाणाः संनिवपन्ते ९ चैत्रपक्षस्य सप्तम्यां दी-  
क्षन्ते १० द्वादश दीक्षा द्वादशोपसदोऽमावास्याँ यजनीयेऽहनि वा  
११ गृहपतिमुख्यान्मध्यतःकारिणोऽध्वर्युर्दीक्षयते प्रतिप्रस्थाता पत्नीः  
१२ अध्वर्युमुख्यानर्धिनः प्रतिप्रस्थाता नेष्टाः पत्नीः १३ प्रति-  
प्रस्थातृमुख्यान्तृतीयिनो नेष्टोन्नेता पत्नीः १४ नेष्टृमुख्यान्पादिन  
उन्नेता १५ स एव पत्नीः १६ अदीक्षित उन्नेतारमध्युन्दनेन समेत्य  
पर्यञ्जनेन समीयात् १७ एवं समानजातीयेन तृणान्तर्धानेन सर्वान-  
नुक्रामति १८ दीक्षिता इमे ब्राह्मणा इति सर्वानावेदयति १९ नाम-  
गोत्राण्युक्त्वा त इन्द्राग्निभ्यां दीक्षां प्राहुरित्याह २० प्रवरणवेलायाँ  
सकृदाश्राव्य सर्वान्वृणीते । समार्षेयाणाँ समाननामधेयानां च  
सकृद्वचनम् २१ कर्मणोऽविप्रतिषिद्धेन सर्वे याजमानं कुर्वन्ति पराङ्  
गृहपतिरेव यथा यूपाञ्जनमग्निमन्थनमग्निपरिमाणं याज्येति २२ दी-

क्षिताः सर्वतो यजमाना इति गमयन्ति २३ एकं रुक्मं सर्वे प्रतिमुञ्चन्ति  
तिव्यपासं च क्रमान्क्रामन्ति २४ बहुं राजानं क्रीणाति २५ षोडशिकी  
राजक्रयणी २६ अतिग्राह्याणां प्रयुक्तेऽग्रायणे पात्रप्रयोजनं प्रातःसवने  
ग्रहणं च माहेन्द्रमनु होमः २७ प्रायणीयोऽतिरात्रः प्रथमसंस्था २८  
द्वादशभागं राज्ञोऽवहरति २९ नित्येन मित्वा

वायुरसि प्राणो नाम सवितुराधिपत्येऽपानं मे दाः ॥

चक्षुरसि श्रोत्रं नाम धातुराधिपत्ये आयुर्मे दाः ॥

रूपमसि वर्णो नाम बृहस्पतेराधिपत्ये प्रजां मे दाः ॥

ऋतमसि सत्यं नामेन्द्रस्याधिपत्ये क्षत्रं मे दाः ॥

भूतमसि भव्यं नाम विश्वेषां देवानामाधिपत्येऽपामोषधीनां गर्भं धाः ॥

ऋतस्य त्वा व्योमन ऋतस्य त्वा विभूमन ऋतस्य त्वा सस्याय  
विधर्मण ऋतस्य त्वा ज्योतिष इति दश सप्त त्रयः ३० तासु द्वाभ्यां  
मिमीते । द्वितीयं नित्येन मित्वायं पुरो भूरिति पञ्चमी ३१  
प्राणग्रहपर्यायाणां प्रथमेन मिमीते--प्रजापतिगृहीतेन त्वया प्राणं  
गृह्णामीत्येतेन धर्मेण व्यत्यासं प्रायणीयोदयनीययोर्दशमे चाहनि ३२  
यथाकालमुत्तरस्मिन्नहनि वत्सानपाकरोति ३३ अदक्षिणानि सत्राणि  
३४ द्वादशशतं दक्षिणा अहन्यहन्यहीने ३५ सत्रे तु दाक्षिणौ होमौ  
हुत्वाहरहः कृष्णाजिनानि धूत्वा दक्षिणापथेन व्रजन्ति--इदमहं मां  
कल्याण्यै कीर्त्यै स्वर्गाय लोकायामृतत्वाय ददामीति ३६  
पत्नीसंयाजान्तान्यहान्योत्तरस्मादहः ३७ पुरस्ताद्यज्ञायज्ञियस्य  
वसतीवरीर्गृह्णाति ३८ हारियोजनाति-प्रैषप्रेषित  
आग्नीध्रस्तिष्ठन्सुत्यामावेदयति--इन्द्राग्निभ्यां श्व सुत्यां प्रब्रवीमि  
मित्रावरुणाभ्यां विश्वेभ्यो देवेभ्यो ब्राह्मणेभ्यः सोमेभ्यः सोमपेभ्यो  
ब्रह्मन्वाचं यच्छेति ३९ ब्रह्मा वाचं यच्छत्या वसतीवरीणां परिहरणात्  
४० अन्वहं पृष्ठयं षडहमुपयन्ति ४१ वसतीवरीः परिहत्य  
त्रिवृतमग्निष्टोममुपयन्ति रथन्तरपृष्ठम् ४२ माहेन्द्रकाले रथं शब्दवन्तं

बहिर्वेदि दक्षिणतो व्यतिवर्तयन्ति ४३ श्वो भूते पञ्चदश उक्थ्यो  
 बृहत्पृष्ठः ४४ माहेन्द्रकाले दुन्दुभिमाघ्नन्ति ४५ श्वो भूते सप्तदश  
 उक्थ्यो वैरूपपृष्ठः ४६ माहेन्द्रस्य स्तोत्रमुपाकरिष्यन्विधुमुद्गात्रे प्र-  
 यच्छति ४७ श्वो भूत एकविंशः षोडशी वैराजपृष्ठः ४८ अग्रा आयूषि  
 पवस इत्याग्नेयमतिग्राह्यं गृह्णाति ४९ माहेन्द्रस्य स्तोत्रमुपाकरिष्य-  
 न्नरणिशकलमुद्गात्रे प्रयच्छति ५० उद्गातुरूरावग्निं मन्थन्ति ५१ समाप्ते  
 स्तोत्रेऽध्वर्युर्भवतं नः समनसावित्यनुप्रहत्य प्रेद्धो अग्न इत्यभिजुहोति  
 ५२ न्यूङ्ख्यमूर्ध्वं भवति ५३ अग्नेश्च त्वा ब्रह्मणश्चेत्यतिग्राह्यं हुत्वाग्न  
 आयुष्करेति भक्षयति ५४ मयि मेधां मयि प्रजां मय्यग्निस्तेजो  
 दधात्वित्यात्मानं प्रत्यभिमृशति ५५ मयीन्द्र ओजो दधातु मयि सूर्यो  
 भ्राजो दधात्वित्युत्तरयोः ५६ श्वो भूते त्रिणव उक्थ्यः शाक्वरपृष्ठः  
 ५७ ओजस्तदस्य तित्विष इत्यैन्द्रमतिग्राह्यं गृह्णाति ५८ माहेन्द्रस्य  
 स्तोत्रमुपाकरिष्यन्तोयावकमुद्गात्रे प्रयच्छति ५९ इन्द्रस्य च त्वा क्षत्रस्य  
 चेत्यतिग्राह्यं हुत्वेन्द्रौजस्करेति भक्षयति ६० श्वो भूते त्रयस्त्रिंश उक्थ्यो  
 रैवतपृष्ठः ६१ अदृश्रन्नस्य केतव इति सौर्यमतिग्राह्यं गृह्णाति ६२  
 ऋतव्यापात्रेण स्वयमृतुभँहख्यवधानंति यजत्यध्वर्युः ६३ यजत्युक्ते-  
 ऽध्वर्युर्यजते ६४

इति द्वादशाहे द्वितीयेऽध्याये प्रथमं खण्डम्

ये यजामहे ॥ अश्विनाध्वर्यु आध्वर्यवात् ॥ ऋतुना सोमं पिबतम् ॥  
 अश्विना पिबतं नूनं दीद्यग्नी शुचिवन्ता ।

ऋतुना यज्ञवाहसा ॥

इति समूहेषु १ अव्यूढे सलिलं गातृष्णुयं द्वितीयं कुर्वीत २ माहेन्द्रस्य  
 काले प्रसदसि वत्सगवाँ साँवाशिनं कुर्वीत ३ सूर्यस्य च त्वौषधीनां  
 त्वेत्यतिग्राह्यं हुत्वा सूर्य भ्राजस्करेति भक्षयति ४ तृतीय सवने  
 वालखिल्यान्मैत्रावरुणो विहरति--वृषाकपिं ब्राह्मणाछँसी शँसेत्ये-



वयामरुतमच्छावाकः शिक्ये प्रतिगरः ५ समाप्तेऽहनि वाचं यच्छत्या  
रसप्राशनात् ६ दीक्षिताः प्राश्नन्ति मधु ७ अहीने दीक्षितः ८  
संस्थिते पृष्ठचषडहे छन्दोमानुपयन्ति ९ त्रीण्युक्थ्यानि १० बृहत्पृष्ठा-  
वभितो मध्ये रथन्तरपृष्ठः ११ रथन्तरपृष्ठश्चतुर्थः १२ अविवाक्यं नाम  
स्मरन्ति १३ प्रन्यतिशिल्पे ब्रह्मा गृहपतिरुपद्रष्टा वा चित्रतया तु या  
वाहिरक्षरं व्यञ्जनैस्तानि होता परोक्षमनुष्टुभं संपादयेत् १४ समाप्ते-  
ऽहन्याहवनीयमुपतिष्ठन्ते--

अयं सहस्रमनवे दृशः कवीनां मतिर्ज्योतिर्विधर्म ।

ब्रध्नः समीचीरुषसः समैरयत् ॥

अरेपसः सचेतसः स्वसरे मन्युमन्ताश्चिता गौर्गोः ॥

इति १५ निधनमुपयन्ति १६ हविर्धाने मानसं ग्रहं गृह्णाति--पृथिव्या  
पात्रेण समुद्रं रसामनुपयामगृहीतोऽसि प्रजापतये त्वा जुष्टं गृह्णामीति  
१७ स्तुतशस्त्रवान्भवति १८ आसादनभक्षणं मनसा कुर्वीत १९  
परिधानीयां संपाद्याभिमुखो होतारमुपविशति २० आमन्त्रयते होता  
--अध्वर्यो ब्रह्म वदिष्याव उच्चैस्तरां होतरित्यध्वर्युः २१ चित्तिः  
स्रुगध्वर्यो होता चित्तमाज्यमध्वर्युरामन्त्रयते होतर्ब्रह्म वदि-ष्याव  
इत्युच्चैस्तरां तथाध्वर्यो इति तिष्ठति २२ ओ श्रावयेति चतुरक्षरम् ।  
अस्तु श्रौषडिति चतुरक्षरम् । यजेति द्व्यक्षरम् । ये यजामह इति  
पञ्चाक्षरम् । द्व्यक्षरो वषट्कारः । एष वै होतः प्रजापतिः सप्तदशः  
२३ उपयथा होता येषां वै होतः प्रजापतिः सप्तदशो यज्ञेऽन्वायत्तः  
२४ यद्यनुवाक्याया एति यदि याज्याया अतश्चेदेव नैति । नास्य  
यज्ञो व्यथते प्रजापतौ यज्ञेन प्रतितिष्ठति २५ अरात्स्म होतरिति २६  
एतेन धर्मेण चतुर्होतृनाचष्टे २७

अर्वाञ्चमद्य यथ्यं नृवाहणं रथं युञ्जाथामिह वां विमोचनम् ।

पृङ्गं हवीं षि मधुना हि कं गतमथा सोमं पिबतं वाजिनीवसू ॥

इति गृहपते यजेत्युक्ते गृहपतिर्यजति--ये यजामहे ॥ अग्निं गृहपतिं

गार्हपत्यात् ॥ सुगृहपतिस्त्वयाग्नेऽयं सुन्वन्यजमानः स्यात्सुगृहपति-  
स्त्वमनेन सुन्वता यजमानेन ॥ अग्निर्गृहपतिर्गार्हपत्यादृतुना सोमं  
पिबतु गार्हपत्येऽनु समृतुना ॥ अयं हि गौरसि ॥ देवायते यजेति  
समूढेष्वव्यूढे गायति २८ यदि त्वाद्यपतेभ्यश्च त्वर्यति नैषाँ यज्ञो  
व्यथते प्रजापतौ यज्ञेन प्रतितिष्ठति २९ अरात्स्म होतरित्यन्तमुच्चैरो-  
मध्वर्यो तथाध्वर्यो इति प्रतिचारः ३० ग्रहेण प्रचर्य ग्रहशेषं प्रजा-  
पतिपीतं भक्षयन्ति ३१ तार्तीयसवनिको भक्षमन्त्रः ३२ यत्समीक्षते  
स उपहवः ३३ उप स्वजा वरुणमित्यौदुम्बरीमन्वारभन्ते ३४ वागैतु  
वागुपैतु वाक्समेतूप मैतु वाक् ॥ भूर्भुवः स्वरित्यन्वारभ्य वाचं  
यच्छन्त्याधिवृक्षसूर्यादा वा नक्षत्रदर्शनात् ३५ वाचं विसृज्याग्नीध्री-  
यमुपतिष्ठन्ते--

युवं तमिन्द्रापर्वता पुरोयुधा यो नः पृतन्यादप तं तमिद्धतं वज्रेण तं  
तमिद्धतम् ।

दूरे चत्ताय छन्त्सद्गहनं यद्विनक्षत् ।

अस्माकं शत्रून्परि शूर विश्वतो दर्मा दर्षीष्ट विश्वतः ॥

इति श्वो भूत उदयनीयोऽतिरात्रः ३६ स प्रायणीयेन व्याख्यातः ३७  
होता कर्माणि कुरुते ३८ समूढं चेद्वैन्द्रवायवाग्रौ प्रायणीयोदयनीयौ  
दशमं चाहः । इतरेषां नवानामैन्द्रवायवाग्रं प्रथममहः । अथ  
शुक्राग्रमथाग्रायणाग्रमिति त्रिरभ्यस्य ३९ व्यूढस्यैन्द्रवायवाग्रौ प्राय-  
णीयोदयनीयौ । इतरेषां दशानामैन्द्रवायवाग्रं प्रथममहः । अथ द्वे  
आग्रायणाग्रे अथैन्द्रवायवाग्रमथ द्वे शुक्राग्रे अथाग्रायणमथ द्वे  
ऐन्द्रवायवाग्रे ४० व्यूढस्यैतस्मिन्पृष्ठये षडहे ४१ छन्दोगानां जगत्यः  
प्रातःसवनं भजन्ते गायत्र्यो माध्यन्दिनं त्रिष्टुभस्तृतीयसवनम् ।  
छन्दोभिरव्यूहेनानुष्टुभः प्रातःसवनं भजन्ते जगत्यो माध्यन्दिनं  
गायत्र्यस्तृतीयसवनम् ४२ पवमानाभिमन्त्रणं भक्षणमिति यथाछन्दः  
४३ कृष्णशीर्षाग्नेय इत्यैकादशिनाः ४४ तानन्वहं विहतानालभन्ते

४५ अजमाग्नेयमुदयनीयः ४६ उदवसानीयाभिरिष्ट्वा ज्योतिष्टोमैः  
पृष्ठशमनीयैरतिरात्रैर्यजेरन् ४७ पृष्ठव्यसने पृथगवसानीयाभिरिष्ट्वा  
ज्योतिष्टोमेन यजेरन् ४८ द्वादशाहेन सत्राहीना व्याख्याताः ४९  
इति द्वादशाहे द्वितीयेऽध्याये द्वितीयं खण्डम्

गवामयनम् १ पौर्णमास्याश्चतुरहे पुरस्तादीक्षन्ते २ तामिस्रस्या-  
ष्टम्यामृत्विग्भ्योऽग्निष्टोमस्य पञ्चम्यां प्रसवः ३ समानः प्रायणीयः ४  
उक्थ्यो द्वितीयमहरग्निष्टोमो वा ५ अन्वहमभिप्लवँ षडहमुपयन्ति  
६ ज्योतिरग्निष्टोमो रथन्तरपृष्ठो गौरुक्थ्यो बृहत्पृष्ठ आयुरुक्थ्यो रथ-  
न्तरपृष्ठः पुनर्गोत्रायुषी ज्योतिरग्निष्टोमो रथन्तरपृष्ठ एव ७ चतुरो-  
ऽभिप्लवानुपयन्ति ८ पृष्ठयः । स मासः ९ ताँश्चतुरो मासानुपयन्ति  
१० त्रयोऽभिप्लवाः पृष्ठयोऽभिजित्स्वरसामान उक्थ्या वाग्निष्टोमा वा  
११ तेष्ववृत्ता संततिः १२ अतिग्राह्यं गृह्णाति १३ उपयामगृहीतो-  
ऽस्यद्भ्यस्त्वौषधीभ्य इति गृहीत्वाद्भ्य ओषधीभ्यः स्वाहेति प्रथमेऽहनि  
जुहोति १४ ओषधीभ्यस्त्वा प्रजाभ्य इति गृहीत्वौषधीभ्यः प्रजाभ्यः  
स्वाहेति द्वितीये १५ प्रजाभ्यस्त्वा प्रजापतये इति गृहीत्वा प्रजाभ्यः  
प्रजापतये स्वाहेति तृतीये १६ स मासः । स पूर्वः पक्षः १७ श्वो  
भूते विषुवान्दिवाकीर्त्योऽग्निष्टोमः १८ उदिते प्रातरनुवाकमुपाकरोति  
१९ अवृत्तान्संततीन्गृहीत्वोदु त्यं जातवेदसमिति स्तोत्र आदित्यं वृत्ता-  
न्संततीन्गृहीत्वा वाचस्पतिमिति वैश्वकर्मणमिति २० आदित्यं श्वो  
भूते वैश्वकर्मणं व्यत्यासं गृह्णात्या महाव्रतात् २१ उभे महाव्रते २२  
सौर्यं श्वेतमजं सवनीयं तन्त्रमुपालम्भमारभेरन् २३ प्रागस्तमयादहः  
संस्थापयन्ति २४ वैश्वकर्मणं महीमू षु मातरमित्याहन्यम् २५ सूर्यो  
देव इत्यस्तमिते जुहोति २६ पृष्ठ्याभिप्लवान्मासाँस्त्वावृत्तानुत्त-  
रस्मिन्पक्ष उपयन्ति २७ विषुवतमुपेत्यावृत्ताँश्च स्वरसाम्न उपयन्ति  
२८ विश्वजितं पृष्ठयं त्रीनभिप्लवान् २९ चतुरो मासानुपयन्ति ३०

त्रीनभिप्लवानायुर्गौर्दशाहो महाव्रतमिति द्विसंभार्यताम् ३१ एक-  
संभार्यता हविनामृद्धौ विश्वजितैः पञ्च मासानुपेत्य द्वावुपप्लवा-  
वायुर्गौर्दशाहो महाव्रतमुपयन्ति तेन त्वावृत्तान्सरसानुपयन्ति ३२  
विभजितं पृष्ठयं त्रीनभिप्लवाँश्चतुरो मासानुपेत्यैन्द्रवायवः शुक्र  
आग्रायण इति ग्रहाग्राणि नैकमावर्तँ षणमासान् ३३ अथ शुक्राग्रे  
द्वे विषुवान् ३४ आवृत्योत्तरस्मिन्नुपक्रामम् ३५ अपि वा यथा पृष्ठे  
प्रतिकृतो यथाभिप्लवे स्वरसाम च ३६ शेषे यथादिष्टम् ३७ आग्ने-  
याय सवन ऐन्द्राग्रौ ३८ अपि वा विहृतानैकादशिनानावर्तमा दश-  
रात्रस्य चतुर्थादहः ३९ वैष्णवँ वामनं चतुर्थेऽहन्यैन्द्राग्रं पञ्चमे ।  
वैश्वदेवँ षष्ठे । द्यावापृथिव्यं प्रथमे छन्दोमे । तस्याश्वतरवत्सँ वायवे  
नियुत्वते द्वितीये । अविँवशामुत्तमे । मैत्रावरुणीँ वशामविवाक्ये  
। प्राजापत्यं तूपरं महाव्रते ४० अपि वा प्रायणीयोदयनीययो-  
र्विभक्तानैकादशिनानालभेरन्नैन्द्राग्रानन्तरा ४१

इति द्वादशाहे द्वितीयेऽध्याये तृतीयं खण्डम्

यद्युत्सर्गिणामयनं कुर्युर्द्वितीयस्य मासस्य प्रथममहरुत्सृजेरन्नपि  
चोत्तरेषां मासानां प्रथमान्याभिप्लविकान्यर्धमासेभ्यस्त्रयोऽभिप्ल-  
वास्तेषां मध्यमस्य प्रथममेकसंभार्ये द्वयोरभिप्लवयोः १ अपि वा  
यदहः पूर्णमास्यमामावास्यँ वा तदहरुत्सृजेरन् २ श्व उत्स्रष्टास्मह  
इतीन्द्राय वत्सानुपाकुर्वन्ति ३ श्वो भूते प्राजापत्यं पशुमालभेरन् ४  
तस्य वपोपर्याग्नेयेनाष्टाकपालेन सवनीयेनाष्टाकपालेन वैश्वदेवेन  
वारुणेन्द्रेणेति प्रचरति ५ माध्यन्दिनस्य सवनस्य स्थाने पशुपुरोडाशैः  
प्रचर्यैकादशकपालेन सवनीयेनैकादशकपालेन मरुत्वतीयेनैका-  
दशकपालेन वारुणेन्द्रेणेति प्रचरति ६ तृतीयसवनस्य स्थाने पशुना  
प्रचर्य सवनीयेन द्वादशकपालेन वैश्वदेवेन द्वादशकपालेन चरुणा-  
ग्निमारुतेनेति प्रचरति ७ पृषदाज्येन चरित्वा पत्नीः सँयाजयन्ति ८

अनुसवनमेके पयः समामनन्ति प्रतिधुक् प्रातःसवने शृतं माध्यन्दिने दधि तृतीये सवने ६ यदि दीक्षासु प्रदीक्षितारितितस्ते विहारं कृत्वा दण्डप्रदानान्तेऽग्निमभ्यस्य वाग्यतमवेदयेद्यद्याग्नीधीये प्रणीतौ यदी-  
क्षेतान्तरितं श्वो विहारं करोति क्रयं वेदिसदो हविर्धानं सोमप्रणय-  
नमिति परिहासं न्युपाथ याज्ञाग्नी पार्श्वतः शालामुखीयस्याहवनीयं  
प्रतिष्ठाप्य तस्मादौत्तरवेदिकं प्रणये दाग्नीधीयं यद्यस्याग्नीधीयमा-  
हवनीयशेषं शालामुखीयेन संसृजत्यग्निभ्यां प्रणीयमानाभ्यामनु-  
ब्रूहीति संप्रेष्यत्यग्निभ्यामग्निं संसृजति सर्वत्र समानशीलसुतपा-  
सुपह्येत ॥

इति द्वादशाहे द्वितीयेऽध्याये उत्सर्गिणां चतुर्थं खण्डम्

अग्निष्टोमं व्रतपृष्ठं महाव्रतम् १ उदिते प्रातरनुवाकमुपाकरोति २  
दधिग्रहेण प्रचर्यादाभ्यं दधिग्रहपात्रेण गृह्णाति--अग्नये त्वा  
प्रवृहामीति पर्यायैः ३ त्रीनँशून्प्रवृह्य निग्राभ्याणामपत्यानामँशून्चतु-  
राधूनोति--रेशीनां त्वा पत्मन्नाधूनोमीति द्वाभ्यां द्वाभ्यां पर्यायाभ्याम्  
४ अग्निः प्रातरिति गृह्णाति । उपयामगृहीतोऽसि शुक्रं त्वा शुक्र  
शुक्रायेति च ५ आ समुद्रा इत्युत्तिष्ठति ६ वसूनामाधीताविति  
जुहोति ७ उशिक्त्वं देव सोमेति पर्यायैरशुष्कानँशून्प्यम्यति ८  
गौरिवीतमुद्राता गायति पुरस्तादुपाँश्वभिषवस्याँशूनादत्ते ग्रहपात्रे ९  
वरं दत्त्वा सकृदभिषुत्य सकृद् गृह्णात्यभिप्राणन् १० पराचीनेन  
प्राणतेति ब्राह्मणव्याख्यातम् ११ अव्यवानं गृह्णाति जुहोति च १२  
यदि व्यवान्याद्धिरण्यमभि व्यवान्यात् १३ कया नश्चित्र आभुवदि-  
ति मनसा प्रजापतय इति गृहीत्वा दधन्वे वा यदीमन्विति जुहोति  
१४

आ नः प्राण एतु परावत आन्तरिक्षाद्विवस्परि ।

आयुः पृथिव्या अधि ॥

अमृतमसि ॥ प्राणाय त्वेति हिरण्यमभि व्यनेयात् ।  
 इन्द्राग्नी मे वर्चः कुण्डताँ वर्चः सोमो वातो बृहस्पतिः ।  
 वर्चो मे विश्वे देवा वर्चो मे धत्तमश्विना ॥  
 इत्युदकं स्पृशति १५ वासोऽधीवासश्चतस्रो धेनूर्द्वादश वा हिरण्यं  
 चैतेषामेकं दानम् १६ अंशावदाभ्ये च सर्वयज्ञेषु १७ भ्रातृव्यव-  
 तादाभ्यो ग्रहीतव्यः सत्रे साहस्रे सर्ववेदसे सर्वस्तोमे सर्वपृष्ठे  
 विश्वजिति वाजपेये राजसूयेऽश्वमेधे तेषु बुभूषता १८ अतिग्राह्या-  
 न्गृह्णाति--उपयामगृहीतोऽसीन्द्राय त्वार्कवते जुष्टं गृह्णामीत्यनुषजेत्  
 १९ इन्द्रमिद्राथिन इति पूर्वार्धे । अभि त्वा शूर नोनुम इति दक्षिणार्धे  
 । त्वामिद्धि हवामह इत्युत्तरार्धे ।  
 इमा नु कं भुवना सिषधेमेन्द्रश्च विश्वे च देवाः ।  
 यज्ञं च नस्तन्वं च प्रजां चादित्यैरिन्द्रः सह सीषधातु ॥  
 इति पश्चार्धे ।  
 तदिदास भुवनेषु ज्येष्ठं यतो जज्ञ उग्रस्त्वेषनृम्णाः ।  
 सद्यो जज्ञानो निरिणाति शत्रूननु यँ विश्वे मदन्त्यूमाः ॥  
 इति मध्यमे २० वृष्टिग्रहं गृह्णाति मार्तिके चतुष्टने--  
 क्षेत्रस्य पते मधुमन्तमूर्मि धेनुरिव पयो अस्मासु धुक्त्व ।  
 मधुश्चुतं घृतमिव सुपूतमृस्य नः पतयो मृडयन्तु ॥  
 इति उदीरयता मरुतः ॥ सुत्रामाणम् ॥ महीमु षु मातरमिति चतुः  
 प्रत्यृचमदित्यै त्वेति चतुर्थं जुष्टं गृह्णामीत्यनुषजेत् २१ वैजुषन-  
 नुपृष्ठ्यामतिग्राह्यान्वैश्वकर्मणादित्यौ सारस्वतवैष्णवाविति गृह्णाति  
 २२ महेन्द्रस्य स्तोत्र औदुम्बरीमासन्दीमुद्गातारोहति २३ औदुम्बरीं  
 कुर्वीतयद्या २४ वाणं शततन्तुं मौञ्जिभिर्ग्रन्थिभिरध्वर्युरुद्गात्रे प्रयच्छति  
 २५ अध्वर्युरन्यश्चैकष्वंदिष्टं तृत्यं मासपूजादधाज्युदुलिकापिष्टेकाः  
 कारडवीणाश्च २६ वेदिस्त्रक्तिषु दुन्दुभीनाघ्नन्ति २७ भूमिदुन्दुभिः  
 पञ्चमः पश्चादाग्नीध्रीयस्य सवनीयस्य चर्मणापिहितः २८ तस्य पुच्छेन

वादयन्ति २६ पुरस्तादाग्नीध्रीयस्यान्तर्वेदि ब्रह्मचारी बहिर्वेदि पुंश्चली  
 ३० सा ब्रह्मचारिणमाह--अनार्यकर्मन्नवकीर्णिन्दुश्चरितिन्निति ३१  
 धिक्त्वा जाल्मि पुंश्चलि परस्यार्यजनस्य मार्जनीति ब्रह्मचारी प्रत्याह  
 ३२ अन्तर्वेद्यभिगरो बहिर्वेद्यपगरः ३३ नारात्सुरिमे सत्त्रिण इत्या-  
 हापगर ओरसः केशान्प्रोह्य पशून्पिष्ट्वा पवमाना दग्गलोकमभ्यर्चन्त  
 आसिषतेति ३४ अरात्सुरिमे सत्त्रिण इत्याहाभिगरस्तपस्विनो  
 वरक्लृप्तिनो जयप्ररोहापक्सुपयन्तः स्वर्गलोकमभ्यर्चन्त आसिषतेति  
 ३५ परिश्रयति मिथुनचारिभ्यां दक्षिणापरां प्रति वेदिश्रोणिं बहिर्वेदि  
 ३६ तौ मिथुनं संभवतः ३७ अग्रेण मार्जालीयं शूद्रार्यो चर्ममण्डले  
 व्यायच्छेते कृष्णशुक्लसँहते कृकदावरेऽभ्यन्तरतः पार्श्वे ३८ अन्त-  
 र्वेद्यार्यो बहिर्वेदि शूद्र आह--इम उद्वासीकारिण इमे दुर्भूतमक्रन्निति  
 । इमेऽरात्सुरिमे सुभूतमक्रन्नित्याहार्यः ३९ संजित्य प्रसदस्यध्यस्य-  
 त्युपरिष्ठाच्छुक्लमवस्तात्कृकदम् ४० मार्जालीयान्ते कुम्भीभ्यः  
 प्रयच्छति ४१ परियन्ति चतस्रः षडष्टौ वा दास्यश्चतुः प्रत्यृचम्--  
 गावः सुरभयो नित्यं गावो गुग्गुलगन्धयः ।  
 गावो घृतस्य मातरस्ता इह सन्तु भूयस्यः ॥  
 इदं मध्विदं मध्विति पादान्निघ्नन्ति ४२  
 ननु गावो मागीरस्य गङ्गाया उदकं पपुः ।  
 पपुः सरस्वत्या नद्यास्ताः प्राचीश्चोज्जगाहिरे ॥  
 एता वयं प्लवामहे शम्याः प्रतरतामिव ।  
 निकीर्य तुभ्यं मध्य आकर्ष्ये कार्ष्यो यथा ॥  
 यदा राघटी वदतो ग्राम्यमनिरसाकसैजनस्य ।  
 भद्रे मे वतँ राज्ञे राज्ञः परिक्षितः ।  
 कर्मग्रामोऽवरुद्धेतानड्वाँस्तप्यते वहन् ॥  
 इति ४३ परीत्य मार्जालीयं यथार्थं गच्छन्ति ४४ उत्तरतस्तीर्थस्य  
 वाशं चर्म वधायोपकल्पयति ४५ दक्षिणतः संजानप्रपावधाः क्षत्रिया

रथेषु कवचिनः संनद्धा विध्यन्ति ४६ विहारं त्रिषतं पर्यायन्ति ४७  
सारथयो भवन्ति ४८ मध्ये ग्रीवासु भसदोऽग्रं वा प्रतिदिशमि-  
षूनस्त्वायन्ति ४९ प्राप्तानर्हन्ति ५० स्तोत्रान्ते शब्दाः शाम्यन्ति ५१  
औदुम्बरं प्लेङ्गं होतारोहति ५२ औदुम्बरं फलकमपादमध्वर्युः ५३  
तस्मिन्प्रतिगृणाति ५४ एकं महच्छस्त्रं परःशतं शंसति ५५ परि-  
धानीयां संपाद्य मध्यमैक्येग्रहानमसवनयति ५६ त्वे क्रतुमपि वृञ्जन्ति  
विश्व इति पूर्वार्धस्य द्विर्यदेते त्रिर्भवन्त्यूमा इति दक्षिणार्धस्य स्वादीः  
स्वादीयः स्वादुना सृजा समित्युत्तरार्धस्यात ऊ षु मधुना मधुना-  
भियोधीति पश्चार्धस्य विग्रहमुपशये पर्यासिच्य महेन्द्रेण प्रचरत्य-  
तिग्राह्यश्च ५७ ग्रहान्समवनीय सर्वे भक्षयन्ति--महस्ते भक्षयामि  
यशस्ते भक्षयामि स्तोमं ते भक्षयाम्यन्नाद्यं ते भक्षयामि प्रजां मे  
भक्षयामि प्रतिष्ठां भक्षयामीति ५८ प्रागस्तमयादहः संस्थापयन्ति  
५९ सूर्यो देव इत्यस्तमिते जुहोति ६०

इति द्वादशाहे द्वितीयेऽध्याये महाव्रतं पञ्चमं खण्डम्

एकादशिन्यां प्रतिपशु यूपांश्छिन्दन्ति १ उपशयं द्वादशं पात्नीवतं  
त्रयोदशम् २ एका यूपाहुतिः ३ पृथगास्वनीया ४ जोषणेन समेत्य  
पर्यञ्जनेन समीयात् ५ एवं समानजातीयेन सर्वाननुक्रामति पशूँश्च  
६ अग्नीषोमीयकाले यूपानुच्छ्रयत्यपि वाग्निष्ठं श्वो भूत इ तरान् ७  
अग्नेणाहवनीयं परिलिखति ८ दक्षिणमग्निष्ठात्परिलिख्योत्तरं परि-  
लिखति ९ एतेन धर्मेण व्यत्यासम् १० उदगपवर्गा यूपा दक्षिणा-  
पवर्गाः पशवः ११ स्फ्येन परिलिखति १२ रथाक्षमात्राणि यूपा-  
न्तरालानि १३ तिरश्चान्तं संमिनोति १४ एवं संमिता भवन्ति १५  
अञ्जनादि परिव्ययणान्तमग्निष्ठान्तं संमिनोति १६ यदि श्वो भूते  
समानम् १७ अथ चेत्पूर्वेद्युरञ्जनेन समेत्योच्छ्रयणेन समीयात् १८  
समस्याग्निष्ठस्य रशने परिव्ययतीतरेषां च द्वे द्वे २६ समासे समाग्निष्ठे



परिष्वत्यभि वा ता वसत्यग्निष्ठवर्जम् २० यं कामयेत पितृलोक  
 ऋधुयादिति ब्राह्मणव्याख्यातम् २१ दक्षिणस्मात्पक्षादक्षिणतः  
 प्राञ्चमुपशयं निदधाति--इदमहममुमामुष्यायणममुष्याः पुत्रमिन्द्रपा-  
 शेनाभिनँस्यामीति यूपँ रशनयाभिनँस्यति २२ इदमहममुमामुष्या-  
 यणममुष्याः पुत्रमिन्द्रवज्रेणाभिनिदधामीति यूपग्रँ स्वरुणाभिनि-  
 दधाति २३ तूष्णीमनभिचरतः २४ समान्मिनुयात्प्रतिष्ठाकामस्य  
 २५ त्रीन्मध्यतः समान्पशुकामस्य २६ व्यतिषजेदितरान् २७ अग्निष्ठं  
 वर्षिष्ठमिन्द्रियकामस्य ग्रहशेषाँश्च संमिनोति २८ यौ ताभ्यामनन्तरौ  
 तावग्निष्ठस्य समौ २९ एद्यंतानात्संमिनोत्यग्निष्ठाँ हसीयस इतरान्  
 यदि कामयेत विट् क्षत्रादो जीयसी स्यादबलीयः क्षत्रमिति ये  
 दक्षिणतोऽग्निष्ठान्वर्षीयसः कुर्यात् ३० उन्नताँ संमिनोति ३१  
 आश्विनं गृहीत्वा यूपात्सनाद्यग्निष्ठदैवं दायँ रशने द्वे द्वे समे एकैकं  
 परिवीय कृष्णाशीर्षमाग्नेयमग्निष्ठे मेषीँ सारस्वतीमुत्तरस्मिन्सौम्यं बभ्रुं  
 दक्षिणस्मिन् ३२ व्यतिषजेदितरान् ३३ श्यामः पौष्णः शितिपृष्ठो  
 बार्हस्पत्यः पिशङ्गो वैश्वदेवो वृष्णिरैन्द्रः कल्माषो मारुतः संहित  
 ऐन्द्राग्रोऽधोरामः सावित्रः पेतवो वारुणः ३४ वारुणं दक्षिणाध्व्यम् ३५  
 उपशयाय पशुं निर्दिशत्यारण्यम् ३६ सृगलस्तेऽयं पशुरिति वा ३७  
 यं द्विष्यात्तं ब्रूयादसौ ते पशुरिति ३८ षामत्राहे मित्राहे द्वयोर्द्विषड्बहुषु  
 बहुवती ३९ अमुमिति यत्र स्यात्तत्र बहुत्वं निगमयेत ४० ये  
 पश्वभिधायिनः शब्दाः पश्वङ्गान्युभिपता पिता माता भ्राता सखेति  
 व्यूहति ४१ हविर्बर्हिर्वाङ्गनः प्राणश्चक्षुः श्रोत्रं त्वगसुरुन्मेति ४२  
 अपाकरणौ द्वौ दर्भावेका शाखा ४३ प्रतिपशु शस्त्रँ वपाश्रपणी ४४  
 सर्वानन्वारभ्य शामित्रं नयन्ति प्रतिपश्वध्वर्यवोऽन्वारम्भेण वपोद्धरणे  
 वपाश्रपणे च सकृदादित्योपस्थानं प्रव्रजनमन्त्रश्च ४५ एकव्यं  
 पाशाननुप्रहरति तृणाग्राणि वपाश्रपणीः स्वरूँश्च ४६ एकः  
 पशुपुरोडाशः समानदेवतेषु प्रतिपशु नानादेवतेषु ४७ आवर्तते

मनोता ४८ एकादश जुहूरुत्पाद्यावदानेनानुक्रम्य चरणेनानुक्रामति  
 ४९ यद्येका जुहूर्भवति प्रतिदेवतं पशुभिः प्रचरति ५० एकस्मिन्नर्धर्चे  
 सर्वेषां याज्याया वसाहोमं जुहोति ५१ समा सिच्य दिग्घोमम् ५२  
 ततो वनेष्ट्वा ५३ गुदादीनां जाघनीनां सर्वेषां प्रधानम् ५४  
 अनुबन्ध्याया हुतायां वपायामग्रेण शालामुखीयं प्राग्वंशे पात्रीवतं  
 संमिनोति ५५ पौर्णमासिकी वेदिः ५६ पाशुकान्याज्यानि ५७  
 अधोनाभिमचषालम् ५८ अनवस्तीर्णो यूपावटः ५९ तस्मिन्साण्डं  
 त्वाष्ट्रं सकलमुपाकरोति ६० आवेदनवेलायां त्वष्टारं वनस्पतिं  
 चावाहयति पर्यग्निकृतमुत्सृज्य यावन्ति पशोरवदानानि तावत्कृत्व  
 आज्यस्यावदायाप्रैषं त्वष्टारं वनस्पतिं च यजति ६१ अपि वा  
 पर्यग्निकरणान्तं करोति ६२

इति द्वादशाहे द्वितीयेऽध्याये एकादशिनीयं षष्ठं खण्डम्

सौत्रामणिं सोमवामिनः सोमाभिव्यजनस्य राजसूयेनाभिषिषिचानस्य  
 भूतिकामस्य ज्योगामयाविनोऽन्नाद्यकामस्य पशुकामस्य भ्रातृव्य-  
 वतोऽभिशस्यमानस्य वा १ सीसेन क्लीबाच्छष्पाणि कृष्णेन तसर-  
 पद्मणा सोमविक्रयिणो वा क्रीणाति २ गार्हपत्य ओदनं श्रपयित्वा  
 लाजान्संसृज्या तोक्मं नग्नहर्लाजा मासरमिति ३ स्वाद्वीं त्वा स्वा-  
 दुनेति शष्पैः सुरां संसृजति ४ सोमोऽस्य अश्विभ्यां पचस्वेति  
 ककुभ्यां समवदधाति ५ तिस्रो रात्रीः संहिता वसति ६ तिसृणां  
 पारे पशुबन्धः ७ प्रणीतेऽग्नौ दक्षिणतोऽग्नेर्दक्षिणस्मिन्वेद्यंसे प्रणय-  
 त्यपि वा पर्यग्निकरणान्तं कृत्वा तदेवोल्मुकमुपसमादध्यात् ८ तस्य  
 शेषं पशुश्रपणं हरेयुः ९ सन्नेष्वज्येषु सुरामभ्युदानयन्ति १०  
 ब्राह्मणस्य मूर्धन्सादयित्वा द्रोणे वालं वितत्य सुरामतिपावयति--  
 पुनातु ते परिस्त्रुतमिति ११ प्रत्यक्सोम इति सोमातिपवितस्य १२  
 अग्रेण दक्षिणाग्निं सिकतानां खरः १३ तस्मिन्पालाशमाश्वत्थमौदुम्बरं

नैयग्रोधमिति पात्राणि १४ तेषु कुविदङ्गेति सुराग्रहान्गृह्णात्युपयाम-  
गृहीतोऽस्यच्छिद्रां त्वाच्छिद्रेणेत्याश्विनं गृहीत्वा कुवलसक्तुभिः श्रीणाति  
१५ सिँहावध्वर्युर्ध्यायति १६ सारस्वतं द्वितीयं प्रतिप्रस्थाता १७  
कर्कन्धुसक्तुभिव्याघ्रलोमैश्च श्रीणाति १८ व्याघ्रौ प्रतिप्रस्थाता ध्या-  
यति १९ इन्द्राय सुत्राम्णे तृतीयं यजमानः २० बदरसक्तुभिः श्रीणाति  
२१ वृकौ यजमानो ध्यायति २२ एष ते योनिरमुषै त्वेत्यायतने  
यथास्थानं सादयति २३ यूपं संमीय पशूनुपाकरोत्याश्विनमजं सार-  
स्वतीं मेषीमैन्द्रं वृषभं वृष्णिं वा २४ बार्हस्पत्यं चतुर्थं सोमा-  
तिपवितस्य २५ इन्द्राय सुत्राम्णे एकादशकपालः सवित्रेऽष्टाकपालो  
वारुणो यवमयश्चरुरिति पशुपुरोडाशान्निरुप्य ग्रहैः प्रचरति २६  
आश्विनमध्वर्युरादत्ते सारस्वतं प्रतिप्रस्थातैन्द्रं यजमानः २७ अश्विभ्यां  
सरस्वत्या इन्द्राय सुत्राम्णे सोमानामनुब्रूहि ॥ अश्विभ्यां सरस्वत्या  
इन्द्राय सुत्राम्णे सोमान्प्रस्थितान्प्रेष्येति संप्रेष्यति २८ वषट्कृता-  
नुवषट्कृते हुत्वाभिषेकाभिग्रहणादि पशूनां च वसया क्षत्रस्य योनि-  
रसीति सार्येण धिमास्तमासन्दीमास्तीर्य दक्षिणत आहवनीयस्य  
निदधाति--स्योनासि सुषदेति २९ सुषदामासीदेत्यारोहन्तमनु-  
मन्त्रयते ३० निषसाद धृतव्रत इति रूढाय व्याघ्रविष्टदिवेतिं चाभि-  
षिच्यमानं साम गायत्यैन्द्र्यां बृहत्याम्--संश्रवसे विश्रवसे सत्य-  
श्रवसे श्रवस इति । निधनमुपयन्ति ३१ साम गायति द्विर्वा स्वाहा-  
करोति ३२ देवस्य त्वेत्यभिषेकमादाय त्रया देवा इति यजमान-  
मीक्षमाणो जुहोति ३३ प्रथमास्त्वा द्वितीयैरित्यभिषिञ्चति ३४ भूः  
स्वाहेत्याहवनीय आहुतिं जुहोति यथा राजसूये ३५ शिरो मे श्रीरिति  
यथारूपं गात्राणि संमृशति ३६ लोमानि प्रयतिरिति पूर्णाहुतिं जुहोति  
३७ जङ्घाभ्यां पद्भ्यामित्यवरोहति ३८ द्वात्रिंशतं गा ददाति वडवांश्च  
सकिशोरान् ३९ यद्देवा देवहेडनमिति तिसृभिरवभृथमेष्यन्नाहुतिं  
जुहोति ४० धाम्नो धाम्नः ॥ यद्ग्राम इति मार्जयते ४१ पवित्रमसी-

त्यवभृथे स्नात्वोद्वयं तमसस्परीत्यादित्यमुपस्थायापो अद्यान्वचारिष-  
 मिति समिध आहरन्ति ४२ एधोऽस्येधिषीमहीति समिदाधानः ४३  
 समावृतदिति पूर्णाहुतिं जुहोति ४४  
 यदापिपेष मातरं पुत्रः प्रमुदितो धयन् ।  
 एतत्ते अग्ने अनृणो भवाम्यहतौ पितरौ मया ॥  
 सुरावन्तमित्युत्तरस्मिन्नग्नौ पयोग्रहान्जुहति ४५ यस्ते रस इति  
 दक्षिणस्मिन्सुराग्रहान् ४६ समवनीयाध्वर्युः प्रतिप्रस्थाताग्नीध्र इत्या-  
 श्विनं भक्षयन्ति ब्रह्मा होता मैत्रावरुण इति सारस्वतमैन्द्रं यजमानः ४७  
 यमश्विना नमुचेरिति पयोग्रहान्भक्षयन्ति ४८ यदत्र शिष्टमिति सुरा-  
 ग्रहान्समवनीय दक्षिणस्मादग्नेर्दक्षिणा त्रीनङ्गारानुदूह्य सुचर्या-  
 भिजुहोति--पितृभ्यः स्वधायिभ्यः स्वधा नमः ॥ पितामहेभ्यः  
 स्वधायिभ्यः स्वधा नमः ॥ प्रपितामहेभ्यः स्वधायिभ्यः स्वधा नम  
 इति ४९ अक्षन्पितरः ॥ अमीमदन्त पितरः ॥ पितरः शुन्धध्वमित्यपो  
 निनयति ५० तेन धर्मेण सुराँ विक्षारयति वालमन्तर्धायोर्णासूत्रँ वा-  
 -त्वं सोम प्रचिकित इति द्वादश पुनन्तु मा पितर इति द्वादश  
 चतस्रोऽन्यासांतश्रोण्यासाँव्यत्यासमृत्वजः सर्वे स्रवन्तीमनुमन्त्रयन्ते  
 ५१ ऐन्द्रस्यावदानैः प्रथमं प्रचरति जघन्यमाश्विनस्य ५२ पशु-  
 पुरोडाशैः प्रचर्य पशुभिः प्रचरति ५३ पुरस्तात्स्विष्टकृतो रसं जुहोति  
 द्वात्रिंशता शृङ्गशफैः सीसेन तन्त्रमिति षोडश द्वयोर्द्विग्राहमेकैकं वा  
 जुहोति ५४ हुत्वा पात्र्याँसंपातानवनयति ५५ अभिरोति संस्कृता-  
 मन्वहं--परीतो षिञ्चता सुतमिति पयसा परिषिञ्चत्येकस्या दुग्धेन  
 प्रथमायाँव्युष्टायां द्वयोर्द्वितीयस्याम् ५६ अदित्यै घृते चरुरैन्द्रश्च प्रथमं  
 व्युदानयति ५७ न मूर्धनि सादयति ५८ तेन धर्मेण सुरामतिपाव्य  
 ब्रह्म क्षत्रमित्यूर्णासूत्रेण पयोऽतिपावयति ५९ तथावेक्षते ६० द्वे द्वे  
 वायव्ये ६१ तेषु कुविदङ्गेति पयोग्रहान्गृह्णाति--उपयामगृहीतो-  
 ऽस्यच्छिद्रां त्वाच्छिद्रेणेति यथादेवतम् ६२ व्रीहिसक्तुभिराश्विनं श्री-

णाति यवसक्तुभिः सारस्वतं गोधूमसक्तुभिरैन्द्रं श्यामाकसक्तुभि-  
रुपवाकसक्तुभिरितरान् ६३ श्येनपत्रेण परिमार्जनम् ६४ एष ते  
योनिस्तेजसे त्वेति प्रथमं सादयति वीर्याय त्वेति द्वितीयं बलाय त्वेति  
तृतीयम् ६५ नाना हि वामिति सुराग्रहान्गृह्णाति--उपयामगृहीतो-  
ऽस्याश्विनं तेज इति प्रथमं सारस्वतं वीर्यमिति द्वितीयमैन्द्रं बलमिति  
तृतीयम् ६६ एष ते योनिर्मोदाय त्वेति प्रथमं सादयत्यानन्दाय त्वेति  
द्वितीयं महसे त्वेति तृतीयम् ६७ सोमो राजेत्यनुवाकेन ग्रहानुपतिष्ठते  
६८ ते पशवो बार्हस्पत्यवर्जम् ६९ त्वग्रस्थाश्विनोऽजः ७० ते पशु-  
पुरोडाशाः ७१ ते ग्रहैः प्रचरन्ति द्वाभ्यां द्वाभ्यामेकैकः ७२ समानः  
संप्रैषः ७३ आश्विनस्य सारस्वतेन यजति सारस्वतीमैन्द्रस्याश्विनेन  
७४ समवनीय होताध्वर्युः परिक्रीतौ यदत्र शिष्टमिति भक्षयतः ७५  
यदि न भक्षयतां द्वे स्रुती इति वल्मीकवपायामवनयेदग्नौ विद्वारयेत  
ब्राह्मणो वा प्राशनीयाद्यजमानो वा स्वयं भक्षयेत् ७६ ये भक्षयन्त  
इति तिसृभिस्तिस्त्र आहुतीर्जुहोति ७७ कुम्भीं शतातृणामध्यधि  
दक्षिणमग्निं कृत्वा तस्यां सुरां विद्वारयति हिरण्यमन्तर्धाय ७८ त्वं  
सोम प्रचिकित इति तासां तिसृभिस्तिस्त्रसृभिरेकैकोऽनुमन्त्रयते पुरस्ता-  
दध्वर्युर्दक्षिणतो ब्रह्मा पश्चाद्धोतोत्तरत आग्नीध्रः ७९ पितरो मादयन्तां  
व्यशेम देवहितं यदायुरिति सर्वे स्रवन्तीमनुमन्त्रयन्ते ८० ऐन्द्रस्या-  
वदानैः प्रथमं चरति जघन्यमाश्विनस्य ८१ पशुभिः प्रचर्य पशु-  
पुरोडाशैः प्रचरति ८२ सहस्विष्टकृदिडं पशूनां पशुपुरोडाशानां च  
८३ ऋषभो दक्षिणा सृत्वरी च वडबा ८४ संस्थिते मासरैः  
शूलैश्चावभृथं यन्ति यथा वरुणप्रघासेषु ८५ मासराणि पुरोडाशस्थाने  
८६ चरुणा प्रचर्य हृदयशूलानुपचरन्ति ८७

इति द्वादशाहे द्वितीयेऽध्याये सौत्रामण्यां सप्तमं खण्डम्

कौकिल्यां ते कामा ये पूर्वस्यामन्ये च तेजस्कामस्य वीर्यकामस्य

बलकामस्य नर्याणि त्रीणि १ तेन धर्मेण सुराँ संस्क--- २  
 यदापिपेष मातरं पुत्रः प्रमुदितो धयन् ।  
 एतत्ते अग्ने अनृणो भवाम्यहतौ पितरौ मया ॥  
 अनृणो देवानामनृणः पितृणां मनुष्याणामनृणो भवामि यदक्षवृत्तं  
 संस्करादीष्ट सर्वस्मादनृणो भवामीति हुत्वेष्टिं निर्वपति ३ अदित्यै  
 घृते चरुः ४ संस्थितायामिन्द्राय वयोधसे पशुर्ऋषभो दक्षिणा धेनु-  
 रदित्या ५ वत्सं पूर्वस्यां ददाति मातरमुत्तरस्याम् ६ प्रथमोऽनुवाकः  
 प्रथमस्य पशुबन्धस्याप्रीः ७ आ चर्षणिप्रा इति षडर्चं याज्यानुवा-  
 क्याः ८ द्वितीयोऽनुवाकः प्रयाजप्रैषाः ९ तृतीय आप्रीः १० चतुर्थस्य  
 तिस्रो वपायास्तिस्त्रः पशुपुरोडाशानाम् ११ तासां प्रथमामनूच्य  
 मध्यमया यजेन्मध्यमामनूच्योत्तमया यजेदुत्तमामनूच्य प्रथमया यजे-  
 दिति व्यतिषजेत् १२ अवदानेषु सप्तमः १३ ग्रहाणामनुवाक्या उत्तरः  
 प्रैषा उत्तरा याज्योत्तरास्तिस्त्रोऽवदानानामुत्तमः स्विष्टकृतः पञ्चमो-  
 ऽनुयाजप्रैषा वायोधसस्य कवाद्वायो वसां प्रैषानधीमहि १४ तस्योत्त-  
 मस्त्वाप्रीरुत्तमो याज्यानुवाक्या उत्तमो याज्यानुवाक्या १५

इति द्वादशाहे द्वितीयेऽध्याये अष्टमं खण्डम्  
 समाप्तं द्वादशाहम्  
 इति द्वितीयोऽध्यायः

राज्ञो राजसूयः १ अग्निष्टोमेनेष्ट्वा चैत्र्यां पौर्णमास्यां सप्तरात्रस्य  
 पुरस्तादिष्टिं निर्वपति २ अनुमत्या अष्टाकपालं निर्वपति ३ ये  
 प्रत्यञ्चः शम्यामतिशीयन्ते तन्नैर्ऋतमेककपालम् ४ उभौ सह शृतौ  
 कुर्वन्ति ५ नैर्ऋतेन पूर्वेण प्रचरन्ति ६ वीहि स्वाहाहुतिं जुषाण इति  
 गार्हपत्ये हुत्वा दक्षिणा परेत्य स्वकृत इरिण एकोल्मुकं निधाय  
 विस्त्रंसिकायाः कारुडाभ्यां नैर्ऋतं जुहोत्यङ्गुष्ठाभ्यां वा--जुषाणा  
 निर्ऋतिर्वेतु स्वाहेति ७ वासः कृष्णं भिन्नान्तं दक्षिणा ८ स्वाहा

नमो य इदं चकारेति गार्हपत्ये हुत्वानुमतेन प्रचरन्ति ६ धेनुर्दक्षिणा  
 १० अथ य उदञ्चः शम्यामतिशीयन्ते तानुदङ् परेत्य वल्मीक-  
 वपामुद्बुज्य शुक्त्याभिजुहोति--इदमहममुष्यामुष्यायणस्य क्षेत्रियम-  
 वयज इति ११ तेनैव लोष्टेनापिदधाति--इदमहममुष्यामुष्यायणस्य  
 क्षेत्रियमपिदधामीति १२ श्वो भूत आदित्येभ्यो भुवद्ब्रह्म इति घृते चरुः  
 १३ पञ्चाग्रायणषष्ठ्यै सरस्वत्यै चरुः सरस्वते द्वादशकपाल इति  
 मिथुनौ गावौ दक्षिणा १४ संवत्सरं चातुर्मास्यैर्यथाविहितमिष्टेन्द्र-  
 तुरीयेण यजेत १५ सायं पञ्चेध्मीयेन १६ अपां न्ययनादपामार्गा-  
 नाहरन्ति १७ तान्त्सक्तून्कृत्वा दक्षिणा परेत्य स्वकृत इरिण एकोल्मुकं  
 निधाय पर्णमयेन स्रुवेण जुहोति--देवस्य त्वेति १८ हतं  
 रक्षोऽवधिष्म रक्ष इति हुत्वानुनिगदति १९ वासो दक्षिणा २०  
 आहवनीयं चतुर्धा प्रतिदिशं व्यूहति मध्ये पञ्चमम् २१ ये देवाः  
 पुरःसद इति पर्यायैर्जुहोति मध्ये पञ्चमेन २२ इदमहं रक्षोऽभि-  
 समूहामीति समूह्याग्रये पुरःसदे स्वाहेति पर्यायैः प्रदक्षिणं जुहोति  
 मध्ये च २३ रथः पञ्चवाही दक्षिणा २४ आभिरिष्टिभिर्यजतेऽनुमत्यै  
 चरुरिति पञ्च देविकाहवी षि २५ मध्ये चरुं धात्रे निर्वपत्यन्ते वा  
 २६ पशुकामं याजयेदिति ब्राह्मणव्याख्यातम् २७ अन्तराणि त्रीणि  
 सह हवी षि पूर्वं त्रिषंयुक्तम् २८ अन्तराणि त्रीणि द्वितीयम् २९  
 अग्नीषोमीय एकादशकपाल इन्द्रासोमीय एकादशकपालः सौम्य-  
 श्वरुर्बभ्रुर्दक्षिणेति तृतीयम् ३० तैरिष्ट्याग्रये वैश्वानराय द्वादशकपालो  
 वारुणश्च यवमयश्चरुः प्रादेशमात्रः ३१ हिरण्यमश्वश्च दक्षिणा ३२ यो  
 ज्योगामयावी वध्येत ३३ बार्हस्पत्यश्चरुर्ब्रह्मणो गृह इत्येकादश  
 रत्निहवी षि ३४ महिष्या गृहे प्रचर्य भागश्चरुर्वसिन्या गृहे विचित्तगर्भा  
 पष्ठौही दक्षिणा ३५ नैर्ऋतश्चरुर्निर्विष्टतानां त्वार्याद्या परिवंघताया  
 गृहेऽङ्गुष्ठपर्वमात्रं श्रपयित्वा स्वकृत इरिणे प्रदरे वा जुहोति ३६  
 भागधातिकं भागदुघमित्याचक्षते ३७ तस्य गृहे प्रचर्याध्वने स्वाहेति

छाणुश्चतेस्य गृहे जुहोति ३८ यथासमाम्नातमितरैर्नाममन्त्रैः प्रचरति  
 ३९ इन्द्रायार्होमुच इति द्विविधे ४० मैत्राबार्हस्पत्यमभिषेचनीयस्य  
 दीक्षणीया ४१ स्वयँरुग्णाया अश्वत्थशाखायाः पात्रं भवति ४२  
 तस्मिन्श्वेतायाः श्वेतवत्साया दुग्धं भवति ४३ तत्स्वयं मूर्छति ४४  
 स्वयं मथ्यते ४५ स्वयँविलीनमाज्यं भवति ४६ अर्धं वेद्याः  
 कुर्वन्त्यर्धं स्वयंकृतम् ४७ अर्धं बर्हिषो दात्यर्धं स्वयंदिनम् ४८  
 अर्धमिध्मस्य छिनत्यर्धं स्वयमावपनम् ४९ मित्राय जुष्टं बृहस्पतये  
 जुष्टमिति निर्वपन्ति ५० ये क्षोदिष्ठास्तरडुलास्तं बार्हस्पत्यं चरुं शृतं  
 कुर्वन्ति ५१ तत्र तत्पात्रमपिधायज्यमासिच्य ये स्थविष्ठास्तरडुला-  
 स्तानावपन्ति ५२ उभौ सह शृतौ कुर्वन्ति ५३ मैत्रानुत्तराधरौ श्रपयन्ति  
 ५४ मैत्रेण पूर्वेण प्रचरन्ति ५५ अश्वो मैत्रस्य दक्षिणा शितिपृष्ठो  
 बार्हस्पत्यस्य सा वा श्वेता श्वेतवत्सा ५६ यस्य राष्ट्रं शिथिरमिव  
 स्यात्तमेतेन याजयेन्मैत्राबार्हस्पत्येन ५७ पयसि वा सह मैत्रावरुणी-  
 मामिक्षाँ संस्कुर्वन्ति ५८ सारस्वत्यो वसतीवर्यो भार्गवो होता दश-  
 पेये ५९ अग्नीषोमीयस्य पुरोडाशमन्वग्रये गृहपतय इत्यष्टौ देवस्वो  
 हवींषि निर्वपति सर्वपृष्ठां चाग्रये गायत्रायेति दशहविषम् ६०

इति राजसूये तृतीयेऽध्याये प्रथमं खण्डम्

पुरस्तात्स्विष्टकृतः सविता त्वा प्रसवानामिति हस्तमन्वारभ्य जप-  
 त्यमुष्याः पुत्रमिति यस्याः पुत्रो भवत्यमुष्याँ विशीति यस्या विशो  
 राजा भवति १ अत्रैवावेदनु क्रमक्रमणमनु मन्त्रानित्यधीयते २  
 उक्थ्योऽभिषेचनीयसंस्था ३ माध्यन्दिनीयान्सवनीयाननु मारुतमे-  
 कविंशतिकपालं निर्वपति ४ शुक्रज्योतिश्चेति पर्यायैः कपाला-  
 न्युपदधाति ५ द्वात्रिंशतं सहस्राणि चतुस्त्रिंशतमयुतं वा ददाति ६  
 माहेन्द्रकाल आग्नीध्रे पवित्राणि गृह्णाति ७ देवीरापो अपां नपादि-  
 त्यपोऽभिजुहोति ८ उत्तरोत्तरैः पर्यायैर्होमग्रहाणि सर्वत्र ९ वृषो-



मिरसीति प्रतीपसारणीनाम् १० वृषसेनोऽसीत्यन्वीपसारणीनाम् ११  
 अपां पतिरसीति नदस्य १२ अप्रहावरीः स्थेत्यनुपदासीनां स्थाव-  
 राणाम् १३ परिवाहिणीः स्थेति नीवाहस्य १४ ओजस्विनीः स्थेत्य-  
 तीर्थे प्रवहन्तीनाम् १५ मान्दाः स्थेति कूप्यानाम् १६ व्रजक्षितः स्थेति  
 स्थावराणाम् १७ सूर्यवर्चसः स्थेति या आतपति वर्षति १८  
 सूर्यत्वचसः स्थेति यासु परिदृश्यते १९ मरुतामोजः स्थेत्यपृष्ठे २०  
 वशाः स्थेति पुष्वाणाम् २१ शक्वरीः स्थेति गोमूत्रस्य २२ विश्वभृतः  
 स्थेति पयसः २३ जनभृत इति घृतस्य २४ अपामोषधीनामिति  
 मधुनः २५ षोडश गृहीत्वा देवीरापो मधुमतीरिति संसृजति २६  
 अनाधृष्टाः सीदतेत्यन्तरा होतुर्धिष्णयं ब्राह्मणाच्छंसिनश्च सादयति २७  
 अपो देवीरित्यभिमन्त्र्यानिभृष्टमसीति शतकृष्णलं रुक्मं शतातृण-  
 मादाय तेन सह शुक्रा वः शुक्रेण पुनामीति पूयोवावदितोऽनुषज-  
 त्यस्थो गायत्र्या त्री रुक्मेशोत्पूय पालाशमाश्वत्थमौदुम्बरं नैयग्रोधमिति  
 पात्राणि तेषु राजसूया इत्यपो व्यानयति २८ रुद्र यत्त इति शेषमा-  
 ग्रीधीये हुत्वा सोमा इन्द्र इति यजमानमामन्त्रयते २९ क्षत्रस्य योनि-  
 रसीति तार्प्यं यजमानः परिधत्ते क्षत्रस्योल्बमसीति क्षौमं संशुद्धं  
 क्षत्रस्य नाभिरसीत्युष्णीषम् ३० मधुतोक्ममिश्रमाशयति ३१ पञ्चा-  
 शता दक्षिणमक्षयाङ्क एकपञ्चाशता वामम् ३२ अभ्यक्तमुदकं स्पर्श-  
 यति ३३ आवित्तोऽग्निरित्यावेदयति ३४ अमुष्याः पुत्र इति व्या-  
 ख्यातम् ३५ एष ते जनते राजेत्यनुदिशति जनतायै ३६ सोमोऽस्माकं  
 ब्राह्मणानां राजेत्युपांशु जपति ३७ इन्द्रस्य वज्रोऽसीति यजमानाय  
 धनुः प्रयच्छति ३८ शत्रुबाधनाः स्थेति त्रित्वशुमृदुसुखान्बाणवतः  
 ३९ तान्पात प्राञ्चमित्यभिमन्त्र्य मित्रोऽसीति दक्षिणं बाहुमुद्यच्छति  
 वरुणोऽसीति सव्यम् ४० हिरण्यवर्णमुषस इत्युद्यतबाहुं तिष्ठन्तम-  
 भिमन्त्रयते ४१ समाप्रतिष्ठन्तमन्वभिधावन्दिश उपतिष्ठते--समि-  
 धमातिष्ठेति पर्यायैः ४२ सोमस्य त्विषिरसीति व्याघ्रचर्म विवेष्ट्या-

सन्ध्यामास्तृणाति ४३ प्रत्यस्तं नमुचेः शिर इति बहिर्वेदि सते सीसं  
 पण्डगाय प्रत्यस्यति ४४ अवेष्टा दन्दशूका इति लोहितायसं केश-  
 वापाय ४५ मृत्योः पाहीति रजतं रुक्ममधस्ताद्व्याघ्रचर्म व्यपोहति  
 दिदिवः पाहीति हरितं रुक्ममुपरिष्ठादध्यूहति ४६ अग्रये स्वाहेति  
 पर्यायैर्द्वादश पार्थानि हुत्वा मारुतस्य दैवतेन प्रचरति ४७ सोमस्य  
 त्वा द्युम्नेनेत्येनमासन्ध्यामूर्ध्वबाहुं तिष्ठन्तमभिषिञ्चति पालाशेन ब्राह्मण  
 आश्वत्थेन वैश्य औदुम्बरेण भ्रातृव्यो यो जन्यो मित्रं स नैयग्रोधेन ४८  
 रुक्मं प्रत्यञ्चं सिञ्चति ४९ पालाशे शेषान्समवनीय कृष्णविषाणया  
 वासांसि विस्रस्येन्द्रस्य योनिरसीति वास उपादत्ते ५० समा-  
 ववृत्रन्निति समुन्मार्ष्टि ५१ इन्द्रस्य वज्रोऽसीति रथमुपावहरति ५२  
 मित्रावरुणयोस्त्वेति युनक्ति ५३ विष्णोः क्रमोऽसीति रथमाक्रामति  
 ५४ मरुतां प्रसवे जयेत्यारुह्य जपति ५५

इति राजसूये तृतीयेऽध्याये द्वितीयं खण्डम्

असावि देवं गोत्रृजीकमन्धो न्यस्मिन्निन्द्रो जनुषेमुवोच ।  
 बोधामसि त्वा हर्यश्च यज्ञैर्बोधा नः स्तोममन्धसो मदेषु ॥  
 इति त्रिष्टुभा ब्रह्मान्वेति १ सृत्वा राजन्यं जिनाति २ तस्मै तामि-  
 षुमस्यति ३ तदस्यामोघायास्तमभूत् ४ आप्तं मन इति वृत्तं परिगृह्य  
 याति ५ एष वज्र इति पत्न्यै धन्वार्त्विं प्रयच्छति ६ उपददाति ७  
 इयदसीति राजतं रुक्ममभिमृशति युङ्ङसीति हरितमूर्गसीत्यौदुम्बरम्  
 ८ मित्रोऽसीति दक्षिणं बाहुमवहरति वरुणोऽसीति सव्यम् ९ सद-  
 सीति हस्तावामिक्षायाम् १० पशूनां मन्युरसि तदेव मे मन्युर्भूयात्  
 ॥ नमो मात्रे पृथिव्या इति वाराही उपानहा अभ्यवरोहति ११ प्रति  
 त्यन्नाम राज्यमधायीति निमृष्टे १२ तणाधीता समासन्दीमास्थाय  
 दक्षिणत आहवनीयस्य निदधाति स्योनासि सुषदेति १३ विष्णोः  
 क्रान्तमसीत्यासन्द्यै क्रामति १४ स्योनमासीद सुषदामासीदेत्या-

रोहन्तमनुमन्त्रयते निषसाद धृतव्रत इत्यारूढम् १५ अग्नये स्वाहेति  
रथविमोचनीयं जुहोति १६ हंसः शुचिषदित्यादधाति १७ सह  
सारथिना रथमादधाति १८ आहितादवरोहति १९ ब्रह्माँस्त्वं ब्रह्मा-  
सीति यजमानोऽध्वर्युमामन्त्रयते ब्रह्माणं होतारमुद्रातारम् २० सवि-  
तासि सत्यसव इति पर्यायैः प्रत्याहुः २१ एष वज्र इति ब्रह्मा स्फ्यं  
राज्ञे प्रयच्छति राजा प्रतिहिताय प्रतिहितः सेनान्ये सेनानी संग्रहीत्रे  
संग्रहीता सूताय सूतो ग्रामण्ये ग्रामणीरक्षावापाय २२ तेन स्फ्येना-  
धिदेवनं कुर्वन्ति २३ तत्र पष्ठौहीँ विदीव्यन्ते ब्राह्मणो राजन्यो वैश्यः  
शूद्रः २४ ओदनं राजा प्रतिश्रावयति २५ ब्राह्मणश्चतुःशतमक्षान-  
नपच्छद्योद्भिन्नं राज्ञ इति राज्ञे प्रयच्छति २६ तद्राजा कृतं विचिनोति  
२७ ततः पञ्चाक्षान्प्रयच्छन्नाह--दिशो अभ्यभूदयमिति २८ क्षेत्रं  
ददाति २९ वरं वृणीते ३० मङ्गल्यनाम्नो ह्वयतिसुश्लोकाः सुमङ्गलाः  
सत्यराजान इति ३१ ऋचो गाथाश्च होता शंसति हिरण्यकूर्च आसीनः  
३२ हिरण्यकूर्चे हिरण्यकशिपुनि वासीनोऽध्वर्युः प्रतिगृणाति-  
ओमित्यृक्षु तथेति गाथासु ३३ परिधानीयाँ संपाद्य मैत्रावरुणया-  
मिक्षया प्रचरति ३४ सहस्विष्टकृदिडं मारुतस्य च ३५ अत्रैव रुक्मौ  
ददाति ३६ अभिषेकशेषं गार्हपत्य इति प्रतिहितस्य वयँ स्याम पतयो  
रयीणामिति जपित्वा ३७ समानमावभृथात् ३८

इति राजसूये तृतीयेऽध्याये तृतीयं खण्डम्

अपां नष्ट्रे स्वाहेत्यपान्तेऽवभृथे जुहोत्यूर्जो नष्ट्र इति दर्भस्तम्बे वल्मी-  
कवपायाँ वाग्नये गृहपतय इति गार्हपत्ये १ ऐन्द्री सूतवशानुबन्ध्या  
२ नैवारः पशुपुरोडाशः ३ पात्रीस्थाने सूनाया अधि चतुष्पद्या  
निर्वपति ४ पश्चात्प्राग्वँशस्य विहारँ विहत्य सावित्रोऽष्टाकपाल  
इतिप्रभृतयः सप्त संसृपः ५ ताभिरन्वहँ यजते ६ पूर्वस्याः पूर्वो-  
ऽपरस्या गार्हपत्यः ७ प्राग्वँशे त्वाष्ट्रः ८ तस्मिन्सँस्थिते दशपेयाय

दीक्षते ६ न केशश्मश्रु वपति १० अप्सुदीक्षा श्वेतान्द्वादश पुण्डरी-  
 कांश्च यजमानो बधीते ११ सद्यो जातं विसृजति १२ सद्यो राजानं  
 क्रीणाति दशभिः सारणैर्वत्सतरैर्नित्यैश्च १३ पुरस्तादुपसदामाग्ने-  
 यमष्टाकपालं निर्वपेन्मध्ये सौम्यमुपरिष्टाद्वैष्णवम् १४ अग्निष्टोमो  
 दशपेयसंस्था १५ शतं ब्राह्मणाः सोमं पिबन्ति दश दशैकैकं चमसम्  
 १६ दश पृच्छति कस्ते पितामहः कस्ते पितामह इति स्त्रियश्च १७  
 येषां दशसु न मीमांसैरस्त ऋत्विजो यसर्पिणश्च पिवा किं  
 ब्राह्मणस्येत्युक्त्वा प्रसर्पति १८ दक्षिणाकाले रुक्मो होतुः स्रगुद्गातुः  
 प्रावेषा अध्वर्योरिति ब्राह्मणव्याख्यातम् १९ सारणस्त्रिवत्सो ग्राव-  
 स्तुतो वत्सतर्युन्नेतुरजः सुब्रह्मण्यस्य २० न प्रसर्पकेभ्यो ददाति २१  
 श्रायन्तीयं ब्रह्मसाम २२ अभिषेचनीयदशपेयौ वत्सतरापवर्गौ २३  
 पूर्णमास्या यजनीयेऽहन्यभिषेचनीयाय दीक्षते २४ द्वादश  
 मासान्दीक्षितो भवति २५ उपसत्सु नाश्नाति २६ तिस्र उपसदः  
 २७ चतुर्थ्याँ सौम्यमहः २८ तदहः संसृपां प्रथमां दशम्यामुत्तमाम्  
 २९ सा प्रथमा दशाहानि यस्योपसदः ३० त्रयोदश्याँ सौम्यमहस्तद-  
 हर्दिशामवेष्टिभिः ३१ वैष्णवादुत्तराणि पञ्च हवीँषि ३२ तत्र ब्राह्मणो  
 यजेत बार्हस्पत्यं मध्ये निधायाहुतिमाहुतिं हुत्वाभिघारयेत् ३३  
 अन्नकामो यजेतेति ब्राह्मणव्याख्यातम् ३४ सायं पूर्वाः प्रयुज उत्तराणि  
 हवीँषि ३५ दक्षिणो रथवाहनवाहो दक्षिणा ३६ षडुत्तराणि प्रातः  
 ३७ सव्यो रथवाहनवाहो दक्षिणा ३८ पौर्णमास्यामग्निहोत्रं जुहोति  
 ३९ संवत्सरमग्निहोत्रं हुत्वा केशवपनीयाय दीक्षते ४० प्रतीची-  
 नस्तोमोऽतिरात्रः षोडशिकः संस्था ४१ अनुबन्ध्यायाँ हुतायामग्नि-  
 चयवद्दक्षिणस्याँ वेदिश्रोण्यामासन्द्यामासीनस्य ये केशिनः प्रथमे  
 सत्रमासतेति प्रवपति ४२ तस्मिन्संस्थिते पशुबन्धेन यजते ४३  
 मारुती पृश्निः पष्ठौही गर्भिण्यादित्याजा मलिहा गर्भिणी ४४ सवित्रे  
 प्रसवित्र इति सत्यदूतास्त्रीणि हवीँषि ४५ दण्ड उपानहौ शुष्क-

दृतिरिति दक्षिणा दूताय प्रयच्छति ४६ पशुबन्धेन यो यजते योऽस्य  
सद्यन्तजातीयो राजा तस्मै प्रहिणोति--अभ्यषिञ्चि राजाभूम् ॥  
अस्म्यहमह इति ४७ व्युष्टिद्विरात्रेण यजते ४८ अग्निष्टोमः प्रथम-  
महरायुरतिरात्र उत्तरम् ४९ क्षत्रस्य धृतिमाग्निष्टोमेनेष्टिभिर्यजेत देवि-  
काभिर्देवसूभिर्वैश्वानरवारुणया सौत्रामण्या सौत्रामण्या ५०

इति राजसूये तृतीयेऽध्याये चतुर्थं खण्डम्

इति तृतीयोऽध्यायः

इति राजसूयः समाप्तः

राजा विजित्याश्वमेधेन यजेत १ पुण्यनामधेयं देवयजनमध्यवस्यति  
२ ऋषभस्तूपरः सर्वरूपः ३ तेन प्राजापत्येन ४ यदत्यामन्तं  
गिरिरिददाय परिवहेयुस्तत्र यजेत ५ अमावास्यायां ब्रह्मौदनं श्रपयति  
पूर्वस्याम् ६ उत्तरस्यां पर्याग्निं कृत्वा केशश्मश्रु वापयित्वाहतं वास  
आछाद्याहवनीये वैतसं कटमुपसमाधाय नमस्कारैरुपतिष्ठेत द्रष्ट्रे नम  
उपद्रष्ट्रे नमः ख्यात्रे नम इत्युपस्थानान्यधीयते ७ हिरण्यगर्भ इत्यष्टौ  
पूर्णाहुतीर्हुत्वास्तमयमनु वाचं यच्छति ८ रात्रीं वाग्यतो भवति ९  
अपदातीनृत्वजः समानयन्ति १० चतुष्टयीष्वप्सु ब्रह्मौदनं श्रपयति  
११ तं महर्त्विजः प्राश्नन्ति १२ तेभ्यः शतमानं ददाति १३ द्वादशारत्नं  
रशनां त्रयोदशारत्नं वा मौञ्जीं दर्भमयीं वा ब्रह्मौदने पर्यस्ता-  
मिमामगृह्णन्नित्यश्वाभिधानीमादायाभिधा असीत्यश्वमभि निदधाति  
कृष्णपिशङ्गं त्रिहायणं सोमपं सोमपयोः पुत्रम् १४ स्वगा त्वा देवेभ्य  
इति ब्रह्माणामामन्त्रयते १५ तं बधान देवेभ्य इति ब्रह्मा प्रत्याह १६  
शतैः सह प्रोक्षति पुरस्तादध्वर्युर्दक्षिणतो ब्रह्मा पश्चाद्धोतोत्तरत उद्गाता-  
भिषेक्याणां राजपुत्राणां शतैः सहाध्वर्युं राज्ञां ब्रह्मा सूतग्रामणीनां होता  
क्षत्तृसंगृहीतृणामुद्गाता १७ प्रजापतये त्वा जुष्टं प्रोक्षामीति पर्यायैः  
१८ सर्वे पञ्चमेन १९ यः पितुरनुजायाः पुत्रः पुरस्तादश्वं तीर्थाय नयति

मातुरनुजायाः पुत्रः स पश्चादन्वेति २० सैध्रकं मुसलमादाय पौंश्चलेयः  
 पश्चादन्वेति २१ अनूनयन्ति श्वानं चतुरक्षम् २२ तीर्थान्ते पदतो-  
 ऽभ्यश्वस्य नयति २३ यो अर्वन्तं जिघाँसतीति पौंश्चलेयो मुसलेन  
 श्वानं हन्ति २४ परो मर्तः परः श्वेति श्वानमश्वस्याधस्पदमपप्लावयति  
 २५ उत्क्रामन्तमश्वमैषीकेणोदूहेनोदूहति २६ वेतसशाखानुबद्धा  
 भवति २७ अग्रये स्वाहेत्यनुवाकमावर्तयन्नश्वं मार्जयन्त्यश्वस्तोक्या-  
 भिः २८ विभूमत्रित्यश्वमवसृजति २९ देवा आशापाला इति परि-  
 ददाति ३० शतं तल्प्या राजपुत्राः कवचिनोऽनिवर्तयन्तोऽश्वं रक्षन्ति  
 त्रिदशानुपरिक्षिणः कृत्वा ३१ यद्यश्वस्य तासां च शङ्केताग्रयेऽहोमुच  
 इति मृगारेष्टिमश्वस्य वेरे निर्वपति ३२ पुरस्तात्स्विष्टकृतो हिंकाराय  
 स्वाहेत्यनुवाकेनाश्वचरितां जुहोति ३३ सावित्रोऽष्टाकपालः पूर्वाह्ने  
 सवित्रे प्रसवित्र एकादशकपालो मध्यन्दिने सवित्र आसवित्र द्वादश-  
 कपालोऽपराह्ने ३४ संस्थितासु परिप्लवमाचष्टे होता हिरण्यफलक  
 आसीनः ३५ हिरण्यफलके कशिपुनि वासीनोऽध्वर्युः प्रतिगृणाति  
 --ओमित्यृक्षु तथेति गाथासु ३६ परिधानीयाँ संपाद्य ब्राह्मणो वी-  
 णागाथी गायतीत्यददा इत्ययजथा इत्यदः कल्पमकरोदिति मिश्रा-  
 स्तिस्त्रो गाथाः ३७ सायं जुहोतीह धृतिरिति पर्यायैः ३८ राजन्यो  
 वीणागाथी गायतीत्युध्यथा इत्यमुँ संग्राममजयत् ॥ अदो वीर्य-  
 मकरोदिति मिश्रास्तिस्त्रो गाथाः ३९ इष्टिप्रभृतिगाथाश्च ४० सकृद-  
 श्वचरितां जुहोतीष्टिरेव ब्राह्मणगानं च ४१ एकादशे मासि सावित्रं  
 प्रत्युखासंभरणं क्रियेतामावास्यायाः संवत्सरः ४२ तमासमाप्यति  
 ज्योत्स्नस्य यद्रात्रं त्रिभिः सावित्रमिति जुहोति ४३ वीणागाथिभ्याँ  
 शते ददात्यनसी च युक्ते ४४ सप्तम्यामसंप्राहत्याश्ववायाँ वडबायाँ  
 सप्तम्यां पञ्च पशुनेष्ट्वा षष्ठ्यां दीक्षते ४५ त्रैधातव्यानितिरात्रस्य  
 दीक्षणीया ४६ समानमा दीक्षाहुतिभ्यो भुञ्जीत ४७ चतस्र आध्व-  
 रिकीः सप्ताहं जुहोति काय स्वाहेति चार्धानुवाकस्य मिश्रमिश्रानन्वहं

पूर्णाहुतिवर्जम् ४८ आध्वरिकीर्हुत्वाकूतमग्निमिति षडाग्निकीर्जुहोति  
शेषं चाश्वमेधिकीनामन्ते पूर्णाहुतीनाम् ४९ आ ब्रह्मन्निति ब्रह्मैषां  
प्रवर्त्यमानमनुमन्त्रयते ५० पौर्णमासी प्रथमा दीक्षाणामेकादशी  
वापरपक्षस्य चतस्रोऽवशिष्यन्ते ५१ ता उपसदोऽष्टौ चोत्तरस्य पक्षस्य  
नवमदशमैकादशमिति सौम्यान्यहानि ५२ त्रिस्तावा वेदिः ५३  
एकविंशतिर्यूपा राज्जुदालोऽग्निष्ठ एकविंशत्यरत्निः पौतुद्रवावभितः  
५४ इतरेषां वा षट् पालाशान्बड्बैल्वान्संमिनोति यथैकादशिना ५५  
अग्नीषोमीयस्य पशुपुरोडाशमन्वग्रये गृहपतय इत्यष्टौ देवस्वो हवीं षि  
निर्वपति सर्वपृष्ठां चाग्रये गायत्रायेति दशहविषम् ५६

इत्यश्वमेधे चतुर्थेऽध्याये प्रथमं खण्डम् ॥

अग्निष्टोमः प्रथमा संस्था १ पत्नीसंयाजान्ते संस्थितेऽस्तमितेऽन्नानि  
प्रजुहति २ यद्यसंस्थितमत्युभौ चेदेकादशः संस्थापयेदेकदेशोऽन्नानि  
जुहयात् ३ सकलाथो जाना कुसुमसर्पिः पयोगुडान्मृष्टशान्तिकर-  
णानि पृथुकानि मध्वापमिति खादिरैः स्रुवैः प्रत्यन्नं जुहयात् ४ आ  
ब्रह्मन्नित्यनुवाकेनाज्यं सर्वमितरैः ५ एकस्मै स्वाहा द्वाभ्यां स्वाहे-  
त्यैकोनशताद् द्वाभ्यां स्वाहा त्रिभ्यः स्वाहेत्यैकशतादयुग्भिराज्यं  
जुहति युग्मैरन्नानि ६ एतेन धर्मेणारभ्य माष्ट्राभ्यो नाभ्य उपक्रमे-  
तानवस्थेदश्चो दशभ्यः स्वाहा विंशतये स्वाहेति दशाभ्यासेना पञ्चा-  
शतः ७ पञ्चाशत्प्रभृत्याज्यं जुहति पञ्चाशते स्वाहा शताय स्वाहा  
द्वाभ्यां शताभ्यां स्वाहेति शताभ्यासेना सहस्रात् ८ सहस्राभ्या-  
सेनायुतात् ९ अयुताभ्यासेना १० प्रयुताय स्वाहा नियुताय स्वाहा  
परार्धाय स्वाहा धेनवत्सते स्वाहा विवस्वते स्वाहा ॥ व्युच्छन्त्यै  
स्वाहा व्युच्छन्त्याम् । व्युष्ट्यै स्वाहा व्युष्टायाम् । उदेष्यते  
स्वाहोदेष्यत्युद्यते स्वाहोद्यत्युदिताय स्वाहोदिते । सर्वस्मै स्वाहा  
स्वर्गाय स्वाहेत्यन्ततो हुत्वातिरिक्तमन्नमश्वाय निदधाति ११ उक्थ्यः

शाक्वरपृष्ठो मध्यममहः १२ उपाँश्वन्तर्यामयोः पात्रे प्रयुज्य महिम्नोः  
पात्रे प्रयुनक्ति सौवर्णराजते १३ आग्रायणस्थालीं प्रयुज्य प्राजा-  
पत्याद्यपात्रं प्रयुनक्ति १४ उपाँश्वन्तर्यामौ गृहीत्वा महिमानौ गृह्णाति  
हिरण्यगर्भ इति द्वाभ्याम् १५ रुक्मप्रतिहितेनाद्येन तमानयति १६  
इत्यश्वमेधे चतुर्थेऽध्याये द्वितीयं खण्डम्

ज्योतिर्यज्ञस्य पवते मधु घृतं पिता देवानां जनिता विभूवसुः ।  
तस्यादधातु रत्नं स्वधयोरपीच्यं मदिन्तमो मत्सर इन्द्रियो रसः ॥  
इत्यश्वस्य ग्रीवासु रुक्मं प्रतिमुच्य श्येनोऽसि गायत्र इति पवमानानु-  
मन्त्रणेनाश्वस्य पुच्छमन्वारभन्ते १ अग्निर्वृत्राणि जङ्घनदिति पवमानं  
यन्त्यास्तावं प्राञ्चः २ उद्गातारमपरुणद्धि--उद्गातर्निष्केण त्वा शत-  
पलेनापरुणध्मीति ३ तमपरुध्यत्विजोऽपरुन्धन्ति ४ अश्वायोपरुन्धन्ति  
वडबाः ५ संक्रन्दयत्यश्ववडबम् ६ अश्वेनास्तावमाक्रमयन्ति ७  
अश्वक्रान्त आर्चिष्यानुपयच्छन्ति ८ उद्गातारमुपह्वयते--उद्गातर्नि-  
ष्केण त्वा शतपलेनोपह्वयामीमां देवतामुद्गायन्तीमनूद्गायेति ९ स्तुते  
शतमानमुद्गात्रे ददाति १० सोपशयान्यूपांसमीय पशूनुपाकरोति ११  
अश्वस्तूपरो गोमृगस्ते प्राजापत्या अग्निष्ठे १२ कृष्णग्रीव आग्नेयो ललाट  
इत्यश्वे पर्यङ्ग्याः १३ सौर्ययामौ श्वेतश्च कृष्णश्च पार्श्वयोः १४ सौर्यं  
श्वेतमुत्तरतो यामं कृष्णं दक्षिणतः १५ वायव्यः श्वेतः पुच्छा इन्द्राय  
स्वपस्याय वेहद्वैष्णव इति १६ बभ्रुररुणबभ्रुरित्यनुवाकैर्यथादेवत-  
मुपाकरोति जानपदीभिः संज्ञाभिः प्रतियज्ञाँशे वत्सवत्या इति समा-  
न्तरानु वः किहा इति वाकैनां पुँससृष्टा इति वैकथितामुत्सृष्टा १७  
त्र्यवय इत्यर्धहायना दित्यवाह इति द्विहायना न्यँवाहयति भ्रापरा-  
ग्न्यव्यय इति त्रिहायनाः १८ तुर्यवाह इति चतुर्हायनाः १९ पष्ठवाह  
इति पञ्चवर्षाः २० धूम्रा वसन्तायेत्यनुवाकाभ्यामन्वहं पशुबन्धैरिष्ट्वा  
सोमानामाहरेत २१ वसन्ताय कपिञ्जलानित्येकविंशत्यनुवाकै-



रारणयानुपाकरोति कुम्भेषु पन्नगानौषजलजरासु हस्तिनः पञ्जरेषु  
नखिनो दंष्ट्रिणश्च २२ यूपेषु ग्राम्यान्पशून्त्रियुनक्त्यन्तरालेष्वारणया-  
न्धारयन्ति २३ वेतसशाखया प्राजापत्यानुपकरोति प्लक्षशाखाग्रे-  
णेतारान् २४ युञ्जन्ति ब्रध्नमित्यश्वं युनक्ति २५ युञ्जन्त्यस्य काम्येति  
रथं युनक्ति २६ केतुं कृणवन्निति ध्वजमुपकर्षति २७ जीमूतस्येवेति  
वर्माध्यूहते २८ धन्वना गा इति धनुरादत्ते २९ वक्ष्यन्तीवेति ज्या-  
मभिमन्त्रयते ३० ते आचरन्तीति धनोरात्रीम् ३१ बहूनां पितेतीषुधिम्  
३२ रथे तिष्ठन्निति सारथिम् ३३ तीव्रान्वोषानित्यश्वान् ३४ वनस्पते  
वीड्वङ्ग इत्यारोहति ३५ स्वादुषंसद इत्यारुह्य जपति ३६ अहिरि-  
वेति तलं बद्ध्वा जपति ३७ काशामादायार्वासि सप्तिरसीत्य-  
श्वान्संक्षिपति ३८ आश्वासयति ३९ दुन्दुभीनाघ्नन्त्यामूरजेति ४०  
यद्वातोऽप इत्यश्वेनापोऽवगाहेत ४१ एतं स्तोतरित्यावर्तयति ४२ वि  
ते मुञ्चामीति विमुञ्चति ४३ पत्नयोऽभ्यञ्जन्ति--वसवस्त्वाञ्जन्त्विति  
कासाम्बवेन महिषी रुद्रास्त्वाञ्जन्त्विति गौल्गुलवेन वावातादित्या-  
स्त्वाञ्जन्त्विति मौस्तफाटेन परिवृत्ती ४४ त्रिसहस्रं मणीन्लोमस्वव-  
यवेषु ग्रथ्णन्ति ४५ भूरिति हरितान्महिष्यभिषेकार्हराजपुत्राणां दुहि-  
तृशतेन सह ४६ भुव इति रजतान्वावाताराज्ञां दुहितृशतेन सह ४७  
स्वरिति शङ्खमयान्परिवृत्ती सूतग्रामणीनां दुहितृशतेन सह ४८  
लाभ्यस्त्वेस्वेनातमापयति ४९ होता च ब्रह्मा च ब्रह्मोद्यं वदतो  
दक्षिणत आहवनीयस्य ब्रह्मोत्तरतो होता ५० कः स्वदेकाकी चरतीति  
पृच्छति सूर्य एकाकी चरतीति प्रत्याह ५१

इत्यश्वमेधे चतुर्थेऽध्याये तृतीयं खण्डम्

पृच्छामि त्वा परमन्तं मृथिव्याः पृच्छामि त्वा भुवनस्य नाभिम् ।  
पृच्छामि त्वा वृष्णो अश्वस्य रेतः पृच्छामि वाचः परमं व्योम ॥  
इति ।

इयं वेदिः परो अन्तः पृथिव्या अयं यज्ञो भुवनस्य नाभिः ।  
अयं सोमो वृष्णो अश्वस्य रेतो ब्रह्मायं वाचः परमं व्योम ॥  
इति प्रत्याह १ का स्वदासीत्पूर्वचित्तिरिति पृच्छति । द्यौरासी-  
त्पूर्वचित्तिरिति प्रत्याह २ अन्यतरः पृच्छत्यन्यतरः प्रत्याह ३ समान-  
मोपपायनात् ४ यद्यश्वो न पिबेत्तं ब्रूयात्--  
अग्निः पशुरासीत् । तमालभन्त । तेनायजन्त । स इमं लोक-  
मजयद्यस्मिन्नग्निः । स ते लोको भविष्यति यदि पास्यसि ।  
तस्मात्त्वान्तरेष्यामि यदि न पास्यसि ॥  
वायुः पशुरासीत् । तमालभन्त तेनायजन्त । सोऽन्तरिक्षं लोकमज-  
यद्यस्मिन्वायुः । स ते लोको भविष्यति यदि पास्यसि ।  
तस्मात्त्वान्तरेष्यामि यदि न पास्यसि ॥  
आदित्यः पशुरासीत् । तमालभन्त । तेनायजन्त । सोऽमुं लोक-  
मजयद्यस्मिन्नादित्यः । स ते लोको भविष्यति यदि पास्यसि ।  
तस्मात्त्वान्तरेष्यामि यदि न पास्यसि ॥  
इति ५ पर्याग्निकृतानुत्सृजन्त्यारणयान्ग्राम्यांश्च पुरुषांश्च ६ शामित्रा-  
याश्वस्य नीयमानस्य पौष्णमजमग्रतो नयन्ति ७ अधस्ताद्दर्भमास्यति  
८ वासो हिरण्यरुक्मे तार्प्येणाश्वं संज्ञपयन्ति श्यामूलेन वा ९  
स्पन्द्ययेतरान् १० प्राणाय स्वाहेति संज्ञप्यमानेषु जुहोति ११ अम्ब्य-  
म्बिक इति महिषीं पत्न्य उदानयन्ति १२ सव्यान्ग्रन्थान्कृत्वा नव  
कृत्वः पशून्प्रसव्यं परियन्ति--गणानां त्वा गणपतिं हवामह इति  
पर्यायैर्वसो ममेत्यनुषजति १३ आहमजानीति महिष्यनुपरिविष्यति  
१४ तौ सहेति पादान्प्रसारयन्स्वर्गे लोके प्रोर्णुवातामित्यहतेन वाससा  
पादतोदशेन प्रच्छाद्य वृषा वामश्च इति संहितप्रजननयोः पत्नी  
यजमानोऽनुमन्त्रयते १५ ऊर्ध्वामिनामुञ्श्रापयेति महिषीं पत्न्य उदान-  
यन्ति १६ गायत्री त्रिष्टुबिति पर्यायैः शूचीभिरसिपथान्कल्पयति  
द्वाभ्यां द्वाभ्यामेकैका हरिणीभिर्महिषी रजताभिर्वावाता लोहमयीभिः

परिवृक्त्यसंलभनायाशाल्मीपिष्टैरवलिप्य १७ वपाभिः प्रचरन्ति सह  
प्राजापत्यानां सहेतरेषाम् १८ नाश्वस्य वपा भवति १९ चन्द्रं नाम  
मेदः २० तदस्य वपास्थाने २१ प्रजापतये हयस्य छागस्य गोमृगस्य  
चन्द्रवपानां मेदस इति प्राजापत्यानां संप्रैषः । विश्वेभ्यो देवेभ्य-  
श्छागानामुष्ट्राणां मेषाणां वपानां मेदस इतीतरेषाम् २२ अभितो वपा  
महिमानौ जुहोति २३ हुत्वा परिवप्यौ परिवाप्यमानाभ्यां सूकर-  
विकर्तमश्वं निकृन्तति २४ तस्य पवमानो लोहितं श्रपयति २५  
दक्षिणाकाले काममात्रा दक्षिणा ददाति २६ यदि कामान्नापयेदिषुष्टं  
ब्राह्मणानामन्नं दद्याद्भूमिपुरुषवर्जं प्राच्यां दिश्यध्वर्यवे दक्षिणस्यां  
ब्रह्मणे प्रतीच्यां होत्र उदीच्यामुद्गात्रे २७

इत्यश्वमेधे चतुर्थेऽध्याये चतुर्थं खण्डम्

---प्रात्यं सिंहचर्मण्यभिषिञ्चन्त्यृषभचर्माध्यधि धारयन्ति--सहस्र-  
शीर्षा पुरुष इति शतकृष्णलं रुक्मं शतातृणमुपरिष्ठादधाति हिरण्य-  
गर्भ इति पूर्वासां सप्तानां प्रथमानां पुरस्तादपानभृत इत्युपरिष्ठा-  
न्मासनामानि हुत्वा प्रातर्हस्तं गृह्णाति ५ जागतान्विष्णुक्रमान्क्रामति  
६ प्राजापत्यं चरुशेषं पालाशपात्रेष्वसिच्य मध्यतःकारिणोऽभिषि-  
ञ्चन्ति ७ वि रक्षो वि मृधो जहीति मुखं विमृष्टे ८ प्रचरणकाल  
उत्तरत आहवनीयस्य वैतसे कटेऽश्वस्यावद्यति तैजने दक्षिणतोऽन्येषां  
पशूनाम् ९ पुरस्तादाहवनीये वैतसं कटमास्तीर्य तस्मिन्प्राजापत्या-  
न्संचिनोति प्राञ्चमश्वं प्राञ्चं तूपरं प्रत्यञ्चं गोमृगमिति १० शादं दद्भिः  
स्वाहावकान्दन्तमूलैः स्वाहेति पर्यायैर्द्यावापृथिवी वर्तोभ्यामित्येतस्य  
पुरस्तादरण्येऽनुवाक्येन गणेन जुहोति ११ उदुह्य जांवुकं पूषणं वनि-  
ष्ठुना ॥ मा नो मित्रः ॥ समिद्धो अञ्जन्निति त्रिभिरनुवाकैराहुतीर्जुहोति  
१२ द्विपदाभिरन्ततो हुत्वा स्विष्टकृतं प्रत्यश्वलोहितं जुहोति--अग्रये  
स्विष्टकृते स्वाहेति गोमृगकण्ठेनाश्वशफेन चरुणा १३ सर्वस्तोमो-

ऽतिरात्र उत्तममहः १४ ऐकादशिनानालभते १५ समानमावभृथात्  
 १६ आवभृथके कर्मणि कृते शुक्लस्य खलतेर्विक्लिधस्य पिङ्गा-  
 क्षजटिलगांभवस्यावभृथमवसृप्तस्य मूर्धनि जुहोति--जम्बुकाय  
 स्वाहा ब्रह्महत्यायै स्वाहेति १७ नव सौरीर्वशा श्वेता अनुबन्ध्याः  
 १८ तासाँ वपासु हूयमानासु प्रतिवातं पापकृतस्तिष्ठेताध्वर्युः  
 पापान्मुच्यते १९ पापाद्वासवपाश्र्वँ सत्वाप्ल तस्मिन्साण्डं त्वाष्ट्रँ  
 सकिकिदीविविदीगयमित्युपाकरोति २० सोदवसनीये साँस्थिते  
 पशुबन्धेन यजते २१ त्रिशाखो यूपोऽष्टाश्रयः शाखापृथुकपालानि  
 तन्त्रँ स्वरूपहरति २२ त्वैतानां प्रथमः कालकमेविवभ्रुस्तं मध्यमे  
 विशाखयूप आश्विनमालभेत २३ तयोर्द्वितीयस्तं भौमं दक्षिणार्धे २४  
 यस्तृतीयस्तमूर्ज उत्तरार्धे २५ पशूनां पुरोडाशमनु मृगारेष्टिं निर्वपति  
 २६ सहस्विष्टकृदिडं मृगारेष्टिपशुपुरोडाशानां च २७ तस्मिन्साँस्थिते  
 द्वादश ब्रह्मौदनान्श्रपयति २८ तान्महर्त्विजः प्राशनन्ति २९ तेभ्यो  
 द्वादश द्वादश रुक्मान्ददाति ३० संतिष्ठतेऽश्वमेधः ३१ तरति मृत्युं  
 तरति पाप्मानं तरति ब्रह्महत्याँ योऽश्वमेधेन यजते यश्चैव  
 देविकाप्रभृतिभिरिष्टिभिर्यजते यजते ३२

इत्यश्वमेधे चतुर्थेऽध्याये पञ्चमं खण्डम्  
 इति चतुर्थोऽध्यायः

#### Reference:

Caland, W., and Vira, Raghu, eds., *Vārāha-Śrauta-Sūtra being the main ritualistic sūtra of the Maitrāyaṇī Śākhā*, (Delhi: Meharchand Lachhmandas, 1971).